


مکمل ٹاؤل

فرحین اظفر

سینما کی تاریکی






## مکمل ناول

فرحین اظفر

## سچی اپریل دیرگی




کالج کے گراؤنڈ میں رونق لگی ہوئی تھی۔ بے فکر نو عمر لڑکیاں کینٹین سے خریدی گئی کھانے پینے کی اشیاء لے کر وہیں آ بیٹھی تھیں۔  
 ”اومائی گاؤ سیمہ۔ لک ایٹ دس پچھ۔“  
 ایک لڑکی نے ادھ کھایا سموسہ اٹھا کر چکنے چکنے اخبار کو پراکھولا۔  
 ”افوہ! کتنی خوف ناک لگ رہی ہے۔“ دوسری لڑکی ترجم بھرے انداز میں اسے دیکھ رہی تھی۔  
 ”خوف ناک نہیں ہوگی یار۔ اس نے اپنے منہ پر تیزاب ڈالا ہے۔“  
 ”اومائی گاؤ اتنی ہمت کیسے کی ہوگی اس نے۔“  
 ”بڑھوں ذرا کیا لکھا ہے۔“ ذرا دیر کے لیے اس نے اخبار کے ٹکڑے پر نظریں جمائیں پھر منہ بنایا۔  
 ”اومنس۔ یار! کال گرل بھی کوئی۔“  
 اس نے اخبار کا گولا بنا کر دور اچھال دیا۔ وہ خبر کی تفصیلات بڑھ چکی تھی۔  
 ”ایسی لڑکیوں کا یہی انجام ہوتا ہے۔ ڈال دیا ہوگا

کسی پرانے ناکام عاشق نے لے جا کے منہ پر۔“ اس کی آواز میں حقارت تھی۔  
 ”تیزاب منہ پر ڈالنے سے کوئی مرنا تو نہیں۔“ دوسری لڑکی نے انگلی سے کھٹی چٹنی چاٹی۔  
 ”چلو بھئی۔ ایسی تو جانے کتنی روز جیتی مرقی ہیں۔ کرتی کیوں ہیں ایسے منہ کالا کرنے والے کام۔“ دوسری لڑکی نے آخری چٹکارہ لے کر اپنا اخبار بھی دور پھینکا اور کولڈ ڈرنک کا گھونٹ لے کر کھڑی ہو گئی۔  
 ”چلو پیرڈ ہونے والا ہے۔“  
 دونوں لڑکیاں اب باتیں کرتی گراؤنڈ سے باہر جا رہی تھیں۔  
 اخبار کے گندے ٹکڑوں پر لپکتی، بھٹکتی مٹیوں کی تعداد میں اضافہ ہو رہا تھا اور لڑکی کی مڑی مڑی تصویر پر بھی۔

\*\*\*

آج انہیں پھر بری طرح دورہ پڑا تھا۔ پیٹ کی رگیں









تھا۔  
نظر ملنے پر اس نے اطمینان کا اظہار کیا اور اسے اپنا  
اطمینان رخصت ہوتا محسوس ہوا۔

\*\*\*

چھوٹے سے صحن میں سرا کی دھوپ دم توڑ رہی  
تھی۔

اس نے اپنی سوراخ والی جرابوں سے جھانکتی پھٹی  
ہوئی ایریوں کو دیکھا۔ بھی یہ ایریاں بے حد نرم ملائم  
اور گلابی ہوتی تھیں۔

”بس کرو، کتنا رگڑ رگڑ کر دوو گی۔ کھس گئیں تو قد  
چھوٹا ہو جائے گا۔“ نمو اس کی صفائیوں سے چڑتی  
تھی۔

”کس کو دکھانی ہیں یہ کلاں یہ پاؤں۔“ اس کی  
جلی کٹی وہ دن بھر مسکرا کے سنتی رہتی۔  
اب اس کی نظر اپنی وجہ دار سوکھی سنولائی کلائی پر  
بٹک رہی تھی۔

”سی۔ سی۔ سی۔“ ایک بار اس پر جلتے تیل کے  
چھینٹے آ رہے تھے اور ایک مضبوط مردانہ ہاتھ کی گرفت  
میں اس کی کلائی پھنسی تھی۔

”کچھ نہیں ہوا۔ معمولی سی چیمنٹ ہے۔“  
”دیکھنے تو دوتا دیکھو، کیسی سرخ ہو رہی ہے۔“

”اچھا۔ میں کچھ لگاتی ہوں۔“ اس نے مسکرا کر  
تسل دی۔ اسے علم نہ تھا۔ اس کا لہجہ کسی کے دل پر  
جلتے چھینٹے ڈال گیا تھا۔ اس نے دروازے سے چچی کو  
پلٹتے دیکھا تھا اور ڈر گئی تھی۔

”ہونہ۔“ ایک رخ مسکراہٹ نے اس کے لبوں پر  
دم توڑ دیا۔

\*\*\*

”بیوٹی فل۔“ وہ عورت اس کی ٹھوڑی چھو کر بولی  
تھی۔ اس نے نا سمجھی کے سے انداز میں بابر سلطان کو  
دیکھا۔

”وہ ڈار لنگ۔ یو آر ریلی ویری بیوٹی فل۔“ اس  
کی نظروں اور حیرے پر ستائش تھی۔ کمرے میں موجود

دوسرے نفوس بول خوش ہو کر رہے جیسے ان کی  
تعریف کی گئی ہو۔ کمرے کے کھلنے سے بے تاب کیم  
نے اسے بانسوں میں بھر لیا۔ وہ بے اختیار کھڑے  
ہونے پر مجبور ہو گئی۔

”داف۔ عورت ہو تو تم جیسی۔“ اس نے پھرنا سمجھی  
سے اس تعریف کو وصول کیا۔ ”یہ سانچے میں ڈھلا  
جسم یہ پمپی لیج رنگت اس کے آگے وہ چھیکے حکیم کی  
کیا اوقات یہ دیکھنے نقوش۔“ کمرے میں یک دم ہی  
خاموشی چھا گئی۔ جیسے سب اس قصہ خوانی کو سننے میں  
محو ہو گئے تھے۔

”تم ہماری پارٹیز انڈیز کیوں نہیں کرتیں جان۔ یہ  
حسن کوئی چھانکے رکھنے کی چیز ہے۔“

اس نے ایک ادا سے اس کی ساڑھی کا سیاہ مہین  
پلو کندھے سے گرا دیا۔ وہ ششدر رہ گئی اور سب بول  
مقہے لگانے لگے۔ گویا یہ حرکت پہلے سے ان کے علم  
میں تھی۔

نیم عریاں چست لباس پہنے بیٹھی عورتوں کے  
درمیان اپنے شوہر کو مقہے لگاتے دیکھ کر اس کے ہاتھ  
کپکپا گئے۔

\*\*\*

کورڈور میں تیزی سے قدم بڑھاتے ہوئے وہ فضل  
کے برابر آگیا۔

”ہاں فضل۔ کھڑی رہٹ آہ۔“ کیا  
رپورٹ ہے۔

”سائیں! اس نے کھانا کھالیا ہے۔ پر وہ بات ماننے  
کو تیار نہیں۔“

”تب تک وہ اپنے کیمپ میں ہی رہے جا کے میں  
کچھ پیسے دے دوں گا۔“ وہ آفس کے اندر گم ہو گیا۔

”سدا جیوے سائیں۔“ فضل داد کو علم تھا وہ ایک  
ضرورت مند کو بالکل ٹھیک جگہ لے کے آیا ہے۔

”اور سنو۔“ وہ لڑکی کے پیچھے پیچھے اپنے آفس سے  
نکلا۔

”سائیں۔“ فضل داد نے ہاتھ جوڑے۔

”اپنے کیمپ تک جھوڑ کے آؤ اور جلد ہی کسی گھر  
میں اس کا بندوبست کرو۔ اس کا روز ادھر آتا ٹھیک  
نہیں۔“ بات ختم کر کے اس نے نظریں لڑکی سے  
ہٹا کے فضل داد پر جمائیں۔

”تم نہیں جانتے فضل! عورت کی عزت کتنا نازک  
آگینہ ہوتی ہے۔ ذرا سی ٹھیس سے چکنا چور ہو جاتی  
ہے۔“ وہ دل ہی دل میں فضل داد سے مخاطب تھا۔

نظریں بظاہر لڑکی کی ایریوں پر جمی تھیں۔

سیاہ بیڑی، پمپی ایریاں، کسی کی نرم گلابی ایریوں میں  
بدل رہی تھیں۔

\*\*\*

سامنے بیٹھی طرح دار لڑکی اپنے ناخن فائل کرتی  
مسز باب کو مسلسل زنج کر رہی تھی۔

”آخر تمہیں اعتراض کس بات پر ہے۔“

”ایک دم اچھا انسان ہے وہ نہ ایسی کشش نہ  
ہونہ۔“

”تو تم کسی سے ملے وقت اس کی خوبیاں دیکھتی ہو  
ست بھولو کہ تم اصل میں ہو کیا۔“

نخت لہجے میں ٹھہر ٹھہر کر بولتی وہ اٹھ کے اس کے  
سر پر جا پھنچیں۔ اس نے اٹھنے کی کوشش کی، مگر اس  
کے کندھے پر ان کا ہاتھ رکھا تھا۔ انگلیوں کی چیبن  
محسوس کی جاسکتی تھی۔

”آج میں تمہاری جگہ کسی اور کو بھیج دیتی ہوں۔  
بٹ نیکیسٹ ٹائم، ڈونٹ فار گیٹ ویٹ ہو آئی ایم۔“

(آئندہ یہ مت بھولنا کہ میں کون ہوں۔) مجھے تم جیسی  
ایڑیل گھوڑیوں کو سدھانے اور ان کی چڑی کسوانے کا  
فن خوب آتا ہے، ان کے سرو لہجے کی سفاکی، اس کی  
ریڑھ کی ہڈی میں دوڑ گئی تھی۔ انہوں نے اس کا کندھا  
تھپتھپایا۔

”ٹاؤ یوے گواپ اسٹیرز۔ سم ون از ویٹنگ ویٹر فار  
یو۔“ (اب تم اوپر چلی جاؤ، کوئی تمہارا انتظار کر رہا ہے  
وہاں۔) وہ گہری سانس لے کر اوپر کی طرف بڑھ گئی۔

اس جنمی زندگی میں آرام اور سکون کا ایک ذرا سا  
راستہ، اپنی سو کالڈ آئی کے حکم کی بجا آوری کی صورت  
میں ہی نکلتا تھا۔  
اوپر کون تھا۔ وہ نہیں جانتی تھی۔ مگر وہ چاہتا کیا تھا۔  
یہ اسے بخوبی معلوم تھا۔

\*\*\*

سرا کی مرل سی دھوپ میں امی کے پیروں کی مالش  
کرتے ہوئے اس نے سر اٹھا کے داہنی دیوار کو دیکھا۔  
سدا بہار کے اکلوتے پودے پر پھولوں کا نام و نشان تک  
نہ تھا۔

”یہ کیسا سدا بہار کا پودا ہے۔ اس پر پھول کیوں  
نہیں آتے۔“ اس کا دھیان بھٹک چکا تھا۔

”پورا سال اس پر پھول آتے ہیں۔ ہر موسم میں  
بہار کا موسم، سچ پوچھو تو یہ پودا بالکل تم جیسا ہے۔“

کسی کی یاد بھی سدا بہار جیسی ہی تھی۔  
تمہاری یاد کا موسم  
نہو ہر اک دکھ سے گمراہ ہے

مہوشی وکس کا تھراپوٹ

Herbal

سوہنی شیمپو

SOHNI SHAMPOO



اس کے استعمال سے چند دنوں میں خشکی ختم  
کرتے ہوئے بالوں کو دکھاتے ہے  
بالوں کو مضبوط اور چمکدار بناتا ہے

قیمت - 90/- روپے

رجسٹرڈ سے منگوانے پر ہر مہینہ آرڈر سے منگوانے والے

روپے 250/- تین روپے 350/- روپے

اس میں ڈاک خرچہ اور پیکیج چارجز شامل ہیں۔

بڑے پیمانے پر منگوانے کا پتہ

بیوٹی وکس 53، انڈسٹریل ایریا، راکھو، لاہور۔

دفتر خریدنے کے لیے

کتبہ گروہ انٹرنیٹ 37، بازار گراچی۔ فون نمبر 32218361



نہ جانے کتنی مدت سے ہمارے من میں ٹھہرا ہے  
مگر تم نے نہیں جانا، مگر تم نے نہیں سوچا  
تمہارے پیار کا موسم  
جو ہر موسم سے پیارا تھا  
میرے ان بیکراں لمحوں کا اک واحد سہارا تھا  
مگر تم نے نہیں سمجھا، مگر تم نے نہیں سوچا۔  
تمہارے بعد کا موسم  
ایک کالی گھات جیسا ہے  
جو جیتی ہے نہ باری ہے۔ اک ایسی ملت جیسا ہے  
مگر تم نے نہیں دیکھا۔ مگر تم نے نہیں سوچا۔  
”شاید ماحول کا اثر ہو گیا ہے اس پر۔“ اس نے  
خود کلامی کی۔  
”اے کیا کہہ رہی ہے۔“ چچی نے ہاتھ کا چھبنا کر  
منہ کی آنکھوں سے اسے دیکھا۔  
”کہہ رہی ہوں۔ اس گھر میں تو سدا بہار کے پودے  
پر بھی بار نہیں آتی۔“ اس نے بات چھپانے کی  
کوشش نہیں کی۔  
”مجھے تو پتا گل لگنے لگی ہے۔ سارا دن دیواریں  
تکتی ہے۔ اب کیا ان سے باتیں بھی شروع کر دیں۔“  
”آپ نے مجھے پاگل کرنے میں کوئی کسر چھوڑی  
ہے کیا چچی۔“  
”کیوں۔ میں نے کیا کیا ہے؟“  
وہ خاموش رہی۔  
انہوں نے اصرار نہیں کیا۔ یوں بھی وہ جانتی تھیں  
کہ انہوں نے کیا کیا تھا۔  
”اب کہاں چلی۔ دو گھنٹی میرے پاس بھی بیٹھ جایا  
کر۔“ چنچل اڑتے وہ ذرا کی ذرا ٹھہری۔  
”میں نہیں ٹھہر سکتی۔ مجھے وحشت ہوتی ہے۔“ وہ  
اٹھ کے چلی گئی۔ پیچھے وہ بریداتی میں۔  
”چل دفع دور میں کون سا مر رہی ہوں تجھے پاس  
بٹھانے کو۔ ہائے نمو! میری بیٹی۔ تجھے بیاہ کے تو میں  
تیری صورت کو ہی ترس گئی۔ تیری جگہ اسی کو بیاہ دیتی  
اس سائڈ سے تو بہتر رہتا۔“

ان کی آنکھوں سے اکلوتی بیٹی کی یاد میں آنسو بہ  
نکلے۔  
\* \* \*  
میش قیمت فرنیچر اور ڈیکوریشن پسند سے سجاوہ  
د عریض لاؤنج صاحب خانہ کے عمدہ فوٹو کا منہ بولتا  
ثبوت تھا۔  
”مہنگی ترین لکڑی سے بنا وہ ترجما بل کھایا صوفہ،  
جس کے ایک کونے میں وہ سکڑی سمٹی بیٹھی تھی۔  
پوری طرح آرام وہ ہونے کے باوجود اسے سخت بے  
آرام لگ رہا تھا۔  
”وہ نو۔ یہ مسز باہر سلطان تمہارے نازک وجود پر  
بہت بھاری بھر کم لگتا ہے۔ کین آئی کال یو ٹو مل  
تمہیں نوا کہہ سکتی ہوں۔“ یہ وہی عورت تھی۔ جسے  
اس نے کچھ دن پہلے اپنی کوٹھی کے ڈرائنگ روم میں  
اپنی تعریفوں کے بل باندھتے دیکھا تھا۔ آج باہر سلطان  
اسے اچانک ہی لے کر یہاں چلا آیا تھا۔  
”وہ یہ انگریزی گٹ پٹ اس کی سمجھ میں کہاں  
آئے گی۔“ وہیں ایک صوفے پر باہر نے بھی ٹانگیں  
پار لی تھیں۔  
”سب آجائیں گی۔ تم فکر مت کرو۔ میں سب  
سکھا دوں گی۔“ وہ قربان ہو جانے والی نظروں سے اسے  
دیکھ رہی تھیں۔  
”جب ہی تو لایا ہوں تمہارے پاس۔“ وہ اپنے  
مخصوص بے ڈھنگے انداز میں ہنسا۔  
وہ بھی ہستی ہوئی باہر نکل گئی۔ لاؤنج میں مکمل  
خاموشی تھی۔  
اس نے جھکی نظروں سے اپنے خاوند کو دیکھا۔  
گہرے سرمئی رنگ کا قیمتی سوٹ اس کی موٹی توند اور  
گھنی مونچھوں والے بڑے سارے منہ کے ساتھ ذرا  
بھی جج نہیں رہا تھا۔ اس کی ساری شخصیت میں ایک  
بھونڈا پن نمایاں تھا۔  
”مجھے یہاں کیوں لائے ہیں۔“ کولڈ ڈرنک کا گلاس

اس کے لبوں تک جاتے جاتے رک گیا۔  
”مجھ سے کچھ کہا۔“ اس کی بٹلونی اداکاری بھی اسی  
طرح کی بھونڈی تھی۔  
”پوچھ رہی ہوں۔ یہاں کیوں لائے ہیں مجھے۔“  
ناچاٹے ہوئے بھی وہ رخ ہو گئی۔ گھر چلیں۔ میرا دل  
گھبرا رہا ہے۔“ اس نے بے چینی سے اس کی منت کی،  
جانتی جو تھی، یہاں نہ سوال کرنے کی اجازت تھی نہ  
انکار کرنے کی۔  
”چپکی بیٹھی رہ، جھلی نہ ہوتو۔“ اور وہ اس کی تو  
تراخ سے پہلے ہی عاجز اور خائف رہتی تھی۔ اس  
دقت بھی دیکھ سی گئی۔  
اسی وقت مسز باہر نے وہاں قدم رکھا تو ان کے  
ساتھ ایک الزام ڈھنگ کی لڑکی تھی۔  
”لو۔ لکنگ چار منگ۔ میک اور کرنا  
ہے۔“ وہ اسی سے پوچھنے لگی۔ آواز اور انداز بھی  
مارڈن تھے۔  
”ہاں اسے لے جاؤ اور سنو۔ بی کیئر فل پلیر  
ہاں۔“  
وہ خلاصہ مصروف انداز میں اس سے مخاطب  
تھیں۔ آخر میں ان کا لہجہ کچھ معنی خیز ہو گیا۔  
وہ خوف زدہ سی اپنی جگہ سے اٹھی، لیکن کچھ کہنے  
سے پہلے ہی بیوٹیشن نے اسے بازو سے تھما اور آگے  
بڑھ گئی۔ وہ کچھ گوگو کے عالم میں بے جان سی اس کے  
ساتھ چلتی چلی گئی۔

\* \* \*  
دودھ کی پتیلی خالی تھی۔  
اسے یاد آیا دودھ کی قیمت میں ہوتے مسلسل  
اضافے سے گھبرا کے اس نے کل ہی دودھ والے کو  
فارغ کر دیا تھا کہ اب آنے کی تکلیف نہ کرے۔ لیکن  
اب وہ کرے کیا۔  
وقت نکلا جا رہا تھا۔ اس کی تیاری مکمل ہو چکی  
تھی۔ لیکن پیٹ میں دوڑتے چوہے کچھ سمجھنے سے  
قاصر تھے۔ اس نے بے تابی سے سلیب پر ہاتھ مارا۔

مڑی مڑی ٹھیلی میں گڑ کی ڈلی پڑی تھی۔ جلدی سے  
روٹی کا ڈبہ کھول کر رات کو جان بوجھ کر بچایا گیا باسی  
روٹی کا ٹکڑا نکالا۔ گڑ کی ڈلی کے گرد لیٹا اور ٹھونس لیا۔  
”ای! دروازہ بند کر لیں۔“ بھرے منہ سے آواز  
لگاتی وہ دروازے کی طرف لپک گئی۔ تیز تیز قدم اٹھاتی  
وہ دل میں عہد کر رہی تھی کہ پہلی منخواہ ملتے ہی وہ اپنے  
لیے ایک سوٹر تولے ہی لے گی۔ یہ پتلی سی شال بھلا  
اس سردی کا کیا بگاڑ سکتی تھی۔  
لیکن ابھی اس خواب کے شرمندہ تعبیر ہونے میں  
پورے انیس دن باقی تھے۔ تب تک یقیناً  
ضروریات کی فہرست طویل سے طویل تر ہو جانا تھی۔  
لیکن اس بار اس نے سوچ لیا تھا۔  
اس بار وہ اپنی محنت کی کمائی پہلے خود پر اور بعد میں  
بلکہ بالکل آخر میں گھروالوں پر خرچ کرے گی۔ اس  
نوکری سے منسلک ہی اسے کتنی اشیاء کی فوری ضرورت  
تھی۔  
ایک گھنٹی، سوٹر، چند نئے جوڑے اور جوڑے۔  
نئے سنور نے کا شوق تو اسے پہلے بھی زیادہ نہیں تھا  
لیکن۔  
”سی۔ سی۔ سی۔“ بے ساختہ ٹھٹھر کر اس نے  
ہاتھ کی خشک پھٹتی ہوئی جلد کو — سلایا۔ ”ایک  
کولڈ کریم یا لوشن تو فوراً ہی لینا چاہیے۔“  
اور اس فوراً کے حاشیے میں اس کی کتنی ہی  
ضرورتیں کھڑی دہائی دے رہی تھیں۔ کتنی ہی ایسی  
چیزیں جن کا ذکر وہ صرف اپنی چچی اماں سے کر سکتی  
تھی۔ مگر کرنا نہیں چاہتی تھی۔ بھلا وہ اس کی ماں تھیں  
ہی کب وہ تو نمو کی ماں تھیں۔ نمو، نعیمہ کی ماں۔ نمو  
کی یاد نے گھٹنی کیا بجائی دل میں جیسے اس سے جڑی  
کتنی ہی یادوں نے یلغار کر دی۔  
نمو سے زریاب اور زریاب سے۔  
کئی سال پہلے سروپوں کے موسم میں اس کے کتنے  
کام بن کے ہو جاتے تھے۔ وہ کتا تھا کہ روشی بہت  
خوددار ہے اور اسے اس کی خودداری پسند ہے۔ اس  
کے ہاتھ میں اپنی سیاہ جرابیں اور ایک استعمال شدہ پل



بیوٹی بکس کا تیار کردہ

# سوہنی ہیرائل

SOHNI HAIR OIL

- مرتے ہوئے بالوں کو روکتا ہے
- بے بال آگاتا ہے
- بالوں کو مضبوط اور چمکدار بناتا ہے
- مردوں، عورتوں اور بچوں کے لئے
- یکساں مفید
- ہر موسم میں استعمال کیا جاسکتا ہے



قیمت - 120 روپے

سوہنی ہیرائل 12 جڑی بوٹیوں کا مرکب ہے اور اس کی تیاری کے مراحل بہت مشکل ہیں لہذا یہ تھوڑی مقدار میں تیار ہوتا ہے، یہ بازار میں یا کسی دوسرے شہر میں دستیاب نہیں، کراچی میں دستی خرید جاسکتا ہے، ایک بوتل کی قیمت صرف - 120 روپے ہے، دوسرے شہروں والے سنی آڈر بھی کرر جھڑ پارسل سے منگوائیں، رجسٹری سے منگوانے والے سنی آڈر اس حساب سے بھجوائیں۔

- 2 بوتلوں کے لئے 300/- روپے
  - 3 بوتلوں کے لئے 400/- روپے
- نوٹ: اس میں ڈاک خرچ اور پیکنگ چارجز شامل ہیں۔

منی آڈر بھجئے کے لئے ہمارا پتہ:

بیوٹی بکس، 53- اورنگزیب مارکیٹ، سیکنڈ فلور، ایم اے جناح روڈ، کراچی  
دستی خریدنے والے حضرات صوبائی بیوٹی آئل ان جگہوں سے حاصل کریں  
بیوٹی بکس، 53- اورنگزیب مارکیٹ، سیکنڈ فلور، ایم اے جناح روڈ، کراچی  
مکتبہ عمران ڈائجسٹ، 37- اردو بازار، کراچی  
فون نمبر: 32735021

اس نے دیکھا اس کے پیروں میں آج بھی چپل نہیں تھی۔ موسم کی شدت کا اندازہ کرتے ہوئے وہ ایک لمحے کے لیے کچلیا سا گیا۔  
”فضل یا۔۔۔ اسے کم سے کم ایک سو ستر اور سیلپرز دو بے دو کھیں۔“  
فضل داد سر ہلاتا تباہ ہر نکل گیا۔

\*\*\*

”لاؤ نکالو میرا مال۔“  
مسز باب کو واپس آتے دیکھ کر نشے میں بدست باہر سلطان واپس ہو سیر ہو چکا تھا۔  
”پہلے تم نکالو۔“ وہ اطمینان سے سامنے صوفے پر ٹانگہ ٹانگ رکھ کے بیٹھ گئیں۔  
”میں کیا۔“ اس کی آنکھوں میں ہلکی سی خماری تھی۔

”جج ڈائورس پیپرز اور کیا اور کتنی بار کہا ہے۔ اتنا مت پیا کرو۔ دن میں بھی ادھر ادھر لڑھکتے رہتے ہو۔ بدبودار آوی۔“ وہ کراہیت سے آواز بچی کر کے بڑبڑائیں۔  
”ہی۔۔۔ ہی۔۔۔ ہی۔“ وہ اپنے بھونڈے انداز میں ہنسنے لگا۔

مسز باب کے تیور ”مال“ وصول کرتے ہی بدل گئے تھے۔ وہ اب خاصے آکٹا ہٹ بھرے انداز میں اس کے اگلے قدم کی منتظر تھیں۔ اس نے کوٹ کی اندرونی جیب سے ایک لفافہ برآمد کیا اور ان کی طرف بڑھا دیا۔  
مسز باب نے لفافہ کھول کر سکون سے متن ملاحظہ کیا۔

”ہوں ٹھیک ہے۔“ انہوں نے چیک بک نکالی اور چیک سائن کر کے اس کی طرف بڑھا دیا۔ وہ تھامتے ہی اٹھ کھڑا ہوا۔

”بڑھ تو لو۔ اتنا ہی ماؤنٹ۔ جس پہ ڈن کیا تھا۔“  
وہ بھی گھڑی ہو چکی تھیں۔  
”یہ غیروں والا سلوک تم ہمارے ساتھ کرتی ہو جانم۔ ہم نہیں، ہمیں تمہاری زبان پھر بھروسا ہے۔“

”جج نہیں۔۔۔ اس کا کوئی ماما شاما آگیا تھا۔ اس کا پتا کرتا ہوا۔“  
”تو پھر؟“ اب کے اسے اسکرین پر سے نظریں بٹانی پڑی تھیں۔  
”وہ اس سے ڈری ہوئی ہے۔ کتنی ہے وہ ٹھیک بندہ نہیں ہے۔“  
وہ کچھ لمحے یوں ہی فضل داد کو دیکھتا رہا۔

”بلاؤ اسے۔“ وہ پھر سے سائفر کی سمت گھوم گیا۔  
”ہاں بھی شامل! کیا بات ہے کیا مسئلہ ہے۔“  
اس دن کی نسبت وہ آج بہتر حلیے میں تھی۔ مگر زیادہ خوف زدہ۔  
”سائیں! آج میرے کو شر بھجاؤ۔“ وہ ہاتھ جوڑ کے بولی۔  
”کل تک تو تم منع کر رہی تھیں۔ پھر آج اپنا نک۔“

”سائیں! اور میرا ماما آیا گیا ہے۔ وہ بوہت خراب آدمی ہے۔ میرے کو ڈر ہے۔ وہ میرے کو کہیں اور اور کر دے گا۔“  
”ادھر ادھر کرے گا مطلب۔“ اب کی بار اس کے کان کھڑے ہو گئے تھے۔  
”وہ اپنے ساتھ اپنی کسی جاننے والی کو لایا تھا۔ اس سے پیسے لے کر میرے کو اس کے ساتھ چلتا کر دے گا۔“ اس کی آواز روہاسی ہو گئی تھی۔

”سائیں! آپ بڑے لوگ ہیں۔ کسی سے کہہ سن کے مجھے نکلادو اور۔۔۔ وہ ٹھیک بندہ نہیں ہے اور وہ عورت بھی ٹھیک نہیں تھی۔“ وہ اب سندھی میں بول رہی تھی اور فریاد کرتے کرتے باقاعدہ رونے لگی تھی۔

”اچھا لو کہ۔۔۔ او کہ۔۔۔ تم رؤومت میں تمہیں بھجوا دوں گا۔ کل ہی بھیج دوں گا۔ آج تو رک جاؤ۔ میں پہلے بات کر لوں۔ گھبراؤ مت، سب ٹھیک ہو جائے گا۔“  
”سدا جیو سائیں۔ مولا سکھی رکھے۔“ وہ دعائیں دیتی پلٹ گئی تھی۔

اور تھا۔  
”نئے لاتا تو تم اعتراض کرتیں۔“ اس نے دونوں چیزیں اسے تھمائیں۔ ”اور اپنے اس لیے لایا ہوں کہ تمہیں میری یاد آتی رہے گی اور تم پہنوں گی بھی شوق سے۔“

”اس میں تمہاری خوشبو بھی تو ہے۔“ اس نے فوراً ہی پل اور پھین لیا تھا۔ اس کے لبوں پر بہت میٹھی مسکراہٹ تھی۔ وہ جانتا تھا وہ اس کے دل تک رسائی رکھتا تھا۔ اس کی آنکھیں بڑھ سکتا تھا۔  
”وہ زبان سے کبھی نہیں کہتی کہ اسے کسی چیز کی ضرورت ہے۔“

”اوہو تو تمہیں کیسے خبر ہو جاتی ہے۔ نموجل جاتی۔“  
”مجھے۔“ وہ ہنس دیتا۔ ”بس ہو جاتی ہے دل کو دل سے راہ۔“

اس کے لبوں پر ایک سرد آنے چپکے سے فریاد کی۔  
”کاش تمہارے دل کو راہ ہو جائے ایک بار پھر۔ مجھے تمہاری کتنی ضرورت ہے زریاب! کاش تمہیں پتا چل جائے۔“ اسکول کی عمارت سامنے نظر آرہی تھی۔  
اس نے تمام سوچیں یادیں ذہن کے کونے میں دھر کر ایک نئے عزم سے احاطے میں قدم رکھا۔

\*\*\*

”سائیں! وہ شامل بی بی آئی ہے۔“  
”کون شامل؟“ وہ اس وقت بے انتہا مصروف تھا۔  
”سائیں وہی کیمپ واری۔ جیکو بابا بوڈ میں مری ویو۔“  
”اوہاں۔ کیا ہوا۔ تم نے پتا کیا تھا اس کے لیے کام وغیرہ۔ تم اسے دیہاڑی دے دیتے ہو روز کے روز۔“

”تو پھر۔ کوئی مسئلہ ہے۔“ اس نے فضل داد کا جی سائیں ”من کر بے دھیانی سے پوچھا۔  
”سائیں! وہ کتنی ہے اسے وہاں نہیں رہنا۔“  
”کیوں؟“ وہ ایک دم چونک گیا۔



یہ گھر اور گھر کے لوگ یہ ماحول سب ایک دم اجنبی اور پر ایسا لگنے لگا تھا۔

\*\*\*

”میں دو دن کے لیے شہر جا رہا ہوں۔“  
”اور تو زریاب! یہ کیا بات ہوئی۔ تم اس دن بھی دروازے سے مجھے ڈراپ کر کے چلے گئے تھے۔“  
اسے پتا تھا آئمہ ناراض ہوگی۔ لیکن اس کا کام زیادہ ضروری تھا۔

آج صبح آفس آتے ہی اسے خبر ملی تھی کہ کیمپ میں کل رات شامل کے ساتھ کسی نے دست درازی کرنے کی کوشش کی تھی۔ اس کے شور مچانے پر سب سے پہلے اس کا ماما ہی وہاں پہنچا تھا۔ شامل اسی وقت وہاں سے نکل کے اس کے آفس آگئی تھی۔ اس نے پوری رات وہیں ٹھنڈے برآمدے کے بجستہ فرش پر بیٹھے بیٹھے گزار دی تھی۔

اسے یہ ساری معلومات فضل کے ذریعے حاصل ہوئی تھیں۔ جو فجر کے وقت آفس کھولنے آیا تو اس نے شامل کو برف جیسے فرش پر بیٹھے روتے ہوئے پایا۔ شامل کا کہنا تھا کہ کیمپ میں اس کے ساتھ بدتمیزی کرنے والا شخص اس کے ماما کا ہی بھیجا ہوا تھا۔ اس کا ماما اسے خوف زدہ کر کے اپنے ساتھ لے جانے پر رضامند کرنا چاہتا تھا۔

زریاب اس واقعے کی تفصیل سن کر اتنا ڈسٹرب ہوا کہ اس نے فوراً ہی اسے اپنے ساتھ ہی کراچی لے جانے کا فیصلہ کر لیا تھا۔ چونکہ یہ فیصلہ اس نے انتہائی ہنگامی بنیادوں پر کیا تھا۔ اس لیے نہ صرف آئمہ کو اس کے جیسے کا سارا کام پھٹانا تھا۔ بلکہ وہ اس کے ساتھ ایک خوب صورت سفر سے اسی وجہ سے محروم رہ جانے والی تھی۔ وہ اس کی ناراضی کا سبب سمجھتا تھا، مگر مجبور تھا۔

مضافاتی علاقوں میں آباد گاؤں میں غربت کی لکیر اور خواندگی کی شرح پر کی جانے والی ریسرچ کی سروے رپورٹ اسے کل ہر حال میں فائل کر کے دینی تھی۔

وہ پاس آکر لگاؤٹ بھرے انداز میں ان کی لٹ کو انگلی پر لپیٹ کے بولا۔ مسز ریاب نے بے زاری سے اس کا ہاتھ جھٹک دیا۔

”چلو اب چلتے پھرتے نظر آؤ اور سنو۔ آئندہ ذرا صاف ستھرے ہو کے آنا۔“  
ان کا کام ہو چکا تھا۔ انہیں اس پر ثار ہونے کی ضرورت نہیں تھی۔

\*\*\*

وہ حیرت زدہ سی آئینے میں اپنا بدلا ہوا روپ دیکھ رہی تھی۔ بیوٹیشن کے ماہرانہ ہاتھوں نے اسے سرتاپا بدل ڈالا تھا۔ ہیئر کٹنگ، میک اپ اور وہ اسٹائٹش کپڑے جن میں وہ اس وقت قدرے بے چینی محسوس کر رہی تھی۔ اس کے متناسب جسم پر خوب سج رہا تھا۔  
”ہاؤ ڈو یو تھنک ناؤ۔“ بیوٹیشن فکس کر رہی تھی۔  
”جی۔“ اس نے چونک کر اسے دیکھا۔

”کیسا لگ رہا ہے اپنا آپ۔“  
”یقین نہیں آتا میں اتنی خوب صورت بھی لگ سکتی ہوں۔“ بیوٹیشن مسکرا کر اپنے سامان سمیٹنے لگی۔  
”وہ ڈارلنگ۔“ یو آر لکنگ ویری پریٹی۔“ مسز ریاب اندر آ کے اپنے مخصوص انداز میں بولیں۔ وہ تھوڑا سا شرمائی۔

”چلو آؤ۔“ وہ اس کا ہاتھ پکڑ کے لاؤنج میں لے آئیں۔ لاؤنج خالی تھا۔

”وہ۔ وہ بابر۔“ وہ خالی لاؤنج دیکھ کر تھوڑا سا گھبرا سی گئی۔

”بابر۔“ خراں خراں سی مسز ریاب ایک دم کچھ انگ گئیں۔

”ہاں۔“ وہ ایک جوتیلی اسے ایک میننگ میں جانا پڑ گیا۔ بالکل اچانک۔ بٹ یو ڈونشوری۔ تم آج کا دن ہمارے ساتھ گزارو نا۔ بہت انجوائے کرو گی اور شام کی پارٹی میں تو وہ ہمیں جوائن کر ہی لے گا۔ ہم۔ ہم۔“  
”ان کا انداز ابھی بھی ویسا ہی پیار بھرا تھا۔ مگر اسے بے چینی نے آگھیرا۔“

دوسرے مضامین کی ٹیچرز کے مقابلے میں اسے وہ امتیازی حیثیت پہلے دن ہی حاصل ہو گئی تھی جو سائنسی مضامین اور ٹیم اور دہم جماعت پڑھانے والے اساتذہ کو حاصل تھی۔ یہی امتیاز یہاں ٹیچرز کی تنخواہ میں بھی روار کھا جاتا تھا۔

سارا دن ایک خوش کن احساس اس کے گرد چھلایا رہا۔

چھٹی کے سسے گھر کی طرف اٹھنے والے قدموں میں تھکاوٹ کے باوجود ایک نیا جوش و جذبہ جھلک رہا تھا۔ اسے یقین تھا وہ اپنے شاگردوں میں بھی اپنے حسن سلوک کی بدولت جلد ہی مقبولیت حاصل کر لے گی۔ اسے یاد تھا۔ جب وہ میٹرک میں تھی تو اپنا خرچ خود اٹھانے کی خاطر ٹیوشنز دیا کرتی تھی۔ تب بھی بچے اس کو زریاب کی نسبت زیادہ پسند کرتے تھے۔ زریاب اور اس نے اکٹھے ہی تو ٹیوشن دینی شروع کی تھی اور زریاب۔؟

سبک خرابی سے اٹھتے قدموں میں پہلا بریکر آیا تھا۔

”یہ میں زریاب کو یاد کرنا کب چھوٹوں گی۔ اللہ جانے چھوڑ بھی سکوں گی یا ساری زندگی یادوں کے سہارے۔“

”وہ میرے خدا۔“ دروازہ بجاتے ہوئے یہی آخری خیال آیا تھا۔

\*\*\*

وہ پریشان تھی۔ آدھی رات گزر چکی تھی اور پارٹی اپنے عروج پر تھی۔

اس کلاس میں بیٹا پلانا بڑی عام سی بات تھی۔ اسے شادی کے شروع کے دنوں میں اگر کبھی حیرت پریشانی یا کراہیت ہوتی بھی تھی تو اب وہ سارے احساسات ایک سرد اور جامد کیفیت میں بدل چکے تھے۔ شادی ایک جوا ہے اور وہ جانتی تھی وہ یہ جوا بہت بری طرح ہار چکی ہے۔

تھوڑے دن غم منانے کے بعد اس نے یہ ہار قبول

اور کام اتنا زیادہ تھا کہ کل پر ملا نہیں جاسکتا تھا۔ جو مسئلہ ابھی اس کے سر پر ڈا تھا وہ ہر حال اپنی جگہ اہم تھا اور وہ ایک دن میں کراچی جاکے واپس نہیں آسکتا تھا۔ آئمہ بھی یہ سب سمجھتی تھی۔ جب ہی اس نے ناراض تو تھی مگر بہت زیادہ نہیں۔

”پلیز آئمہ۔ ڈونٹ بی اینگری، پلیز انڈر اسٹینڈ۔“  
”آئی کیئر انڈر اسٹینڈ۔“ اس نے جتایا۔ ”دیکھو اگر یہ سروے رپورٹ کا مسئلہ نہیں ہوتا نا تو میں تمہیں ضرور ساتھ لے کر چلتا۔ ایک تم ہی تو میری فرینڈ ہو اور تم جانتی ہو میں تمہاری کمپنی کو ہمیشہ ہی انجوائے کرتا ہوں۔“

”اس اوکے میں نہیں ہوں ناراض، مگر بس تم جلدی آجانا۔“ وہ مسکرا دی تھی۔

وہ جانتی تھی زریاب جھوٹ نہیں بول رہا تھا۔ وہ واقعی اس کا بہت اچھا دوست تھا اور وہ خود بھی اس کی بہترین دوست تھی۔ اپنی اس دوستی کو چھوٹی بہن کے حوالے سے رشتہ داری میں بدلنا چاہتی تھی۔

”اور سنو۔ میں رپورٹس ریڈی کر کے باس کو دے دوں گی۔“ اس نے آواز لگائی تھی۔

\*\*\*

اسکول میں اس کا پہلا دن توقع کے مطابق اچھا ہی گزرا تھا۔

پرنسپل کا انداز مشفقانہ تھا تو اسٹاف کا دوستانہ۔ یہ کوئی بہت بڑا انگلش میڈیم اسکول نہیں تھا۔ درمیانے درجے کا ایک معمولی سا تنگ گلیوں کے مقابلے میں کھلے میدان میں کھلنے والا اسکول تھا۔ میٹرک تک کلاسز تھیں اور انگلش بولنے پر کوئی خاص زور نہ تھا۔ بلکہ زیادہ تر ٹیچرز معمولی سی بھی انگلش بولنے سے قاصر تھیں۔

اسے میں اس کے منہ سے نکلنے والے انگلش کے چھوٹے چھوٹے جملوں نے اسے اچانک ہی سب اسٹاف کی نظر میں بہت پڑھا لکھا بنا دیا تھا۔ وہ گئی بھی انگلش اور سائنس پڑھانے کے لیے تھی۔ اس لیے



کراچی آنے میں کچھ ہی دیر باقی تھی۔  
سورج سارا دن گزارنے کے بعد مغرب کی سمت  
سفر کر رہا تھا۔ مسلسل ڈرائیونگ سے اس کا جسم تھک  
کر چور ہو چکا تھا۔ یہاں اکیلے آنے کا فیصلہ اس کا اپنا  
تھا۔ وہ نہیں چاہتا تھا کہ فضل داد کو اس کے اگلے  
ٹھکانے کا علم ہو۔  
”آج تمہیں میرے گھر میں رکنا ہو گا۔“ وہ پیچھے  
سیٹ پر سکر کے بیٹھی شاہل سے مخاطب تھا۔  
”گھر جاتے جاتے رات ہو جائے گی اور میں تھک  
بھی گیا ہوں بہت۔ کل چلیں گے وہاں۔ جہاں تمہیں  
کام مل جائے گا۔“ وہ چپ بھی مگر وہ جانتا تھا وہ سن  
رہی ہے۔  
”جہاں؟“ وہ پوچھ رہی تھی۔  
”اگر تمہیں کچھ کھانا ہے تو بتا دو۔“  
اس نے حسب توقع نفی میں سر ہلایا۔ پھر بھی واپسی  
پر اس کے ہاتھوں میں اس کے لیے برگر اور کولڈ ڈرنک  
تھی۔  
”کھالو“ مجھے پتا ہے تم بھوکے ہو۔“ اس نے  
جھجھکتے ہوئے اپنے سانولے ہاتھ اس کی طرف  
برہائے۔  
چیزیں تھماتے ہوئے دونوں کی انگلیاں ذرا مس  
ہوئیں تو زریاب کو ان ہاتھوں کی نرمی کا احساس ہوئے  
سے چھو گیا اور ساتھ ہی کسی کی یاد بھی۔ وہ جانتا تھا۔  
اب نہ یہ یاد ملے گی نہ اس کی جان چھوڑے گی۔  
وہ اگلے کئی گھنٹوں تک جاگنے کے لیے بالکل تیار  
تھا اور اگلے کئی گھنٹوں تک کوئی قابل غور کام کرنے  
کے لیے تیار نہیں تھا۔ اب اسے ڈرائیونگ پر پہلے  
سے زیادہ توجہ دینی تھی اور تھکاوٹ بڑھتی جاتی تھی۔

کوئی موسم تو ایسا ہو  
کہ جب پھرے ہوؤں کی یاد کے جگنو چمک کھو  
دیں

کوئی موسم تو ایسا ہو  
کہ دل کے زخم بھر جائیں  
اگر ایسا نہیں ہوتا تو پھر  
ساری خواہشیں دل کی  
سارے خواب اور ارباب  
یوں ہی گھٹ گھٹ کے مرجائیں مجھے آزاد  
کر جائیں  
کوئی موسم تو ایسا ہو  
کہ جو موسم تمہاری یاد کا موسم نہ ہو  
اسکول کی مصروفیت میں دن رات کی ست رفتار  
نے قدرے تیزی پکڑی تھی۔ وہ اپنے نئے معمول  
سے مطمئن تھی۔  
مستقبل قریب میں اس کا ارادہ تھا کہ وہ گھر پہ بھی  
یوشن شروع کر دے گی۔  
دل و دماغ کی مصروفیت اس سے بہتر اور کوئی نہیں  
تھی کہ کسی تعمیری کام میں لگایا جاتا۔ یہ الگ بات تھی  
کہ صبح صبح نوکری کے لیے گھر سے نکلنا اور پھر واپسی پر  
تمام کام نمٹانا اس کی تھکاوٹ میں کئی گنا اضافہ کرتا تھا۔  
لیکن یہ مصروفیت تکلیف دہ یا دلوں سے پیچھا چھڑانے  
میں بہت مدد و معاون تھی۔  
یادیں جو کسی تاریکیوت کی طرح اس کے گرد اپنا  
جال گھسی جاتی تھیں۔ وہ اپنا آپ چھڑاتے چھڑاتے  
ہلکان ہونے لگی تھی۔ بھلا اور کون سی خوش بختی  
زریاب کے سوا اس کی زندگی میں اس کی منتظر تھی۔  
کچھ بھی تو نہیں تھا۔ نہ لاڈ اٹھانے والے ماں باپ  
نہ پیار بھری لڑائی کرنے والے بہن بھائی۔ ایک بہن  
تھی تو اس نے اپنا بہنپلا خوب دکھایا اور چچی۔ جنہیں وہ  
ماں سمجھتی تھی۔  
دراصل وہ اس کی ماں تھیں ہی نہیں۔ نہ سگی نہ  
سوئی وہ اس کے رشتے کی چاچی تھیں۔  
اپنی پیدائش پر ہی ماں جیسی انمول ہستی سے محروم  
ہو جانے کے بعد۔ اسی گھر میں کھلی کودی وہ ان ہی کو  
ماں سمجھتی چلی آ رہی تھی۔ ہمیشہ سے۔ ان کی اکلوتی  
اولاد فیضہ عرف نموی اس کی اکلوتی بہن تھی۔

ہاں زریاب کی بات الگ تھی۔ اسے ہوش  
سنبھالنے سے بھی پہلے سے اس گھر میں آتے اور اپنا  
خیال رکھتے دیکھا تھا بہت سالوں تک۔ وہ فطرتاً ہی  
ایسا ہی تھا۔ محبت، مروت، فکر پروا کرنے والا خیال  
رکھنے والا۔  
لیکن وہ خاص نرم گرم جذبہ جو کسی خاص شخص  
کے لیے دل میں ابھرتے ہیں۔ اس کا اظہار اس نے  
صرف رشنا سے ہی کیا تھا۔ اس میں کسی اور کو کبھی  
شرکت دار نہیں بنایا نہ اس نے نہ رشنا نے۔ پھر بھی  
پتا نہیں کب کیوں اور کیسے نمو کے دل میں اس کے  
لیے نرم گوشہ پیدا ہو گیا اور اس نے اس راز میں سب  
سے پہلے اپنی ماں کو شریک کیا۔ کہنے کو تو زریاب رشنا  
کی خالہ کا بیٹا تھا اور اسی کی وجہ سے اس گھر میں آتا تھا۔  
لیکن نمو اس کی آمد کو اپنے آپ سے منسوب کر کے  
اس کی راہ تنگے لگی۔  
رشنا کو احساس تک نہ ہوا کہ کتنی بڑی شکست اس  
کی سچی سچائی، سیدھی سادی زندگی کی بساط اٹھنے کے  
لیے تیار بیٹھی ہے۔  
”چچی! میرے رشتے کے لیے پریشان ہیں۔ تمہاری  
تعلیم کب مکمل ہوگی۔ کب تم نوکری کرو گے۔“ اس  
کے کہنے اور آواز میں مایوسی تھی۔  
”اس کے لیے میری تعلیم اور نوکری کی کیا  
ضرورت ہے۔ میں آج ہی بات کر لیتا ہوں۔“  
”باگل ہو کیا۔ جب تک نوکری نہیں کر لیتے کس  
بل بوتے پر کہہ سکتے ہو۔“  
”مجھے اپنے زور بازو پر پورا بھروسہ ہے پار۔“  
”وہ تو سب کو ہے۔ خدا خواستہ کوئی تمہیں ناکارہ تو  
نہیں کہہ رہا، لیکن تمہارے لیے شادی کی بات جلدی  
ہے۔“  
”اور تمہارے لیے یہ جلدی نہیں ہے۔ تم مجھ سے  
کتنی چھوٹی ہو۔“  
”ہاں تو لڑکیوں کی شادی کم عمر میں ہوتی ہے۔  
انہیں اپنے پیروں پر کھڑے ہونے کا انتظار نہیں  
ہوتا۔“ اس نے ایک گہری سانس لی۔







مت کرنا۔ اس نے رابعہ کے دلوں پہ ہونے بازو بری طرح جھنجھوڑا لے۔ رابعہ کچھ لمحے اسے دیکھتی رہی۔ پھر ڈبڈبائی آنکھوں سے اس کے لبوں نے بے آواز جنبش کی تھی۔

”آئی ایم سوری۔“

زریاب کو فوراً ہی اپنے رویے کی بد صورتی کا احساس ہو گیا۔

اگلے ہی بل اس نے اس کے بازو چھوڑ کے پیشانی پر بوسہ دے کر سینے سے لگا لیا تھا۔ رابعہ کی آنکھوں میں بھرے ہوئے آنسو اس کے فرخ سینے میں جذب ہو گئے۔

\*\*\*

وہ بہت انہماک سے سبزی کاٹنے میں مصروف تھی۔ چولہے پر چائے جڑھی تھی۔ آج بہت عرصے بعد اس نے دل سے کھانا کالے کا سوچا تھا۔

گلی سے سبزی والا گزرا تو اس نے دوڑ کر بگین، آلو، پیاز اور اس جیسی دو تین سبزیاں اکٹھے خریدیں۔ گوشت تو خیر صرف بقر عید پر ہی ملتا تھا۔ اگر اس بڑوس سے آجائے تو لیکن اب وہ اتنی گئی گزری حالت میں نہیں تھی کہ چند ایک سبزیاں بھی نہ خرید پائی۔

بڑھتی ہوئی سبزی کی شدت اور اس کے کپڑوں اور جوتوں کی خستہ حالی کو دیکھتے ہوئے ایک ہمدرد دل رکھنے والی کو لیگ نے حق دوستی ادا کرتے ہوئے اس کی مالی مدد کرنے کی کوشش کی تھی اور اسے اس کے ہاتھ سے پیسے پکڑتے ہوئے بیچ معنوں میں احساس ہوا کہ خودداری اور عزت نفس کی پامالی کیسے کچھ کے لگاتی ہے۔ انسان کسی کے سامنے اف تک نہیں کر سکتا۔

اس کی پلکیں جھک گئی تھیں، مگر لب انکار سے انکاری۔

”دیکھو، میں جانتی ہوں تم مجھے ابھی اتنی گہری دوست نہیں سمجھتیں کہ مجھ سے اس طرح رقم لے لو۔ مگر یقین کرو، میں تمہیں کبھی احساس نہیں دلاؤں گی کہ میں نے زندگی میں کبھی تمہیں کچھ بھی دیا تھا اور

اگر تم چاہو تو ادھار سمجھ کر رکھ لو۔ سیری ملے تو واپس کر دینا۔ مگر یلیز اپنے لیے نئے شوز لے لو ابھی، نہیں تو تمہارے پیروں کا حشر ہو جائے گا۔“ اس کا خلوص اس کے لہجے میں بول رہا تھا۔

وہ تو صرف اسے شوز لینے کا کہہ رہی تھی۔ مگر رشتا جانتی تھی۔ صرف شوز خریدنے کی مد میں دی جانے والی رقم اتنی تھی کہ وہ اس سے اپنی بہت سی ضروریات پوری کر سکتی تھی۔

دودھ ختم ہو چکا تھا۔ اس نے تین دن سے ایک کپ چائے تک نہیں پی تھی۔ والوں کے ڈبے خالی تھے اور سبزی کی نوکری اجڑ چکی تھی۔

اس نے ایک گہری سانس بھر کے وہ پیسے اپنے خستہ حال بیگ میں ڈال لیے۔ جس کی زپ اس نے کل ہی پلاس سے دبا کے ٹھیک کی تھی اور جس کی اندرونی جیبیں لوہڑ چکی تھیں۔

سوچوں میں ڈوبے کپ میں چائے اٹھلتے اسے کسی غیر معمولی احساس نے چھوا تھا۔ اس نے یوں ہی پلٹ کر کمرے میں نظر ڈالی اور چائے کا برتن اس کے ہاتھ سے چھوٹ گیا۔

چچی بے تابی سے ہاتھ پٹختی اسے پکار رہی تھیں۔ ان کے منہ سے ڈھنگ سے آواز بھی نہیں نکل رہی تھی۔ جانے کب سے ان کو اٹیک ہوا تھا۔ اپنی سوچوں میں گم ہو کر اسے پتا تک نہ چلا۔ کانپتے ہاتھوں سے دروازہ کھول کر اس نے ہاتھ مارا۔ خدا جانے ان ہیلر کہاں پڑا تھا۔ چچی کی حالت بد سے بدتر ہوتی جا رہی تھی۔ وہ بری طرح سانس کھینچ رہی تھیں، تڑپ رہی تھیں۔

”یا اللہ کہاں چلا گیا، کارنس پر رکھا سالن الٹ پلٹ کرتے وہ بے طرح رو دی۔“

جب ہی آنسوؤں کی دھند کے پار اسے دور زمین پر بے یار و مددگار کھلونے کی طرح پڑا ان ہیلر نظر آیا۔ اس نے تیری طرح لپک کر ان ہیلر اٹھایا تھا۔

\*\*\*

”اوہ زریاب! کیسے ہو تم۔“ حسب توقع رباب

آئی اسے دیکھ کے خوش ہو گئی تھیں۔ ”کتنے دن بعد شکل دکھائی ہے تم نے۔ لگتا ہے ہمیں بھول ہی گئے۔“ وہ ان کے اپنائیت بھرے شکوے کے جواب میں بس مسکرایا۔

”یہ کون ہے۔“ ان کی نظر کونے میں بیٹھی لڑکی پر پڑ چکی تھی۔ ان کا چوٹنا برا فطری سا تھا۔

”یہ بے سارا لڑکی ہے اسے کام چاہیے۔ آپ کو میڈ کی ضرورت تھی نا۔ آپ نے ذکر کیا تھا۔“

انہیں یاد آچکا تھا۔ ”تو تم اسے لے کر آئے ہو۔“ ”بس مجھے ٹھیک لگی، اچھو چلی اس کے گھر والے تو ہیں نہیں۔ میں نے سوچا، آپ کے پاس رہ بھی لے گی اور آپ کا پرائیلم بھی سولو ہو جائے گا۔ شامل ہے اس کا نام۔“

”ہاں۔ ہاں ٹھیک ہے معین!“ ان کا ذاتی ملازم دروازے کے باہر ہی کھڑا تھا۔ بول کے جن کی طرح ضرور ہو گیا۔

”اسے رسولن کے پاس لے جاؤ۔ کچن وغیرہ کا کام کرے گی اور اب یہیں رہے گی۔“ وہ مودب سی معین کے پیچھے باہر نکلنے لگی۔

”کوئی فکر کی ضرورت نہیں ہے۔ آئی تمہارا بہت خیال رکھیں گی۔ میں بھی آتا رہوں گا۔“ زریاب نے بات مکمل کر کے اسے دیکھا۔ وہ سر ہلا کر ہاتھ جوڑتی باہر نکل گئی۔

مسز رباب نے بہت دھیان سے اس کی تسلی کا نوٹس لیا تھا۔ بے سارا غریب اور جوان لڑکیوں سے انہیں بہت رغبت تھی اور پھر ایسی لڑکی جو ان کا پسندیدہ شخص ان کے پاس لایا تھا۔ وہ زریاب کو بہت پسند کرتی تھیں۔ ایک روڈ ایکسپنڈنٹ میں شدید زخمی ہو کر جب وہ موت کے بالکل دہانے پر پہنچ چکی تھیں تو زریاب نے ہی ان کو ہسپتال پہنچایا تھا۔

یہ سالوں پہلے کا واقعہ تھا۔

ہوش میں آنے کے بعد جب انہیں زریاب کا پتا چلا تو انہوں نے محض اس کا شکریہ ادا کرنے کے لیے اپنے پاس بلایا تھا۔ لیکن اس کے حالات اور اکیلے پن

کی بابت جان کر نہ صرف اسے مایانہ اخراجات کے لیے رقم بطور ادھار مخصوص کر دی تھی، بلکہ تعلیمی اخراجات بھی اپنے ذمے لے لیے تھے۔

زریاب ان دنوں رشتا سے ناٹا ٹوٹ جانے کے بعد بالکل مصحح ہو کے رہ گیا تھا۔ وسائل کی کمی نے تعلیم کا سلسلہ منقطع کر رکھا تھا۔ تو دل ٹوٹ جانے کے بعد روزگار کا سلسلہ بھی بحالت مجبوری جیسے تیسے جاری رکھا تھا۔ مسز رباب کی حوصلہ افزائی سے اس نے ایک نئے عزم و عہد کے ساتھ دوبارہ ایڈمیشن لیا۔ گریجویشن کے بعد انہوں نے ہی اس کو جواب دلوائی تھی اور اس سے چھوٹی دونوں بہنوں کی شادیوں کے سلسلے میں بھی اس کی بہت مدد کی تھی۔

ان کے بقول زریاب نے ان کی جان بچا کر ان کو ساری زندگی کے لیے اپنا احسان مند کر لیا تھا اور جواب میں انہوں نے زریاب پر جو احسانات کی بارش کی تھی۔ وہ ساری زندگی نہیں چکا سکتا تھا۔ یہ زریاب کا خیال تھا۔

صاف ستھرے بزنس کی آڑ میں سیاہ پوشی کرنے والی مسز رباب کی شخصیت میں اگر کوئی انسانیت کا پہلو تھا تو صرف یہ کہ وہ اپنے ملازموں کے ساتھ بہت اچھی تھیں، اور زریاب پر ان کی خاص نظر کرم بھی تھی۔ جس نے انہیں ایکسپنڈنٹ کے بعد بروقت ہسپتال پہنچایا تھا۔

”چلو اگر تم بڑی نہیں ہو تو میرے ساتھ چلو۔“

”کہاں؟“

”کچھ شاپنگ کرنی ہے، تم سے گپ شپ بھی ہو جائے گی۔“

”چلیں۔ میں بھی رابی کے لیے گفت لے لوں گا۔ کل اس کی ویڈنگ اینورسری تھی۔“ وہ مسکرایا۔

”اچھا۔ کیسی ہیں سسرز تمہاری، چلو باقی باتیں راستے میں کر لیں گے۔ اور سناؤ۔ ارے ناشتا کر لیا تم نے یا ایسا کریں گے پہلے کچھ کھا پی لیں گے۔ میں نے ناشتا بھی نہیں کیا ہے اور شاپنگ سینئر ذاتی جلدی کہاں کھلتے ہیں۔“ وہ باتیں کرتی اس کے ساتھ باہر کی



سمت پر نہیں

\* \* \*

جانے کتنی دیر گزری تھی۔ کتنے گھنٹوں تک وہ سوئی تھی۔ کوئی اسے جگانے بھی نہیں آیا۔ اس نے ہندی آنکھیں جھپک جھپک کرنا شروع کیا۔  
 ”ارے بارہ بج گئے۔“ وہ حیرت زدہ سی اٹھ بیٹھی۔  
 بڑی بڑی کھڑکیوں پر بڑے بھاری نفیس پردوں کے باعث وقت کا اندازہ کرنا مشکل تھا۔ دن میں بھی رات کا سماں تھا۔ کمرے میں ملگیا اندھیرا تھا۔ وہ اٹھ کر دھیرے دھیرے چلتے ہوئے کھڑکی کے پاس گئی اور پردے سمیٹ دیے۔ نرم ملائم، سرما کی دھوپ کمرے میں بھری تو حدت اور تازگی کا ایک الگ سا احساس ہوا۔ اتنا سو کر بھی جسم ست اور سر بھاری لگ رہا تھا۔  
 شاید یہ رات بھر رونے کا اثر ہے۔  
 رات کے ذکر کے ساتھ ہی اسے اپنی پریشانی یاد آگئی اور بار سلطان بھی۔

اس نے واش روم میں جا کے منہ پر پانی کے چھینٹے مارے اور مسز رباب سے بات کرنے کمرے سے نکل آئی۔ ”یہ کیا چکر چلایا ہوا ہے دونوں نے مل کر۔“ یار کب آئیں گے۔ میں اپنے گھر کب جاؤں گی۔“ گزرتے وقت کے ساتھ اس کی فکر بھی بڑھ رہی تھی۔

”بڑی بی بی تو نہیں ہیں۔ کوئی صاحب آئے تھے۔ ان کے ساتھ باہر گئی ہیں۔“ اس کے جوش پر پانی پھر گیا۔

”آپ ناشتا پیس کریں گی یا کمرے میں؟“ وہ وہیں کھڑے کھڑے ایک دم ہی کسی سوچ میں ڈوب گئی تھی۔ ملازمہ نے دوسری بار اسے آواز دی۔  
 ”ناشتا کمرے میں لے آؤں گی۔“

”ہاں۔ کمرے میں۔“ بے ربط انداز میں بولتی وہ واپس کمرے کی طرف بڑھ گئی۔ کمرہ ویسا ہی تھا سجا سجاوا اور خاموش، لیکن اس وقت اسے کسی جیل سے کم نہیں لگا۔ ملازمہ ناشتا رکھ کے جا چکی تھی۔ لیکن

اس کی توجہ پانچ بجے پر نہیں۔ سائیکل ٹیبل پر رکھے لفافے کی طرف تھی۔ اس نے لفافہ اٹھاتے ہوئے یاد کرنے کی کوشش کی کہ رات میں یہ لفافہ یہاں تھا یا نہیں۔ ”یقیناً نہیں۔“ ورنہ اسے نظر آچکا ہوتا۔  
 اسے کھول کر اندر موجود کانڈزات نکالتے ہوئے اس کے وہم و گمان میں بھی نہ تھا کہ اس میں صرف کانڈزات نہیں۔ ایٹم بم ہے۔ وہ طلاق نامہ تھا۔ جو ایک دھماکے سے اس کے وجود کے پرچے اڑا گیا تھا۔

\* \* \*

چچی پر سکون ہو چکی تھیں۔ وہ دیوار سے ٹیک لگا کے وہیں ٹھنڈے فرش پر بیٹھ گئی۔ چچی بیٹھا ہی مسمری پر سر ڈالے پڑی تھیں۔ ناہموار تیز نفیس کی آواز میں اس کے اپنے کانوں میں گونج رہی تھیں۔ بے بسی کے شدید احساس تلے اس کی آنکھیں جھپت کو چھوٹی زمین تک آئیں اور آنسوؤں سے بھر گئیں۔ ایک بل میں وہ پھوٹ پھوٹ کر رو رہی تھی۔ مسمری پر پڑے تھے ماندے وجود نے سراٹھارے اسے دیکھا۔  
 ”اب کیوں رو رہی ہے۔ اب ٹھیک ہوں میں پھل چپ ہو جا۔“ پھولی سانسوں کے بیچ وہ رک رک کر بات مکمل کرپائیں۔ اس نے جواب نہیں دیا۔ بدستور روتی رہی۔  
 ”ارے کیا ہو گیا ہے آج تجھے پاگل ہو گئی ہے کیا۔“

”ہاں پاگل ہو گئی ہوں میں۔“ وہ روتے روتے سر اٹھا کے چلائی۔ ”اور مجھے پاگل کرنے والی ہیں آپ۔“  
 ”نہیں۔ لو میں نے کیا کیا ہے۔“

”آپ نے مجھے اکیلا کر دیا۔ بے سارا کر دیا ہے مجھے۔ زریاب کو چھین لیا آپ نے مجھ سے۔ آپ نے ہی کہا تھا اس سے کچھ۔ مجھے یقین ہے۔ اسی لیے وہ پلٹ کر نہیں آیا۔ سب کیا دھرا آپ کا ہے۔“ اس کی آواز غصے سے کانپ رہی تھی۔ کتنے دنوں سے منہ بند آتش فشاں آج پھٹ پڑا تھا۔  
 ”بھی میری ماں بن کے نہیں سوچا۔ ہر جگہ ہر بار

اپنی بیٹی کو مجھ پر فوقیت دی۔ اب اگر آج آپ کو کچھ ہو گیا تو کیا بنے گا میرا۔ کہاں جاؤں گی میں کیا کروں گی؟“ کبھی سوچا ہے آپ نے؟“ دل کے کسی کونے میں سر جھٹکا کے بیٹھا خوفِ اُم کے پاہر آیا تھا۔  
 ”اور جو تو بھی چلی جاتی مجھے چھوڑ کے تو۔ میں تو۔“ چچی کی کمزور آواز کمرے کے سانے کو بے ربط کر گئی۔

”تو یہاں بھی اپنا ہی سوچا، میرا تو نہیں۔“  
 ”تو۔ تو کون سا سوچتی میرے بارے میں۔ چلی جاتی اس کے سنگ مجھے چھوڑ کے یہاں۔ ارے جب میری سگی اولاد نے میری خبر نہیں لی تو تو کہاں رکتی۔“  
 ”میں رک جاتی امی! میں کہاں جاتی آپ کو چھوڑ کے۔“ اس کی آواز اور آنسو دونوں ہی دھیمے بڑ گئے تھے۔ ”ساری زندگی اولاد کی طرح چلا۔ لیکن اولاد نہیں سمجھا۔ جب ہی تو کبھی بھروسہ نہیں کیا میرے اوپر۔“  
 اس کی آواز اب خود کلائی میں ڈھل رہی تھی۔

”کچھ بھی ہو۔ لیکن آپ نے میرے ساتھ اچھا نہیں کیا۔“ وہ سر جھٹک کر آنسو پونچھتی دوبارہ سے بچن میں چلی گئی۔ چوہے پر چائے چڑھاتے ہاتھ کانپ رہے تھے۔

تمہارے بعد کیسی رونقیں اس دل کی گھرمی میں سب ہی چراغ مدہم ہیں، کبھی ملنے چلے آؤ

تمہاری یاد اب دل کو بہت تکلیف دیتی ہے نگاہیں بھی تو پر خم ہیں، کبھی ملنے چلے آؤ

\* \* \*

رابعہ کے لیے رباب آئی نے ایک خوب صورت جیولری سیٹ خرید کے دیا تھا۔ وہ خود بھی رابعہ کے لیے اور اس کے پسینڈے کے لیے سوٹ لے چکا تھا۔ اس کے بہت منع کرنے کے باوجود جب وہ نہ مائیں تو اسے اسے لینا ہی پڑا۔ وہ ان کا بے حد ممنون تھا۔

شاپنگ سے پہلے انہوں نے اسے ایک عمدہ ریسٹورنٹ سے ناشتا بھی کروایا۔ اصل میں بھوک تو

خود ان ہی کو لگی تھی۔ مگر زریاب بھی خوش گوار موڈ میں ان کا ساتھ دیتا رہا۔  
 شاپنگ سے واپسی پر اس کا موڈ رات کی نسبت بہت بہتر تھا۔ رابعہ کو اس کے گفتگو سے اس نے اس کے چہرے پر خوشیوں کے جو رنگ بکھرے دیکھے، دل میں بہت گہرائی تک اطمینان کروٹیں کینے لگا۔

ایک وقت وہ تھا جب وہ ایک ایک روپیہ دانٹوں سے پکڑ کے خرچ کرتا تھا۔ ماں اور بہنوں کی تو کیا، اپنی ضرورتوں سے بھی آنکھیں جراتا تھا۔ ان کے ساتھ مل بیٹھنے سے گریز کرتا تھا۔ ان کی سوال کرتی نگاہوں کا سامنا کرنا اس کے لیے مشکل سے مشکل تر بن ہو جاتا۔ اس کی ماں حالات بدلنے اور بہتری آنے کے خواب دیکھتی، اپنی بیٹیوں کے گھر بسانے کے ادھورے سپنے لیے اس دنیا سے چلی گئی اور وہ بے بسی سے دیکھتا رہا۔ ادھوری تعلیم اور نا کافی وسائل کے ساتھ کوئی اسے نوکری دینے کے لیے تیار نہ ہوتا تھا۔

جہاں تعلیم ضروری نہ تھی وہاں ہنر کی قدر تھی۔ جہاں ہنر نہیں چاہیے تھا۔ وہاں تعلیم کی مانگ اور جہاں ہنر اور تعلیم دونوں ہی کی شرط نہ تھی وہاں کنونینس ایک ایسی شرط تھی۔ جس پہ آکے وہ مار جاتا تھا۔

اس کی تو ذاتی سائیکل خریدنے کی اوقات نہیں تھی تو بایک کی شرط کہاں سے پوری کرتا۔ جب مسز رباب کی مہربانی سے اس کی پہلی جاب لگی تو وہ اس وقت ایک مکمل گریجویٹ بھی نہیں تھا گریجویشن مکمل ہوتے ہی زندگی میں پہلی بڑی خوش گوار تبدیلی، کمپنی سے ملنے والا وہ اسی گز کالٹیت اور آٹھ سو سی سی کار تھی۔ جو کچھ مسز رباب کی سفارش اور کچھ اس کی اپنی دن رات کی محنت سے بنائی گئی رہ پویش کا ثمر تھا۔ کمپنی کے جی ایم مختی لوگوں کو پسند کرتے تھے۔ زریاب کے کام سے مطمئن تھے اور اپنے اطمینان کا اظہار انہوں نے بار بار زریاب کے سامنے بھی کیا۔ ان کی حوصلہ افزائی اور مسلسل محنت نے یہ دن دکھائے تھے کہ آج وہ اسی گز کے بجائے دو سو اسی گز کے ذاتی



گھر اور آٹھ سو سی کی ذاتی گاڑی کا مالک تھا۔  
ایم بی اے مکمل کرتے ہی اس نے اپنی کمپنی کو خیر یاد  
کہہ کر یہ این جی او جوائن کر لی تھی۔  
وہ اپنے رب کا جتنا بھی شکر گزار ہوتا تھا۔  
جس نے ایسے وقت میں اس کا ہاتھ تھاما جب وہ  
زندگی میں ہر شے سے مایوس ہو چکا تھا۔

\*\*\*

بستے آنسو، رخساروں پر ثبت انگلیوں کے ابھرے  
نشانوں سے پھسلتے اس کی جلن میں کئی گنا اضافہ  
کر رہے تھے۔ اس کے جبروں میں اب بھی دکھن باقی  
تھی۔  
اور یہ جلن اور دکھن اس مزاحمت کا نتیجہ تھی۔  
جو مسز ریاب کے میٹھے لہجے کا بھید کھل جانے پر اس نے  
کی تھی۔

بدگمانی اور دوسو سو کی آخری حد یہ جا کے بھی اس  
نے یہ سب نہیں سوچا تھا۔ جو اس کے ساتھ یہاں  
ہو گیا تھا۔ اس کا شو ہر بد کردار تھا۔ وہ چپ چاپ سمہ  
گئی۔ شرابی تھا، زانی بھی تھا، اس نے برداشت کر لیا۔  
اسے اپنے کردار کو بچانا تھا۔ اپنے آپ کو صاف رکھنا  
تھا۔ لیکن یہ سب کیسے ہو گیا جو اس نے کبھی سوچا بھی  
نہ تھا۔

اس کا شو ہر اس کا شو ہر تھا ہی نہیں۔ اس کا نکاح  
صرف ایک ایگرمنٹ تھا۔ ایک معاہدہ باعزت اور  
قانونی اغوا کی طرح۔ بلکہ بقول مسز ریاب، چھ مہینے اسے  
اپنے نکاح میں رکھ کے اس نے صرف ایک کانڈ کے  
بل بوتے پر اتنے دن مفت میں مزے لوٹے تھے۔ اب  
ان کی باری تھی اور انہیں اس پروجیکٹ میں لگایا گیا  
تمام سرمایہ سود سمیت وصول کرنا تھا اور کیسے وصول کرنا  
تھا۔ یہ وہ اچھی طرح جانتی تھیں۔ پیسے کے لالچ میں  
اپنی سے دگنی عمر کے آدمی سے نکاح کرتے وقت اس  
کے فرشتوں کو بھی خبر نہیں تھی کہ فقط چھ مہینے میں اس  
کا دل بھر جائے گا اور وہ اپنی ہی عزت کی دلالی پر اتر آئے  
گا۔

ایک بد چلن، بد کردار، سیاہ کاری کرنے والی عورت  
کے ہاتھوں اسے بچ کر چلا جائے گا۔ کہ خود اسے کانوں  
کلن بھی خبر نہ ہوگی۔

\*\*\*

وہی کمرہ تھا آراستہ پیراستہ۔ جو ذرا دیر پہلے اسے  
جیل لگ رہا تھا۔ اب تو جنم کی مانند وہاں آٹھ آنسو  
سے آواز آنکھوں سے نکل کے بستے گریبان میں جذب  
ہو رہے تھے۔

طلاق کے کانڈات اب اس کے پاس نہیں تھے۔ وہ  
مسز ریاب کے قبضے میں جا چکے تھے۔ اس نے اپنے خلی  
ہاتھ دیکھے۔ اسے لگ رہا تھا اس کے پاس کچھ بھی باقی  
نہیں بچا۔ مسز ریاب صرف کانڈات پر نہیں ہر چیز پر  
قابض ہو چکی تھیں۔ اس کی زندگی وجود خوشیاں  
یہاں تک کہ آتی جاتی سانسوں پر بھی۔

”کیا ہو گیا، یہ سب کیا ہو گیا؟“ او میرے خدا، مجھے  
بچالے، میرے مالک، میں کہاں آگئی ہوں۔ یہ کہاں  
پھنس گئی ہوں میں۔“  
خود کھائی کرتے دونوں ہاتھ سر پہ رکھے وہ پھوٹ  
پھوٹ کر رو رہی تھی۔

\*\*\*

سردیوں کے موسم میں اسکول کی واپسی کے وقت  
سر پر چڑھے سورج کی تپش، راستے میں بڑا مزادیتی  
تھی۔ لیکن اسے احساس تھا۔ گرمیوں میں یہی راستہ  
اس لیے بہت کٹھن ہو جائے گا۔ یونہی سوچوں میں  
ڈوٹے ابھرتے اس نے گھر کا دروازہ کھول کر صحن میں  
قدم رکھا تو امی کے ساتھ دھوپ میں چارپائی پر کسی کو  
بیٹھے دیکھا۔

وہ انتہائی ضعیف، جھریوں بھرا بوڑھا چہرہ اسے دیکھ  
کے مسکرایا اور وہ بچپان کے مراحل ایک لمحے میں طے  
کرتی ہوئی بھاگ کر اس مہربان وجود کی بانہوں میں سا  
گئی۔

”عظمت بوا! عظمت بوا!“ اس کا گلابولتے ہوئے  
بھرا گیا۔ اور وہ مہربان وجود اپنے پُر حدت لبوں سے

محبت کی گرمی اس کے چہرے پہ لکھتا رہا۔  
اسے لگ رہا تھا۔ آج شاید اس کے آنسو بہانے کا  
آخری دن ہے۔ زریاب سے وابستہ کسی بھی شخص کو  
اس نے کتنی مدت بعد دیکھا تھا۔ ایسا لگ رہا تھا۔ بچی  
دھوپ کے سفر مسلسل میں ایک محل سایہ دار اس کے  
سر پر آگیا ہو۔ وہ زریاب کی پیدائش سے بھی پہلے سے  
ان لوگوں کے پڑوس میں رہتی تھی۔ ہر وقت کا آنا جانا  
تھا۔

زریاب اور رشنا دونوں کی ماؤں کو انہوں نے منہ  
بولی بہن بنایا اور نبھایا تھا۔ جب تک زریاب اس گھر  
میں رہا۔ ان کا یہاں آنا جانا بھی تو اتر سے لگا رہتا تھا۔ مگر  
زریاب کی والدہ کے انتقال کے بعد اس میں کافی کمی  
آگئی تھی۔

یوں بھی یہاں وہ صرف رشنا سے ملنے ہی آتی  
تھیں۔ اس کی پیدائش کے ساتھ ہی انتقال کر جانے  
والی ماں کو یاد کرنے۔ پھر ان کی زبانی، اسے پتا چلا تھا کہ  
زریاب اپنی بہنوں کو لے کر وہ گھر بچ باج کے کہیں چلا  
گیا۔

کہاں۔ یہ کسی کو نہیں پتا تھا۔ اس نے جاتے  
وقت عظمت بوا سے بھی ملنا گوارا نہیں کیا اور رشنا کو تو  
پہلے ہی اسے دیکھے ہوئے زمانہ گزر گیا تھا۔

آخری بار عظمت بوا تب ہی آتی تھیں۔ اس کے  
بعد تو سب کچھ جیسے وقت اور حالات کی چکی میں پس کر  
لگا ہوں سے او جھل ہی ہو گیا۔

وہ جلدی سے محلے کی دکان سے بیسن خرید کر لائی  
اور بوا کو بہت محبت اور اصرار سے کھانے پر روک کر  
بیسن کی گرم گرم روٹیاں کھلا میں۔

بوا بہت خوش ہو ہو کر اسے دعا میں دیتی رہیں اور وہ  
خود بھی ایسے خوش تھی۔ جیسے کوئی خزانہ مل گیا۔  
کھانے اور چائے کے بعد امی کو ذرا دیر کے لیے اونگھ  
آگئی اور وہ بہت ساری باتیں اور یادیں تازہ کرنے کی  
لاچ میں بوا کو لے کر ڈھلتی دھوپ میں پٹنگ کھسکا کر  
فرصت سے آٹھنٹی۔

”بوا! مجھ سے زریاب کی باتیں کریں نا۔“ کافی دیر

پرانا وقت یاد کرتے گزر گیا۔ جب اچانک ہی اس کے  
منہ سے نکلا تھا۔  
بوانے ایک دم چونک کر اسے دیکھا۔  
”ہاں۔“ وہ ایک گہری سانس بھر کے بولیں۔  
”صل میں تو میں تجھے اس کے بارے میں بتانے کے  
لیے ہی آئی ہوں۔“  
”کیا۔ کیا بتانے آئی ہیں۔“ اس کے کلن ایک دم  
کھڑبے ہو گئے۔

”پہلے سوچا۔ اب تو وقت گزر گیا۔ بتانے کا کیا  
فائدہ۔ مگر۔ دل پر بہت بوجھ ہے۔ شاید کچھ کم  
ہو سکے۔“

”کیسا بوجھ بوا۔؟“ اس کی آواز میں بے تابی تھی۔  
”پہلے یہ بتا تیرا کوئی رشتہ دشتہ آیا کہ نہیں۔“

انہوں نے ایک دم موضوع پلٹا۔ وہ جھنجھلا گئی۔  
”ارے نہیں آیا۔ آپ بتائیں نا، کیا کہہ رہی  
تھیں۔“

”چل چھوڑ، کیا کرے گی سن کے۔ اب تو وہ چلا گیا  
جانے کہاں۔“

”بوا! خدا کے لیے۔ کچھ تو کہیں۔ آپ کو پتا ہے نا وہ  
کیوں چلا گیا یہاں سے سب چھوڑ کر۔ مجھے چھوڑ کر۔  
آپ کو پتا ہے بوا بتائیں نا آپ کو میری قسم۔“ وہ باقاعدہ  
منت پر اتر آئی۔

”وہ تیری بہن کہاں ہے۔“ اب انہیں اس کی یاد  
آگئی۔

”جج۔ شادی ہو گئی اس کی۔“ اس نے مختصراً  
بات نپٹائی۔

”ارے۔ کس سے ہو گئی؟“

”وفوف۔ ایک بہت امیر بڑے آدمی کا رشتہ لائی  
تھی۔ کوئی رشتہ کرانے والی۔ چپ چاپ نکاح کر کے  
روانہ کر دیا۔ بہت کم لوگ شریک ہوئے تھے۔“

”تو ملنے آتی ہے خوش تو ہے۔؟“

”ہاں۔ ہاں۔ خوش ہے۔“

”ویکھ میری دھی! جو بات میں تجھے بتانے جا رہی  
ہوں نا۔ وعدہ کر اپنے تک رکھے گی۔ کسی کو نہیں



کر دے بیٹی۔ تاکہ میرا رب سوچتا بھی مجھے معاف کرے۔

وہ اس کے سامنے ہاتھ جوڑ کر سسک پڑیں۔  
”کتنے دن گزر گئے۔ میں کب سے سوچتی تھی کہ تیرا سامنا کیسے کروں گی۔ میری راتوں کی نیندیں دل کے بوجھ نے حرام کر رکھی ہیں۔ اس وقت میں نے سوچا نہیں تھا کہ وہ ایسے غائب ہو جائے گا اور تیری ماں نموی شادی کر کے تجھے بھول ہی جائے گی۔“ اس کی نظریں بوا کے بندھے ہاتھوں پر جم گئی تھیں۔

”وہ مجھے بھول ہی تو نہیں سکیں بوا۔ ان کو میں ہمیشہ یاد رہی۔ چچی جو نہ میری سگی ماں تھیں نہ سوتیلی میری ماں نہ بن سکیں، لیکن نموی ماں کا فرض خوب نبھایا انہوں نے۔ اس کے راستے کی ساری رکاوٹیں ہٹا کر اپنی خواہش کے عین مطابق، خوب اونچے پیسے والے گھرانے میں اس کی شادی کی اور میں۔“

ڈیڈ پالی آنکھوں سے سوچتی وہ کہاں سے کہاں نکل گئی تھی۔

”میں چلی جاتی تو ان کا سہارا کون بنتا۔ مجھے کوئی اور مل جاتا تو میں انہیں چھوڑ دیتی۔ اس لیے میرے آگے بڑھنے کا راستہ بند کر دیا انہوں نے۔ میری بیساکھیاں چھین کر مجھے بے سہارا کر دیا اور تدبیر بھی ایسی کی کہ اگر حقیقت پتا نہ چلتی تو میں اور وہ ہمیشہ اک دوڑے سے شرم سار ہی رہتے۔ وہ مجھے بھول نہیں سکیں بوا! بھول سکتی ہی نہیں تھیں۔ میں انہیں ہمیشہ یاد رہی۔ بس اس پاک ذات کو بھلا دیا انہوں نے جو سب کا سب سے بڑا سہارا ہے۔

آپ نے تو کچھ بھی نہیں کیا بوا۔ مجھے شرمندہ مت کریں۔“

وہ بوا کے ہاتھوں پر چہرہ نکا کے رو دی۔

\*\*\*

صبح کا اجالا پوری طرح پھیلا نہیں تھا۔ ہر چیز موسم کی شدت کی لپیٹ میں تھی۔ کمرزہ اشجار، لو اس رستے، دیران راہیں، اسے ڈراؤنیج

پٹائی کی۔

”ہاں۔ ہاں۔ نہیں پتاؤں گی۔“ اس نے فافٹ شرائط و ضوابط کے مراحل پٹائے۔

”مجھے رابعہ نے بتایا تھا کہ تو اور وہ آپس میں دودھ شریک نہیں ہیں۔“

”کیا؟“ اس کا منہ کھل گیا۔

”ایسا تیری چچی نے زریاب کو بولا تھا کہ تو اس کی بھی بہن لگتی ہے۔ تیری اور اس کی شادی نہیں ہو سکتی۔“ اس کے سر پر سات آسمان ٹوٹ پڑے۔ وہ بے اختیار دل تھام کر رہ گئی۔ مدھم ہوتی دھڑکنیں لگتا تھا۔ ابھی بالکل ختم جائیں گی۔ مگر اصل قیامت تو ابھی باقی تھی۔

”پر اصل بات یہ ہے کہ میری دھی کہ تیری چچی نے جھوٹ بولا تھا زریاب سے۔“ اس نے بے ساختہ منہ پر ہاتھ رکھ کر اپنی چیخ رو کی۔

”ایسی کوئی بات نہیں تھی۔ میں گواہ ہوں۔ رابعہ اور تیری، میرے سامنے کی پیدائش ہے۔ بس یہ نمائی اس کی عقل تو کھاس چرنے چلی گئی تھی۔ مجھے بھی رسول صلی اللہ علیہ وسلم کا واسطہ دے کر منہ بند کر دیا تھا۔“

”بس۔ انہوں نے ایسا کیا کیوں؟“ اس کی اپنی آواز اسے الجھتی سی لگی۔

”اپنی نموی کو بیاہنا چاہتی تھی زریاب سے، پر ہوا کیا، تجھ سے تو جڑ نہیں سکتا تھا۔ اسے بھی نہیں اپنا یا۔ خدا جانے کہاں گیا زمانے کی خاک چھانے کہاں ہوگا، کیسا ہوگا۔“

اس کی پھرانی ہوئی آنکھوں میں زندگی کی کوئی رمت نہ تھی۔ بوا کی آنکھوں میں آنسو بھر آئے۔

”اصل میں تو میں بھی تیری مجرم ہوں۔ اگر میں اسی وقت رابعہ کو ساری بات سچ بتا دیتی تو شاید آج تو ایسے کلی نہ رہ رہی ہوتی۔ پر مجھے کیا پتا تھا کہ اس کے جانے کے بعد یہ تیری ماں تیرا بیاہ کیس اور بھی نہیں ہونے دے گی۔ اسے صرف اپنی دھی کی فکر تھی۔ اس کو بیاہ دیا اس نے۔ تیری کوئی فکر ہی نہیں۔ تو مجھے معاف

تیار نہیں ہے۔ وہ احتیاجاً کھانے سے منہ موڑے بیٹھی تھی۔

پورا دن گزر چکا تھا۔ کھانا تو دور کی بات اس نے نیانی کا ایک گھونٹ تک نہ پیا تھا۔ مسز باب اس طرح کے ہتھکنڈوں کو زیر کرنا بخوبی جانتی تھیں۔ انہوں نے اس کا احتجاج اس پر الٹ دیا تھا۔

دو دن تک مسلسل بھوکا رہنے سے دوسرے دن کی رات تک اس کی آنتیں بری طرح مل کھا گئی تھیں۔ اور تیسرے دن صبح تک وہ اپنی بھوک سے بالکل ہار چکی تھی۔ جب ہی گرم ناشتا دیکھ کر اس سے رہا نہیں گیا۔ مسز باب تک تمام رپورٹ پہنچ چکی تھی۔ وہ مسکراتے ہوئے سنتی رہیں۔

”ٹھیک ہے۔ آرام سے کھا لینے دو، پھر ہمیں بتانا۔“

کچھ دیر بعد جب ملازمہ نے اطلاع دی کہ اس نے ناشتا پر ضا اور غبت ختم کر لیا تب وہ اٹھیں۔

”ہم اس کے کمرے میں جا رہے ہیں۔ کوئی ڈسٹرب نہ کرے۔“ وہ بڑے پُر تمکنت اور فیصلہ کن انداز میں بول رہی تھیں۔

\*\*\*

اسکول میں اس کی غیر حاضردماغی کو سب ہی نے نوٹ کیا تھا۔ دوبار اس نے ایک ہی سوال کا غلط جواب لکھا۔ اس کا دھیان بار بار بٹک جاتا۔ بچے اس کے سامنے کھڑے سوال کرتے رہتے اور وہ ان کا منہ سختی رہ جاتی۔

اصل میں تو ہر چہرے کے پیچھے ایک ہی چہرہ چھپا تھا، ہر آواز کی اوٹ سے ایک ہی آواز جھانک رہی تھی۔ بریک ختم ہونے کی بیل بجی تو سانس کو لیک کو باقاعدہ اس کا شانہ ہلا کر ہوش میں لانا پڑا۔ باقی کا سارا وقت وہ اپنے آپ کو حواسوں میں رہنے کی تلقین کرتی رہی۔ اس کے ذہن میں وہ دن تھا۔

پھر بھی چھٹی کے بعد گھر پہنچ کر اس نے صحن میں قدم رکھا تو سارا صحن سرما کی نرم حرارت کے بجائے

کرنے کی ٹھنڈی ہونے لگی تھی۔ جب وہ اپنے چھوٹے سے شرکی حدود میں داخل ہوا تو آنکھوں میں سرخی کے ہلکے سے ڈورے تھے۔ اس نے کچھ سوچ کر گاڑی جانے پہچانے راستوں پر ڈال دی۔ کال بیل پر انگلی رکھتے وقت اس کے ذہن میں کسی کا حیرت زدہ ہوتا ہوا چہرہ تھا۔

”زریاب! اف زریاب کے بچے اتنی صبح۔“ آئمہ کی چیخ نما آواز پورے فلیٹ میں گونج گئی۔ اس کے بال بکھرے ہوئے تھے اور تازہ پانی کی چھینٹیں چہرے پر چمک رہی تھیں۔ لائبرے ناشتا بنانے میں مصروف تھی۔ ان کی والدہ بھی اسے دیکھ کر خوش ہو گئی تھیں۔

”میں نے سوچا، سر پر از روئے دوں۔“

”بہت اچھا کیا۔ مجھے بہت خوشی ہو رہی ہے۔“ وہ ویسے ہی حلیمے میں اس کے سامنے ناشتا کرنے بیٹھ چکی تھی۔

گرم گرم خستہ پراٹھے اور تازہ سنہری آلیٹ کی خوشبو کے ساتھ بھاپ اڑاتی چائے کے مک نے اس کی آدمی تھکن تو اتاری دی تھی۔

لائبرے شرماتی لجاتی اس کے آگے چیزیں رکھتی رہی اور وہ دونوں بہنوں کو دیکھ کر سوچتا رہا کہ بہت جلد دو ٹوک بات کرنا پڑے گی۔

\*\*\*

نہایت آرام دہ اور عمدہ ڈیزائن سے مزین جمائی سائبر بیڈ پر بیٹھی وہ اپنے ریشمی گاؤں کے ربن سہلا رہی تھیں۔ نگاہوں میں کسی سوچ کی گہری پرچھائیں تھیں۔ سامنے کھڑی مکتوب ملازمہ ان کے آگے حکم کی منتظر تھی۔

کافی دیر بعد وہ ہنکاریں سے ٹھیک ہے آج کھانا دینے کی ضرورت نہیں۔ کل شام تک کچھ پھر بھری ہوئی ٹرائی لے جانا۔ اس کا باپ بھی بھوکے کتوں کی طرح کھانے پر ٹوٹ پڑے گا۔

ملازمہ شکایت لے کر آئی تھی کہ مسز باب سلطان جو کہ اب پھر سے نغمہ گل بن چکی ہے۔ کھانا کھانے کو



”مجھے کیا پتا۔ میں تو خود آپ سے پوچھ رہی ہوں۔“ وہ ذرا تیز ہوئی۔  
”تو تمہیں اتنی کھدبہد جو لگی ہے۔ میں سمجھی کرتی ہوگی کوئی بات۔“ وہ کان پر سے مکھی اڑا کر پھر سے مشین پر جھک چکی تھیں۔  
وہ آنکھیں بھرے انداز میں دھیرے سے انھی۔  
”تی جلدی کیوں چلا گیا اور وہ بھی مجھ سے ملے بغیر۔“  
ای نے کن انھیوں سے اسے جاتے دیکھا۔ پھر پکار بیٹھیں۔ ”سن!“

وہ یوں ہی بے خیالی میں چلتی ان تک آئی تھی۔  
”ذرا یہ سوئی میں دھاگا تو ڈال دے۔“ انہوں نے بہت وحیان سے اس کا چہرہ دیکھا تھا۔

☆ ☆ ☆  
زریاب جانتا تھا آئمہ اسے پسند کرتی ہے مگر اپنے لیے نہیں اپنی چھوٹی بہن لائے کے لیے۔  
آئمہ اس کی بہت اچھی دوست تھی اور محض ایک کولیگ سے دوست اور پھر بہت اچھی یا سب سے اچھی دوست بننے کے لیے زیادہ تر کوشش خود آئمہ نے ہی کی تھی۔ وہ آفس میں شروع سے کافی لیے لیے انداز میں رہتا تھا۔ آئمہ نے خود ہی آگے بڑھ کر کئی دفعہ زیادہ کام کا بوجھ اس کے سر سے اپنے کندھوں پر لیا۔ خوش اخلاق تو وہ تھا، لیکن اتنا فری کسی سے نہیں ہوتا تھا کہ غلطی سے بھی کسی کو اس کے ماضی میں جھانکنے یا ذاتیات میں دخل اندازی کا موقع مل سکے۔  
ایسے میں آئمہ کی بے تکلفی کو اس کی دلچسپی سمجھ کر وہ اس سے کھینچا کھینچا ہی رہتا تھا۔ لیکن ایک دن آئمہ نے خود ہی اسے بتا دیا کہ اس کی خاندان میں کہیں بات طے ہو چکی ہے اور اس کا فیالسی چند سال کے لیے ملک سے باہر چلی جائے گی۔

غلط فہمی کے بادل چھٹنے کے ساتھ ہی ان کی آپس کی بے تکلفی بڑھنے لگی اور ایک اچھی دوستی میں بدل گئی۔ وہ خود بھی کئی سال اکیلے پن کا عذاب جھیلتے

مگر مایہ چٹنی ہوئی دھوپ سے بھر گیا۔  
جب وہ محلے کی ایک خاتون سے چچی کا کوئی کام کہنے گئی تھی اور انہوں نے اسے چائے پینے کے لیے بٹھالیا تھا اور جب گھٹنے بھر بعد اس کی واپسی ہوئی تو۔  
وہیں صحن میں نعیمہ کھڑی تھی۔ اس کے چہرے پر سوچ کی گہری پرچھائیں تھیں۔  
”کیا ہوا نمو؟“

”کچھ نہیں۔“ اس کا انداز صاف ٹالنے والا تھا۔  
”زریاب آیا تھا کیا؟“  
”تمہیں کیسے پتا۔“ وہ اندر کی سمت بڑھ گئی۔  
”اس کا مطلب ہے آیا تھا۔“

”ہاں آیا تھا۔ امی سے کچھ بات کرنے۔ تمہیں کیسے پتا چل گیا اس کے آنے کا۔“ اب کی بار وہ جھنجھلائی یوں جیسے کہنا چاہ رہی ہو۔ ”تمہیں کیوں پتا چل گیا اس کے آنے کا۔“

”جب پہلے آیا تھا تو آج آنے کا کہہ کر گیا تھا۔ مگر۔“ وہ الجھ سی گئی۔ ”تی جلدی کیوں چلا گیا۔“  
”مجھے کیا پتا۔“ اس کا یہ انداز اس بات کا اشارہ ہوتا تھا کہ اب اس موضوع پر بلکہ کسی بھی موضوع پر اس سے کوئی بات نہ کی جائے۔

”چچی زریاب آیا تھا“ اتنی جلدی کیوں چلا گیا۔“  
اب وہ ان کے سر پر سوار تھی۔

”کہہ رہا تھا، کیس جانا ہے۔“ وہ سلائی مشین کی سوئی میں دھاگا ڈال رہی تھیں۔

”آپ سے کیا بات ہوئی۔“ اسے یقین نہیں آ رہا تھا کہ وہ اس سے ملے بغیر بھی جاسکتا تھا۔

”کوئی خاص نہیں، بچیوں نے سلام کہلوا یا ہے اور۔“

”اور۔“ وہ مشین پر جھکا ان کا چہرہ کھوج رہی تھی۔

انہوں نے سیدھا ہو کر اسے دیکھا۔  
”اور کیا کچھ نہیں۔ کیا کوئی خاص بات کرنا تھی اسے مجھ سے۔“ وہ الٹا اس پوچھ رہی تھیں۔ اس نے گڑبڑا کر گہری سانس لی۔

جھپٹتے تھک چکا تھا۔ مسزریاب کی حیثیت اس کے لیے بالکل ایک مالک یا محسن کی سی تھی۔ ان سے دوستی یا اتنی بے تکلفی کا سوچا بھی نہیں جاسکتا تھا۔ عمروں کا فرق بھی ایک واضح پہلو تھا۔  
ایسے میں آئمہ کی بے غرض دوستی کو اس نے نعمت خداوندی کی طرح قبول کیا۔ مگر اپنے ماضی کے بارے میں بتانے کی غلطی بہر حال نہیں کی۔  
آئمہ اس کی بہنوں سے مل چکی تھی۔ جس دن زریاب کی پروموشن ہوئی اور وہ آئمہ کے سینئر زمیں شامل ہوا۔ اس دن آئمہ کو اسے اپنا بہنوئی بنانے کا انوکھا خیال سوچھا۔ اس نے نہ صرف فوراً ہی اپنے گھر میں بھی ذکر کر دیا، بلکہ زریاب کو بھی اپنا ہم خیال بنانے میں دیر نہیں کی۔ اسے اپنی اور زریاب کی دوستی پر بہت بھروسہ تھا۔

اسے یقین تھا، زریاب اس کی بات سے کبھی انکار نہیں کرے گا۔ لیکن ایسا ہو نہیں سکا۔ زریاب نے نہ صرف پہلی بار سنتے ہی معذرت کر لی تھی۔ بلکہ اسے آئندہ بھی اس قسم کی کوئی بات کرنے سے منع کر دیا تھا۔ اس کا لہجہ اتنا سخت اور بے لچک تھا کہ آئمہ اس سے وجہ تک نہ پوچھ سکی۔ مگر۔ بہر حال اسے اپنی حدود کا اندازہ ضرور ہو گیا تھا۔

☆ ☆ ☆

”تم اچھی طرح سوچ لو۔“ کمرے کے سانے میں ان کی نرم اور پر خلوص آواز گونج رہی تھی۔

اتنے دن سے اس کا چہنچہا، چلانا، مزاحمت احتجاج اور بھوک ہڑتال۔ سب ہی کچھ بے کار گیا تھا۔ وہ جان چکی تھی کہ بظاہر سب جیسے نظر آرہے تھے۔ ویسے تھے نہیں۔ نہ اتنے رحم دل، نہ پر خلوص، نہ سچے نہ سیدھے اور نہ ہی شریف۔

”حالانکہ میں اتنا ٹائم ضائع کرنے کے حق میں نہیں۔ لیکن صرف تم کو سنبھلنے کے لیے وقت دینا چاہتی ہوں۔ کیونکہ راستہ بہر حال ایک ہی ہے اور تمہارے سامنے ہے۔“ خاموشی کے وقفے میں اس کی

دم توڑٹی سسکیاں ابھر آتی تھیں۔  
”فیصلہ تمہیں وہی کرنا ہے، جو ہم نے کروانا ہے۔“ جلدی بابر اور ہو سکتا ہے، زیادہ دیر لگانے پر ہمیں تم پر اپنا فیصلہ ٹھونسنا پڑے۔ میں ایسا نہیں چاہتی۔ مجھے زور زبردستی اور تشدد پسند نہیں ہے۔ بہتر ہو گا تم خود ہی اپنے لیے بہتر فیصلہ کر لو۔ بھول جاؤ تمہارا کوئی ماضی تھا۔ تمہارا کوئی گھر تھا۔ شوہر تھا۔ یوں سمجھو وہ بد حال اور بد کردار آدمی اور وہ غربت بھری زندگی جو تم نے شادی سے پہلے گزار لی سب ایک بھیا ناک خواب تھا۔ ”وہ بہت دل فریبی سے لفافہ لگا کر اس کے گردن رہی تھیں۔“

”اور خوابوں کی حقیقت ہی کیا ہے۔ آنکھ کھلی اور خواب ختم۔ بعض اوقات تو یاد بھی نہیں رہتا کہ۔“ ان کی بات ادھوری رہ گئی۔ وہ تیزی سے اٹھ کر ان کے قدموں میں بیٹھ چکی تھی۔

”خدا رسول کا واسطہ ہے۔ اگر تمہاری کوئی اولاد ہے۔ کوئی بیٹی ہے یا تم خود کسی کی بیٹی ہو تو واسطہ ہے تمہیں اس رشتے کا۔ مجھے جانے دو۔ میں۔ میں یہاں نہیں رہ سکتی۔ میں کسی کو کچھ نہیں بتاؤں گی۔ مجھے جانے دو، میں وہ سب نہیں کر سکتی جو تم چاہتی ہو، خدا کے لیے۔“ وہ ان کے پیر پکڑے بلک رہی تھی۔

مسزریاب کے لیے یہ التجائیں، یہ مٹیں کوئی نئی نہیں تھیں۔ کتنی ہی لڑکیاں ان کے پیروں میں گر کر ان کے قدموں میں سر رکھ کر گڑگڑائی تھیں۔ وہ نہ تو پہلی لڑکی تھی، نہ آخری۔ انہوں نے دھیرے سے اپنے پیر پیچھے کیے۔

”بے کار میں وقت ضائع کر رہی ہو۔ اتنا کیوں رو رہی ہو میری جان۔“ انہوں نے اس کی ٹھوڑی اونچی کر کے اس کا سرخ چہرہ دیکھا۔ ”دیکھو کیا حال کر گیا ہے اور اگر میں تمہیں جانے بھی دوں تو تم جاؤں گی کہاں ہم م۔ م۔“

وہ بدستور سسک رہی تھی۔  
”اٹھو۔ اٹھو۔“ بے مثال ہمدردانہ اداکاری کے جوہر دکھاتے ہوئے انہوں نے اسے بستر پر بٹھا دیا۔ ”تم



پورے جسم کے روگئے کھڑے محسوس ہوئے۔

\*\*\*

فضا میں سوگواری کی ہاں کے ساتھ اگر بیویوں کی خوشبو کھل مل رہی تھی۔ گھر کے اکلوتے کمرے میں پچھی چاندی پردے بارہ عورتیں بیٹھی سیارے پڑھ رہی تھیں۔ ایک کونے میں سلمی بیگم رشنا کی بانہوں میں سٹی سک رہی تھیں۔ پر ذرا دیر کے بعد وہ بے قابو ہو کر پچھاڑیں کھانے لگیں۔

”نمو۔ میری نمو۔ ہائے کہاں چلی گئی تو نمو۔“

ایسے میں رندھے گلے سے انہیں صبر کی تلقین کرتی رشنا کو خود بھی یقین نہیں آ رہا تھا کہ نمو اب اس دنیا میں نہیں رہی۔

”ای! ای! طبیعت خراب ہو جائے گی، پلیر سنبھالیں خود کو۔“ دائیں طرف بیٹھی عظمت بوا دلاسا دینے میں ناکام تھیں۔ خبر تھی ہی اتنی غیر متوقع اور اندوہناک عورتیں ترحم بھرے انداز میں تین کرتی سلمی بیگم کو دیکھتیں اور پلکیں صاف کر کے پھر سے سیارے پڑھنے لگتیں۔

”اپنے آپ کو سنبھالیں۔ اللہ سے اس کے ایصالِ ثواب کی دعا کریں۔ اللہ اسے سکون دے۔“ وہ خود بری طرح بکھر چکی تھی۔ اسے خود بھی اندازہ نہیں تھا وہ اندر سے کتنی کمزور ہو چکی ہے۔

کل جب پڑوس میں بابر سلطان کے فون کی خبر آئی تو اس کے بھی وہم و گمان میں نہ تھا وہ اسے کیا خبر ستانے والا ہے۔ اپنے اندازوں کی آخری حد پر جا کے بھی وہ نمو کی موت کے بارے میں تو کبھی نہیں سوچ سکتی تھی۔

”لیکن اتنی اچانک کیسے؟“ صدے کے مارے اس کے منہ سے ڈھنگ سے بات بھی نہ نکل سکی تھی۔

”بس خدا جب بلائے تو بندے تو کچھ نہیں کر سکتے نا۔“ پتا نہیں وہ کون تھا۔ بابر سلطان سے اس کا کیا رشتہ تھا۔

اپنے گھر نہیں جاسکتیں چندا۔ کیونکہ اب تک تو تمہارا وہ نام نہاد خاوند تمہیں کسی فاران کنشری میں مار چکا ہو گا۔ کوئی بھی ریزن دے کر۔ بلکہ اب تک تو تمہاری تہفین بھی ہو گئی ہوگی۔ کسی ایسے قبرستان میں جہاں تمہاری وہ دے کی مریضہ بوڑھی ماں بھی نہیں پہنچ سکتی۔ ایک ایسی قبر میں جس کا سرے سے کوئی وجود ہی نہیں اور جس کا کتبہ تمہارا کوئی نام لیا کبھی نہیں پڑھ سکتا۔ اس کا چہرہ دیکھ کر انہوں نے زوردار قہقہہ لگایا۔ وہ حیرت کی انتہا سے انہیں دیکھ رہی تھی۔ اس سے وہ نغمہ کو بالکل اس خون آشام ڈان کی طرح لگیں۔ جو اپنے نوکیلے بٹنوں سے اس کا وجود کھسکے اور لے دانتوں سے خون پینے کے لیے بالکل تیار بیٹھی ہو۔

”ان کے لیے تم مر چکی ہو ڈارنگ! وہ تمہاری ان دیکھی موت پر رو دھو کر صبر کر چکے ہوں گے۔ بلکہ اب تک تو وہ تمہارے قل کے پنے بھی بانٹ چکے ہوں گے۔“ وہ ایک بار پھر سے قہقہہ لگا رہی تھیں۔ نغمہ نے بے حد نفرت سے ان کا مکروہ چہرہ دکھا۔ ایک لمحے کو اس کا دل چاہا کہ ان کا خوب صورت چہرہ اپنے باخونوں سے نوح کر اٹا بھیا نک کر دے کہ کوئی پہچان نہ سکے۔ لیکن وہ جانتی تھی وہ ایسا نہیں کر سکتی۔ کم سے کم انہیں دھکا دے کر ماں سے نکل ہی بھاگے مگر ایسا بھی ممکن نہ تھا۔

اسے اپنے کمرے سے لے کر بیرونی دروازے تک کا راستہ بھی ٹھیک سے معلوم نہ تھا اور فاصلہ کتنا تھا یہ بھی معلوم نہ تھا۔ پتا ہوتا تو بھی کوئی فائدہ نہ تھا۔ کیونکہ اس محل کی ملکہ کے پالے ہوئے دیو ہیکل باڈی گارڈز اور ڈھیروں ملازم ”ایک پل“ میں اسے چپت کر سکتے تھے۔

”ایک پل“ میں وہ ممکنات کا سفر دور تک طے کر آئی تھی۔

بلکہ بلکہ وہ تو۔ اس نے عورت کے اشاروں پر چلتے ہوئے اس کے ساتھ کچھ بھی۔ آگے سوچنے کی اس کی امت نہیں تھی۔ اسے

”بہت برا الیکسیڈنٹ تھا جی۔ بھابھی جی تو پہچانی نہیں جا رہی تھیں۔ بابر بھائی کی حالت بھی نازک ہے۔ ہمیں دینی کے اسپتال میں ایڈمٹ ہیں۔ آپ دعا کیجئے گا جی۔ اللہ انہیں بہتر کرے اور بھابھی جی کی مغفرت کرے۔ ڈیڈ باڈی کی حالت بہت خراب تھی۔ پاکستان بھجوانے کا ٹائم نہیں تھا۔ اس لیے ہمیں تدفین کروا رہے ہیں۔“ فون کرنے والا خود بھی سوگوار تھا۔

اس کی اپنی حالت تو دیدنی تھی۔ فون بند کرنے کے بعد وہ وہیں اتنا بکھر کے روئی تھی کہ سنبھالنا مشکل ہو گیا تھا۔ سلمی بیگم تو پھر ماں تھیں۔ ان سے صبر کی امید

رکھنا بے وقوفی ہی تھی۔

”بے چاری کی ایک ہی تو اولاد تھی وہ بھی گئی۔“

”بے سوچے سمجھے پیسے کی لالچ میں“ انجان لوگوں میں لڑکی دے دی۔ آخری شکل تک دکھانے نہ لائے اب کیا کرے گی۔

”ارے نبھانے کہاں جا کے اس کا آخری ٹیم لکھا تھا۔ دیدار بھی نصیب نہ ہوا۔“

”چچ۔ کوئی لڑکا ہی ہوتا بھابھی کا سارا۔“ ایصالِ ثواب اور تعزیت کے لیے آئی تمام عورتوں کو ان سے ہمدردی تھی مگر اپنے اپنے انداز میں۔

\*\*\*

”آفس سے واپسی پر مجھے پارکٹ لے چلو گے۔“ آئمہ اس کے آفس میں بیٹھی تھی۔

”کیوں۔ میرا ساتھ جانا ضروری ہے کیا؟“

”نہیں بس بے عزتی کروانے کا موڈ ہو رہا تھا اس لیے آئی۔“ کمپیوٹر اسکرین پر نگاہیں جمائے وہ مسکرا رہا تھا۔

”وفوف۔ اس موڈ کو ذرا سکھاؤ۔ ایسی بے ٹکی فرمائشیں اف اب تمہاری انسٹل کرنا کیا میں اچھا لگوں گا۔“

”اب تو کرو یا اب کیا۔“ وہ روٹھی روٹھی سی تھی۔

”وفوف آج کچھ زیادہ ہی خرد دکھایا جا رہا ہے۔“

”تمہارے اوپر اٹھانے کی پابندی نہیں ہے۔“

”ہاں پابندی تو نہیں مگر پھر بھی اب کیا میں اپنی اکلوتی دوست کے خردے بھی نہیں اٹھا سکتا کیا۔“ وہ چپ رہی۔

”آپ بھی چلیں۔“ اس کا چہرہ کھل اٹھا۔

”اللہ زریاب ابھی۔ چلو چلو مجھے کیا اعتراض ہو گا۔“

”تمہارا کام ہو گیا۔“

”ہاں۔ ہاں بالکل فینش۔ میں ابھی بیکس لے کر آتی ہوں۔“ وہ خوش ہو گئی۔ لیکن زریاب کی ساری

مشہور و مزاح نگار اور شاعر

انشاء جی کی خوبصورت تحریریں،

کارٹونوں سے مزین

آفس طبعیت، مضبوط جلد، خوبصورت گرد پوش

\*\*\*\*\*

\*\*\*\*\*

450/-	سفرنامہ	آوارہ گرد کی ڈائری
450/-	سفرنامہ	دنیا کول ہے
450/-	سفرنامہ	ابن بطوطہ کے تعاقب میں
275/-	سفرنامہ	چلتے ہو تو چین کو چلیے
225/-	سفرنامہ	مگرمی پھر مسافر
225/-	سفرنامہ	خوار گندم
225/-	سفرنامہ	اردو کی آخری کتاب
300/-	مجموعہ کلام	اس ہستی کے کوپے میں

\*\*\*\*\*

\*\*\*\*\*



خوشی پر پانی پھر گیا جب اسے پتا چلا کہ وہ لائیبہ کی برتھ ڈے کے لیے گفٹ لینے آئی ہے۔

اس کی دلچسپی ختم ہو چکی تھی۔ وہ بے دلی سے ہوں ہاں کرتا رہا۔ بلکہ بے مروتی کی انتہا کرتے ہوئے اس نے خود سے کوئی بھی گفٹ لینے سے انکار کر دیا اور یہ بھی بتا دیا کہ ہو سکتا ہے وہ اس پارٹی میں شریک نہ ہو سکے۔

آئمہ اس کا گریز جانتی تھی۔ وہ خود آئمہ کی خواہش سے لاعلم نہ تھا۔ مگر نہ جانے کیوں وہ دوبارہ کبھی آئمہ سے کہہ نہیں سکا کہ وہ لائیبہ کا ذکر اگر اس کے سامنے اس لیے کرتی ہے کہ وہ کبھی نہ کبھی اس کی طرف متوجہ ہو جائے گا تو یہ کوشش فضول ہے۔ نہ ہی آئمہ نے اپنی کوشش ترک کی۔ وہ پرامید تھی کہ کبھی نہ کبھی زریاب کو لائیبہ کا نصیب بنائی دے گی۔

وہ بہت اچھا انسان تھا۔ آئمہ کا دوست تھا اور آئمہ اسے کھونا نہیں چاہتی تھی۔

”ایک تو اسے اردو نہیں آتی۔“ مسزریاب اس سے ریشاں تھیں۔

”نیکینہ! تم اسے سکھانے کی کوشش کرو، اگر اسے اردو تھوڑی سی آجائے تو اچھا ہے۔“ وہ سامنے بیٹھی شائل کو بے زار نظروں سے دیکھ رہی تھیں۔

”یہ زریاب بھی کیا چیز اٹھا کے لایا ہے۔“ بات نہ سمجھ پانے کے باعث وہ یہاں کے دوسرے ملازمین کے لیے مسئلہ بن رہی تھی۔

”اچھا۔ وہ ہے نامٹھل۔“ وہ کچھ سوچ کر سیکینہ سے مخاطب ہوئیں۔ ”اسے اس کے پاس لے جاؤ“ کہنا کہ اسے سندھی آتی ہے۔ اردو سکھاؤ۔ تھوڑی بہت تو یہ بھی بول ہی لیتی ہے۔ رواں ہو جائے تو اچھا ہے۔“ انہوں نے اپنے ڈرائیور کا ذکر کیا۔

ملازمہ سرملاتی اسے لے کر چلی گئی۔

”اب میرے کرنے کو کوئی کام نہیں بچانا جو میں یہ کھڑاگ سمیٹوں بیٹھ کر۔“ بے زاری سے بڑبڑاتی ہوئی

کی بات میں انکار تھا۔ مگر لہجے میں دم نہیں۔

”میں نے سوچا شاید تم نے اپنا فیصلہ بدل لیا ہو۔“ وہ چپ رہی۔

”ڈیگیوں خود سے دشمنی راتر آئی ہو تم؟“ انہوں نے اپنے تئیں اسے سمجھانے کی آخری کوشش کی۔ پھر دروازے سے کسی کو آواز دی۔

”مٹھل۔ او مٹھل۔“

چند لمحوں بعد دروازے سے دیو بیکل ڈراؤنا چہرہ نمودار ہوا۔ جس کی نوک دار مونچھیں پرچھ کے اس کے کانوں کی لومیں چھو رہی تھیں۔ مولیٰ مولیٰ آنکھوں میں سرخ ڈورے تھے اور نظریں نندیدوں کی طرح اس کے وجود پر چپک رہی تھیں۔

”لو بھئی مٹھل! سنبھالو! اب خود ہی۔۔۔“ وہ پھٹی پھٹی آنکھوں سے ان دونوں کو دیکھتی سرہانے سے چٹ سی گئی تھی۔ مسزریاب ترحم آمیز نظروں سے اسے دیکھتی اٹھ کر دروازہ بند کرتی باہر نکل گئیں۔

دن ایک دوسرے کے پیچھے بھاگتے کتے آگے نکل گئے تھے۔

شائل اردو بولنا سیکھ رہی تھی۔ اسے کپڑے پہننے کی تیز بھی آگئی تھی اور وہ محنتی بھی بہت تھی۔

مٹھل سے نچھ کی دھجیاں اڑوانے کے بعد اسے اپنے راستے پر لگانا بہت سہل ثابت ہوا۔ اس کے اندر یقیناً کسی مٹھل کو دوبارہ برداشت کرنے کی ہمت نہیں بچی تھی۔

ایک ہفتے تک اس کے چہرے پر دردناک سوجن چڑھی رہی۔ جسم کا ایک ایک انگ دکھتا رہا۔ نوکیلے ناخنوں کی کھونچوں سے خون رستا رہا۔ جڑے اپنی جگہوں سے جیسے ہل گئے تھے۔ ٹانگیں اینٹھ چکی تھیں اور سر کے پچھلے حصے میں کئی جگہوں پر درد کا احساس ابھی تک باقی تھا۔

دو دن تک تو وہ بستر پر کروٹیں بدلنے کے لیے بھی دوسروں کی محتاج رہی تھی اور ایک ہفتے بعد جب اس

کے جسم اور چہرے کی نیلاہٹیں ہلکی زردی میں بدل چکی تھیں، تو وہ ایک بار پھر اس کے کمرے میں موجود تھیں۔

اس بار صرف وہ بولتی رہیں۔ اس نے جواب میں کچھ کہنے کی ضرورت نہیں سمجھی۔ بس نفرت آمیز نظروں سے انہیں دیکھتی رہی۔

”لہلی آئے گی رات میں۔ اچھی طرح ڈریس اپ ہو جانا۔ میں سوٹ اور جیولری بھجوا دوں گی۔“ وہ فیصلہ کن انداز میں کہہ کر دروازے کی طرف بڑھیں۔ پھر کچھ سوچ کر اس تک پلٹ آئیں۔

”بے فکر رہو میری جان۔ آج رات تمہارا سامنا مٹھل جیسے کسی وحشی سے نہیں ہوگا۔“ وہ مسکرا کر اس کی ٹھوڑی چھو کر بولیں۔

”اور اگر آئندہ بھی میرے کہنے پر چلتی رہیں تو میں تمہارا خاص خیال رکھوں گی۔“ اس نے نفرت سے ان کا ہاتھ جھٹک دیا۔ وہ ہنستی ہوئی باہر نکل گئیں۔

ڈوبتے سورج کی شعاعوں کا عکس گہرے پانیوں میں بھی نارنجی رنگ کھول رہا تھا وہ کراچی آتا تو اکثر یہی یہاں آتا تھا۔ لیکن اسے کراچی آنا نہیں تھا۔ اسے کوئی کام نہیں تھا۔ مگر پھر بھی وہ یہاں آگیا تھا۔

وہ خود بھی بے خبر تھا۔ اپنے مستقبل سے لاعلم۔ حال سے انجان صرف ماضی کے سیاہ اور اراق پلٹتا۔ ان رنگوں میں ان یادوں میں ڈوبتا ابھرتا رہتا۔ ان گلیوں میں بھٹکتا رہتا۔

جہاں اس کا شرارتی بچپن، امتگوں بھرا لڑکپن اور خوابوں سے جی جوانی گزری تھی۔ شوریدہ سرسبز اس کے شکستہ قدموں سے ٹکرا کر پلٹتی رہیں۔ جھلکے کندھوں کے ساتھ رکے رکے قدم سے ساحلوں کی تنہائی بانٹا رہا۔ کبھی کبھی کوئی آواز اس کے قدم تھام لیتی۔

”وہ تمہاری بہن ہے رضاعی بہن، تم نے اس کے بارے میں سوچا بھی کیسے۔“



سامعوں میں ٹوٹے کاٹے چبھتے رہے۔ پھل سیسہ اندھلے سفاک الفاظ بھری ہوئی موجوں کا شور شراباچر کر اس تک پہنچتے رہے۔ جلتی آنکھوں کے سرخ ڈورے گہرے ہوئے رہے۔ ناکام تھکے ماندے قدم جو تے کی نوک سے پھر اڑاتے رہے۔

\*\*\*

صبح ہوتی ہے شام ہوتی ہے  
عمر یوں ہی تمام ہوتی ہے  
صبح اسکول دوپہر میں گھر کے کام اور شام میں  
یوشن کی لگی بندھی روئین پر وہ کسی روٹ کی طرح  
چلتی تھی۔ ایک سیاٹ تاثر ہمہ وقت چہرے پر جما بیٹھا  
رہتا تھا۔ بے رنگ آنکھیں اب کسی بات پر جگمگاتی  
نہیں تھیں۔ اسے پہلی تنخواہ کا بہت انتظار تھا۔ اس کی  
بست سی خواہشیں اس پہلی تنخواہ سے جڑی تھیں۔ مگر  
ہوا کیا۔

اس نے وہ تنخواہ وہاں خرچ کی جہاں کا گمان بھی نہ تھا۔

دو کلو چاولوں کی قبولی پکا کر نعیمہ کے ایصال ثواب کے لیے مسجد اور محلے میں بھجوائی۔ قرآن خوانی کا اہتمام کیا اور اس کے لیے منگائی گئی چاندنیوں اور پانی کی ٹنگی کا کرایہ دیا۔ قرآن خوانی کے بعد چائے میں ڈالا جانے والا دودھ اور پتی بمسکٹ اور سمو۔

گوکہ کسی کے انتقال پر ملال پر آنے والی خواتین کا کھانا پینا کوئی ایسا ضروری امر نہ تھا۔ لیکن جہاں اہتمام کے ساتھ دیکھیں پکوائی جاتی ہوں اور دونوں ٹائم بریانی خوشبو میں لٹائی ہو وہاں اس غربت میں اتنا اہتمام بھی اس کے لیے بہت داد و ستائش کا باعث بنا۔ گوکہ اس کی یہ نیت نہ تھی۔ مگر وہاں کی ریت تو تھی۔

اور تیسرے دن کے بعد سے وہ جیسے پتھر کی ہو گئی۔ زریاب کے پتھر جانے کے بعد اس میں کسی اور کی جدائی سننے کی طاقت نہیں بچی تھی اور وہ بھی دائمی جدائی۔ نمو جیسی بھی تھی اور اس کے ساتھ جو بھی

کر کے گئی تھی، تھی تو اس کی بہن ہی بنا۔ وہ زندگی میں بے شمار بار اس کے ساتھ مل کر ہی تھی، روٹی تھی۔ نمو اس کی محبت سے واقف نہ تھی۔ لیکن اس کو تو نمو کے دل کا حال پتا تھا اور پھر جب نمو کی شادی ہوئی تو اس نے اس کی دائمی خوشیوں کے لیے صدق دل سے کتنی دعاؤں کی تھیں۔

شروع میں دو تین بار جب وہ اس سے ملنے آتی تو ماحول میں ایک واضح فرق کے باوجود کتنی خوش تھی۔ ”برائیاں کس میں نہیں ہوتیں روشنی پر میرے میاں دوسرے آدمیوں سے بہت اچھے ہیں۔ اب یہی دیکھ لو کہ ایک بار کہا کہ گھرے اچھے لگتے ہیں۔ اب ہر بار کہیں باہر نکلوں تو کلائیوں کبھی خالی نہیں ہوتیں۔“ اس کی شوخ زندہ دل آواز ابھی کانوں میں آباد تھی۔ کیا میں وہ آواز دوبارہ کبھی سن نہیں سکوں گی۔

اپنے آپ کو یقین دلاتے دن کے تمام ہی سپر کہیں ادھر ادھر ہو جاتے۔ اداسی میں گھر اس کے لیے دکھوں بھری شامیں ہی لایا تھا۔ سورج کی تپش میں ہونے والا معمولی سا اضافہ جنم کے وردازے جیسا لگتا تھا۔

کبھی آنسو کہیں سے بھولے بھٹکے اس کی آنکھوں کی خشک دہلیز سے نکل آتے تو وہاں کی دیرانیوں میں ان کا بھی جی نہ لگتا اور وہ کرنے سے پہلے ہی انہیں روک دالتی۔

\*\*\*

راتیں جاگ اٹھی تھیں۔ تلخ جام گھونٹ گھونٹ حلق سے اتارنے کے بعد بے دریغ لندھانے کی عادت پڑ گئی۔ میک اپ کی تہوں میں اس کے چہرے پر بڑی اذیت کی دراڑیں چھپ گئیں۔ بڑی سی چادر کی اوٹ سے ڈھکا رہنے والا جسم اب ایک کھلی دعوت عام کاروب دھار چکا تھا۔ لمبی لمبی گاڑیاں جن کے دروازوں میں لگے آٹومٹک لاک بھی نہ تو کھولنا اس کے بس کی بات تھی نہ بند کرنا۔ اب وہ ان کی ڈرائیونگ سیٹ پر بیٹھنے کی پریکٹس کر رہی تھی۔

رنگ برنگے لیننڈ کے پیچھے اس کی التجا کرتی آنکھوں کا رنگ کیا تھا۔ شاید اسے خود بھی یاد نہیں رہا تھا۔

سوکھی اور سانولی کلائیوں، صحت مند ہو کر جتنی کشش ہوتی گئیں۔ انہیں تھانے اور مروڑنے والوں کی تعداد میں اتنا ہی اضافہ ہوا گیا۔

کبھی ایک بڑا سا دوڑا اوڑھے وہ گھر کے اندر اور باہر کے کتنے کام نمٹا لیتی تھی۔ کوئی مسئلہ نہیں ہوتا تھا اور اب اسے ایک بالشت کا اسکارف سنبھالنا بھی معیبت نہ تھا۔

”ووفوف“ وہ اکثر الجھ کر اس کو محفلوں میں صوفے کی پشت پر ڈال کے اٹھاتا بھول جاتی۔

نیا نام نیا چہرہ، نئی شناخت اور نیا شناختی کارڈ، بلکہ پہلا شناختی کارڈ اور اب پاسپورٹ بھی۔

”پاکستان میں تمہارے صحیح قدردان نہیں ہیں ڈارلنگ۔ تمہیں تو وہاں ہونا چاہیے۔ جہاں پر ہر لمحہ کوئی تمہاری شان میں قصیدے پڑھے۔ تمہارے حسن کی دن رات نظر آتا رہے۔“

”لیکن میں اکیلی نہیں جاؤں گی، آپ کو میرے ساتھ چلنا ہو گا۔“ اندر کہیں ان ہی خشک و تاریک گلیوں میں بسنے والی لڑکی آج بھی چھپی بیٹھی تھی۔

”میں کیا کروں گی جا کے کام تمہارا ہے، جانا بھی تم ہی کو ہو گا جانی۔“ مسز باب کی اداؤں کا وہی عالم تھا۔

\*\*\*

امداس کی راتیں اور جاڑے کی اداسی مل کر راتوں کو کچھ اور بھی تنہا کر دیتے۔ اسے بھی اداسی پورے کمرے میں چکراتی ہوئی لگ رہی تھی۔ آج رسولن بڑی بی بی کے ساتھ ہی کہیں گئی تھی۔ شاید کام والی کی ضرورت تھی۔ اس سے پہلے۔ اس کے کوارٹر میں کبھی رات کو اکیلے رکنے کا اتفاق نہیں ہوا تھا۔

ان کی خاموشی خاص جو اندرونی اور بیرونی معاملات اور دوسرے لوگوں کی نگرانی پر مامور تھی۔ وہ اور اس جیسے دوسرے ملازمین جو نچلے درجے سے ذرا اوپر

کھلاتے تھے۔ ان کے کمرے گھر کی سب سے اوپری منزل پر تھے۔ وہ یہاں سرونٹ کوارٹرز میں نہیں رہتے تھے۔

شمالی یہاں آکے خوش بھی تھی اور مطمئن بھی۔ تیز سرد ہوا سے دروازے کے پٹ پھڑپھڑا رہے تھے۔ اس کو ان آوازوں سے ڈر سا محسوس ہوا۔ نیند آنکھوں سے کوسوں دور تھی۔ وہ گھبرا کے باہر نکل آئی۔ لان کی سائڈ پر چند ایک لائٹیں جل رہی تھیں اس نے دور کونے میں چوکیدار کی کرسی پر مٹھل کو بیٹھنے دیکھا شاید آج اس کی گاڑی کی ضرورت نہیں پڑی تھی۔ اس کی انگلیوں کے نیچے دلی سگریٹ کا شعلہ دھک رہا تھا۔

مٹھل بھی اسے دیکھ چکا تھا وہ اٹھ کر تیز قدموں سے اس کی طرف آیا۔

”کیا بات ہے۔“ اسے سندھی آتی تھی، گمریہ بڑی بیگم کا حکم تھا کہ اس کو اردو سکھاؤ۔

”میں کوڈر لگ رہا ہے اور اکیلے۔“

”ارے تو اکیلے ہے۔ رسولن کہاں ہے؟“

”وہ گئی بی بی کے ساتھ۔“ وہ ابھی ابھی بولتے ہوئے اٹک جاتی تھی۔ اسے بتاتے وقت اندازہ نہیں تھا کہ

بی بی کے ساتھ رسولن نہیں باقی لڑکیاں بھی جا چکی ہیں۔ گھر پر چند ایک ملازمین کے سوا کوئی نہیں۔ جو ہیں بھی تو اوپری منزل پر سردی کی شدت سے کمروں میں دبے آرام سے سوچے ہیں۔ لیکن مٹھل۔

وہ یہ بات اچھی طرح جانتا تھا اور یہ بھی جانتا تھا کہ یہ رات شمال کی خوشی اور اطمینان کی آخری رات ہے۔

\*\*\*

آفس کی سرگرمیاں معمول کے مطابق جاری و ساری تھیں۔

”مجھے کل کراچی جانا ہے۔“ آفس ٹائم ختم ہونے کے بعد اس نے آئمر کو اطلاع دی تھی۔ ”ایک پارٹی میں شرکت کرنی ہے۔ تم بھی چلو۔“

”میں انویٹیشن کے بغیر کہیں نہیں جاتی۔ تم



انجوائے کرو۔“ آئمہ بیگم رباب بختیار کو صرف اس کی آنٹی کی حیثیت سے جانتی تھی۔ یہ بھی ان ہی کلمات تھے کہ وہ اپنے اور ان کے تعلقات کا زیادہ چرچا نہ کرے۔ خاص طور پر اس نئی جگہ جو کہ ایک این جی او تھی۔ ”زریاب! سنو۔“ وہ مڑتے مڑتے رک کر اسے دیکھنے لگا۔

”پلیز اپنی صحت کا خیال رکھا کرو۔ تم بہت کمزور ہوتے جا رہے ہو۔“

اس قدر غیر متوقع بات پر اس نے چند لمحے اس کی آنکھوں میں جھانکا۔ پھر دھیرے سے تھینک بول کر آگے بڑھ گیا۔ آئمہ دیر تک وہیں کھڑی اسے جاتا ہوا دیکھتی رہی۔

\*\*\*

اس طرح کے فنکشنز میں مسز رباب اسے انوائٹ نہیں کرتی تھیں مگر اس بار ان کا موڈ ہی کچھ اور تھا۔ ایک بہت بڑی برنس ڈیل جو پچھلے کئی مہینوں سے مختلف مسائل اور رکاوٹوں کا شکار تھی۔ اسی مہینے فائنل ہوئی تھی۔ آرڈر اتنا بڑا تھا کہ ان کے برنس کو اس آرڈر کی تکمیل کے ساتھ ہی ایک بہت بڑا بریک ملنے والا تھا۔

وہ بے انتہا خوش تھیں۔ اسی لیے پارٹی میں زریاب کو آتے دیکھ کر بے اختیار اس کی طرف بڑھ کے اس کے گل سے گل ملا کر اپنی گرم جوشی کا اظہار کر گئیں۔ ورنہ اس کے سامنے وہ بہت سنبھل کے بہت احتیاط سے رہتی تھیں۔

”کیا بات ہے آنٹی! آج تو آپ بہت زبردست لگ رہی ہیں۔“ اس نے بھی ذرا بے تکلف انداز میں تعریف کر ڈالی۔ بلیک جارج کی ساڑھی میں ان کا تقریباً ”ٹاپ لیس بلاؤز“ نہیں بہت ہی بولڈ بنا رہا تھا۔

”اوہ یونانی بوائے۔“ انہوں نے ایک تازے مسکرا کے اس کے کاندھوں پر مکا جڑ دیا۔ ”تم نے مجھے کبھی فل فارم میں دیکھا ہی کہاں ہے۔“ اب وہ ذرا فخریہ

انداز میں کہہ رہی تھیں۔ ”آؤ میں تمہیں اپنے سرکل کے دوسرے لوگوں سے ملواؤں۔“

وہ بہت اسٹائل سے اس کے بازو میں ہاتھ ڈال کے آگے بڑھ گئیں۔

ان کا حلقہ احباب بہت وسیع تھا۔ طرح طرح کے لوگ، برنس مین، پیورو کرٹس اور سرکاری عہدے داران شامل تھے۔ ابھی وہ ان سے مل کر ٹھیک طرح سے مرعوب ہو بھی نہیں پایا تھا کہ روشنیوں سے چمکتے ہال کے ایک کونے میں اس کی نگاہ پڑی اور پھر وہیں جم کے رہ گئی۔

وہ اگر وہ نہیں تھی جسے وہ ماضی میں کبھی جانتا تھا۔ تب بھی اس سے غضب کی مشابہت رکھتی تھی۔

”کیا اتنا بھی کوئی شکل و صورت میں کسی سے مل سکتا ہے۔“ اس کا لباس اور انداز چچ چچ کر زبان خود بخود رہے تھے کہ سماج کے کس گھٹیا طبقے سے اس کا تعلق ہے۔ وہ یقین کر کے بھی یقین نہیں کرنا چاہتا تھا۔ وہ دو تین مردوں کے نرمے میں گھری۔ بلند و بانگ قہقہے لگائی۔ بے باک عورت۔

”نیمس۔“ اس کے لبوں کی جنبش سے ادا ہونے والا لفظ اتنا ہی بے یقین تھا۔ جتنا وہ خود۔

”نہیں وہ یہاں کہاں۔“ انتہائی سرسری انداز میں سر جھٹک کر بھی وہ بے اختیار اس کی طرف بڑھتے قدموں کو روک نہیں سکتا تھا۔

”زریاب!“ کسی جاننے والے نے اسے روک کر کوئی بات کی، لیکن اس کا دھیان ایسی لڑکی کی سمت تھا۔ وہ اسے دیکھ کر اپنی جگہ جم سی گئی تھی۔

وہ کہنے والے سے معذرت کرنا دو قدم آگے بڑھا اور اس نے اس کو دو قدم پیچھے ہٹنے دیکھا۔ اس کے چہرے پر اتنا خوف تھا۔ جتنا زریاب کے چہرے پر بے یقینی۔

زریاب کے قدموں میں تیزی آئی اور اس نے اس سے بھی زیادہ تیزی سے اس لڑکی کو پلٹ کر ہال سے باہر جانے دیکھا۔

اماں کی تاریکی کچھ اور بھی بڑھ گئی تھی اور اس کی

ہولناکی اس کی باقی ماندہ زندگی نگننے کو تیار بیٹھی تھی۔ کوئی بھی تو والی وارث نہ تھا اس کا۔ اس بڑے سارے شہر میں وہ اس پاک ذات کے بھروسے ہی تو آئی تھی۔ اس پر گزرنے والے حادثے کا علم رسول کو ہو چکا تھا۔

فضا میں بلند ہوتی اذانوں کی آوازیں سستی سہ بھڑے ہوئے کواڑ کو دھکیلتی اندر آئی، تو چارپائی پر پڑا شامل کا بے بس وجود اپنے اوپر گزری داستان کا بزبان خود گواہ تھا۔

”ہائے میں مر گئی۔“ اس نے زور سے سینے پر دو ہتھ مارے اور بیگم کو بتانے بھاگی۔ یہ کوئی ڈھکی چھپی واردات نہیں تھی۔ سب جانتے تھے یہ مٹھل کا کارنامہ ہے۔ گھر میں اس رات اس کے سوا کوئی نہ تھا۔

مسز رباب بذات خود چل کر اس کے کوارٹر تک آئیں اس کی حالت دیکھی اور تسلی دی تھی کہ وہ مٹھل سے خود جواب دی کریں گی۔

اس محل نما گھر میں بسنے والے ملازمین ان پڑھ تھے یا جاہل مگر پاگل یا بے وقوف ہرگز نہ تھے۔ سب ہی دیکھتے تھے کہ مٹھل اسی آزادی کے ساتھ گھر کے اندر باہر آتا جاتا تھا جو بیگم رباب کی طرف سے اسے خاص طور پر ملی ہوئی تھی۔ کوئی بھی نہ تو بیگم رباب سے سوال کر سکتا تھا۔ نہ ہی ان کے ڈر کی وجہ سے مٹھل کی طرف انگلی اٹھا سکتا تھا۔

”تمہارا دماغ ٹھیک ہے مٹھل! اس لیے اتنی آزادی دی میں نے تم کو۔ اس دن کے لیے۔“ معمولی سی سسی، لیکن تشویش تو مسز رباب کو بھی تھی کہ آنے والی نئی ملازمہ کے پیچھے زریاب کا حوالہ جڑا تھا۔

”خدا نہ کرے۔ اگر لانے والے کو اس کی خبر گیری کا خیال آگیا تو کیا جواب دوں گی میں اسے۔ تم جانتے ہو کون لایا تھا اسے۔ نہیں نا۔ وہ بھی نہیں جانتا کیا کھیل ہوتے رہتے ہیں یہاں۔“

”معافی دے دیں بیگم صاحبہ! بس اس رات بڑی بھول ہو گئی۔ میں میں بھٹکنے کو تیار ہوں۔ میں اس سے شادی کر لوں گا۔“

”چل بکواس نہ کر۔ تجھ جیسے اویٹھ عمر گنوار سے تو میں کبھی اس کی شادی نہ کروں۔“ مسز رباب نے ٹاک سکواڑ کر ناگواری سے کہا۔ مٹھل نے بڑے صبر اور ضبط سے اس صاف گوئی کو برداشت کیا۔

”تو پھر اب میں کیا کروں۔“

”کرنا کیا ہے چکا بیٹھا رہ اور کیا۔“ انہوں نے بہت آرام سے اس کا قصہ نمٹایا تھا۔

”اور آئندہ اگر میں نے تجھے اس کے کوارٹر کے آس پاس بھی دیکھا نا تو ٹانگیں تڑوا دوں گی تیری سمجھا۔“

”معاف کر دیں بی بی سائیں۔“ وہ مکا نہ انداز میں ہاتھ جوڑ کر جانے کے لیے پلٹا۔

”اور سن۔“ کچھ سوچ کر انہوں نے اپنے بیگ میں ہاتھ ڈال کر ایک نوٹ برآمد کیا۔

”دل پشوری کے لیے اپنا ہی ٹھکانہ ملا ہے تجھے۔ آئندہ بھوک لگے تو باہر جا کے کھانا سمجھا کہ نہیں۔“

انہوں نے نرمی سے کہتے ہوئے نوٹ اس کی جانب اچھال دیا۔ مٹھل کے منہ سے دعاؤں کے پھول جھڑ رہے تھے۔ کہنے کی بات نہیں تھی اپنے ملازموں کے لیے ہمیشہ سے نرم دل تھیں۔

\*\*\*

”بابی! اماں نے آپ کو بلایا ہے۔“ محلے کی ایک بچی جو اس کے پاس ٹیوشن پڑھتی تھی۔ تیسری بار یہ پیغام لائی تھی۔

”کیوں بلایا ہے اور تمہاری اماں خود نہیں آ سکتی کیا۔“

”ہوں ہوں۔ رشنا تمیز سے بول کیا ہوتا جا رہا ہے تجھے۔“

”مجھے کیا ہوتا ہے چچی۔ آپ خود دیکھیں۔ یہ میرے بڑھانے کا نام ہے۔ اب اس کی ماں کو کام ہے نا۔ وہ آگے مجھ سے بول دے۔ یہ کیا کہ اس کا کام اور میں جاؤں سننے کے لیے یہ سارا ٹیپر چھوڑ کر۔“ وہ بری طرح تنگ گئی تھی۔ چچی کچھ لمحے اسے دیکھتی رہیں۔



پھر اور جی خانے میں چلی گئیں۔  
اسے ملال نے کھیر لیا۔

اس قدر بد تمیزی سے تو وہ بہت ہی کم بات کرتی تھی، جب بہت غصے میں ہوتی یا اس کی برواشت جواب دے جاتی۔ اسے یاد آیا اب وہ اکثر اسی طرح چیخ و پکار مچانے لگی تھی۔ بہت جلد ضبط کا دامن اس کے ہاتھ سے چھوٹ جاتا تھا۔ شاید یہ عظمت ہوا کے کھولے گئے بھید کا نتیجہ تھا۔ اس کے دل سے جچی کے لیے رہی سہی عزت بھی جاتی رہی تھی۔ اب اگر کوئی جذبہ موجود تھا تو وہ اس عمر میں اولاد کی جدائی سننے کی وجہ سے صرف اور صرف ہمدردی کا جذبہ تھا۔ ورنہ وہ محبت اور عزت جو کبھی ان کے لیے وہ اپنے دل میں رکھتی تھی۔ شاید خیال و خواب ہی ہو گئی تھی۔ وہ نیند سے بوجھل آنکھوں پر پانی کے چھینٹے مارنے اٹھ گئی۔

اب یہ سب سوچنے کا فائدہ بھی کیا تھا۔ دوسرے بدل گئے تھے جذبات بدل گئے تھے۔ پر زندگی تو وہی تھی۔ سیاہ بے رنگ، محض بوجھل۔

\*\*\*

”کیا بات سے زریاب! یہاں کیوں کھڑے ہو اس طرح۔“ وہ ہال کے استقبالیہ سے باہر آکر اس گاڑی کو نقطہ کی طرح معدوم ہوتا دیکھ رہا تھا۔ جس میں بیٹھ کر وہ تیزی سے چلی گئی تھی۔

پتا نہیں وہ نعیمہ بھی یا نہیں اور اگر وہ نعیمہ نہیں تھی تو اس طرح گئی کیوں؟ جانے کب تک وہ وہیں کھڑا ان ہی سوچوں میں غلطایں کرتا، لیکن مسز باب نے آکر اسے ہوش دلایا۔

”ہاں بھئی، مجھے آپ سے کچھ پوچھنا ہے۔“ تیز روشنیوں میں اس کا جھٹل کر تا وجود، یہ محفلیں، یہ خوشبو میں، یہ رنگ و بو کی ملاوٹیں دل کو لہجائی اور نگاہوں کو گرماہی۔ سب جیسے او جھل سا ہو گیا۔

”یہاں میں نے ایک لڑکی کو دیکھا۔ وہ نعیمہ تھی۔ آپ جانتی ہیں اسے۔“ اس کا انداز بھی اتنا ہی گم صم اور بے ربط تھا۔ جتنا کہ اس وقت وہ خود مسز باب کو

اس کی غائب دماغی سے قطع نظر اس بات کی قطعی توقع نہیں تھی کہ وہ ان کی ”لڑکیوں“ میں سے کسی کو جان بھی سکتا ہے۔

لمحے کے ہزار ویں حصے میں ان کی سوچ تمام ممکنات اور غیر ممکنات کو کھنجال کر، ایک نتیجہ لے کر واپس ہٹتی تھی۔

”ارے یہاں ہزار بارہ سو کی پبلک میں ایک لڑکی کا پوچھ رہے ہو۔“ انہوں نے مبالغہ آرائی سے کلام لیتے ہوئے ہنس کے جیسے اس کی منتقل پر ماتم کیا اور بات ٹالی۔ مگر وہ پونہ سیچیدہ کھڑا نہیں دکھتا رہا۔

”میں نہیں جانتی اس نام کی کسی لڑکی کو۔“ یہ لہجہ میرے کسی فریڈ کے ساتھ آئی ہو۔ پونہ۔ یہ بنگ میں ایچرڈیو نی بارٹیز انجوائے کرنے کے لیے کہیں بھی جاتے ہیں۔ کسی کا بھی ریفرنس لے کر۔“ زریاب ابھی بھی دماغی طور پر پوری طرح وہاں حاضر نہ تھا۔ ورنہ ان کی بات کے بے تکلف پن کو ضرور ہٹا پ لیتا۔

”کم۔ لیسٹس انجوائے دیا رہی۔“

وہ اس کا بازو تھام کر مسکراتی ہوئی اندر جا رہی تھیں۔ وہ کسی بے جان بت کی مانند کھینچا گیا۔

\*\*\*

اندھیری راتوں پر ڈراؤنے ہیولوں کی پرچھائیاں قابض تھیں۔

ایک بہت بڑے ہوس کے جن نے اس کی سینٹ سینٹ کر رکھی عمر بھر کی کمائی کو چند لمحوں میں ڈکار لیا تھا۔ سرد سرسراتی ہوا کی سرگوشیاں۔ اس کی برف سماعتوں میں پکھلتیں، راستہ ڈھونڈ ڈھانڈ، بجر آنکھوں سے بہہ نکلتیں۔ ایسے میں جو رسولن کی نظر رہ جاتی تو با دعاؤں کا نہ ختم ہونے والا سلسلہ، مٹھل کے لیے اس کے لبوں سے جاری ہو جاتا۔ وہ اس کی نسلوں اور پشتوں کو کوسی اور جی بھر گالیاں دیتی۔ شامل اسے اپنی اولاد کی طرح پیاری ہو گئی تھی۔ وہ بھی اتنے نیک اطوار کی لڑکی۔ ڈھیلے ڈھالے کپڑوں میں بڑی سی اوڑھنی لیے۔ صبح سے شام کر دیتی مگر مجال ہے کوئی کام

اس کے ماتھے پر قلمن تک لے آئے۔ سیدھے سادے انداز اور بھولا چہرہ۔

وہ اس کی شادی کے خواب بہت جلدی جاگتی آنکھوں سے دیکھنے لگی تھی۔ وہ سوچتی تھی بیگم صاحبہ سے بات کر کے، ان کے دوستوں یا جاننے والوں کے گھر کے کسی ملازم، ڈرائیور، مالی، خانہ سال یا چوکیدار کوئی بھی مناسب عمر کا آدمی دیکھ کر اس کا بیاہ کر دے گی۔ لیکن واہ ری قسمت۔ غریبوں کو اتنے غریب خواب دیکھنے کی بھی اجازت نہیں کیا۔ بھلا کیا جاتا کسی کا جو وہ بیاہ کے کسی کی عزت بن جاتی۔ اور بیگم صاحبہ وہ سب جانے بوجھتے، آنکھیں اور کان منہ بند کر کے بیٹھ گئیں۔ ٹھیک ہے اندر ہی اندر ان کا اور مٹھل کا معاملہ اور تھا۔ وہ ان کا خاص آدمی تھا۔ لیکن ایسی بھی کیا بے حسی۔ وہ مالکان اور ملازمین سب ہی سے شکوہ کتناں تھی۔ لیکن اس سب کا فائدہ بھی کیا تھا۔ اس نے ایک باری ہوئی سانس کھینچی۔ گھنٹوں پر ہتھیاریاں نکال کے پورے جسم کا وزن ڈال کے کھڑی ہوئی۔ پھر دھیرے دھیرے چلتی اس کے سر پر پٹی۔

”شامل۔ اے شامل۔ دو اکھائی تو نے؟“ اس کی بے جان آنکھوں میں کچھ بھر کو زندگی جاگی۔ پھر اثبات میں سر ہلا کر وہ آسمان تکٹنے لگی۔ رسولن کے سینے میں ایک ماتم برپا تھا۔

\*\*\*

محفل کی جوانی اپنے عروج پر تھی۔ وہ سارا وقت مسز باب کی خاص نظر کرم کے حصار میں تھا۔ وہ اسے لیے لیے ساری محفل میں یہاں سے وہاں پھر رہی تھیں۔ اور لوگوں میں اسے اپنا بھتیجا کہہ کر متعارف کروا رہی تھیں۔ زریاب نے جو کچھ چند لمحے پہلے دیکھا وہ اگر بہت زیادہ اثر پذیر تھا بھی تو اب اتنے بھانت بھانت کے لوگوں سے ملنے کے لیے اسے سر سے جھٹکنا ہی پڑا تھا۔ اب وہ شوخ و چٹل لڑکیوں کے ایک غول کے پاس کھڑی، ان سے زریاب کے بارے میں بے باک کمنٹس سن کر لطف اندوز ہو رہی

تھیں۔ تب ہی ان کے موبائل کی بیلپ نے ان کی توجہ کچھ دیر کو سب طرف سے ہٹا دی۔ بڑے انداز میں انہوں نے سیل کان سے لگا کے ہیلو کہا تھا۔ مگر دوسری طرف جانے کون تھا۔ پل بھر میں ان کے چہرے کا رنگ بدل گیا۔

”واش۔ اولو۔ مالی گاڑ۔“ اس پاس کھڑے سب ہی لوگ ان کے انداز پر ان کی طرف متوجہ ہو چکے تھے۔ ”اوکے۔ اوکے۔ میں آرہی ہوں۔“ آئی ایم کمنگ۔“

بہت جلدی میں انہوں نے سیل بند کر کے اس کی طرف دیکھا۔

”زریاب! میری ایک بہت قریبی دوست کا ایک سیلڈنٹ ہو گیا ہے۔ اس کی حالت نازک ہے۔“ زریاب کے ذہن میں فوراً ”گاڑی لے کر وہاں سے نکلتی لڑکی گھوم گئی۔“ میں آپ کو لے چلوں اپنے ساتھ۔“

”ہاں۔“ اب کے انہوں نے اپنی گھبراہٹ سنبھال کے اسے دیکھا۔

”نہیں نہیں۔ اس کی ضرورت نہیں، میں چلی جاؤں گی۔ تم پارٹی انجوائے کرو ہاں۔“ وہ اس کا گل ٹھیک کر تیزی سے آگے بڑھ گئیں۔

زریاب نے محض کچھ ہی منٹ ان کے جانے کے بعد وہاں لگاؤ۔ ”یہ کون قریبی دوست تھی جو اس گریڈ فنکشن میں مدعو نہیں کی گئی۔ اس کی گاڑی مسز باب کی گاڑی کا چچھا کر رہی تھی۔“

\*\*\*

کئی دیر گزر گئی تھی۔ ٹھنڈے ٹھار صحن کا طول و عرض ناپتے۔ وہ نہیں جانتی تھی۔ اس رات جیسی سیاہی میں اسے تن تنہا چھوڑ دینے والی ماں نے اس کے ساتھ چپ چاپ یہ کھیل کھیلا ہو گا۔ شاید بواند بتائیں تو وہ زندگی بھر جان ہی نہ پائی۔

میں اور زریاب کی بہن۔



اف! شرمندگی اور اذیت میں حرمہ در تہہ لپٹی  
حقیقت تھی۔ یقیناً ”زریاب کے اندر اس کا سامنا  
کرنے کی ہمت ہی نہیں بچی ہوگی۔ جب ہی چپ  
چاپ اپنا گھر بیچ کر دونوں بہنوں کو لے کر یہاں سے  
منتقل ہو گیا تھا۔ پہلی بار تو اسے سن کر بھی یقین نہیں  
آیا تھا۔

”تو آج کی برسات کب ہو سنی تھی۔“  
”کیا“ وہ بے دلی سے باسی روٹی کے ٹکڑے ٹاٹے  
میں چائے کے ساتھ نگل رہی تھی۔  
”زریاب کیسے چلا گیا اپنا گھر بیچ کر۔“  
اس کے منہ سے آواز نہ نکل سکی۔ نوالہ اس کے  
ہاتھ سے چھوٹ گیا۔ ”کہاں چلا گیا؟“  
”کیا پتا۔“ نمو ایسی بن گئی جیسے اسے کچھ پروا  
نہیں۔ مگر وہ جانتی تھی۔ اندر ہی اندر متفکر تو وہ بھی  
ہوگی۔

”تو ایسے کیسے جاسکتا ہے۔ بنابات کیے بغیر کچھ  
بتائے۔“  
”کیوں نہیں جاسکتا۔“  
”ارے اتنی بڑی حرکت ہم سے ملے بتائے بغیر وہ  
کر ہی نہیں سکتا۔ کھانے کو پیسے نہیں ہیں اس کے  
پاس وہ کیا پاگل ہے جو گھر بیچے گا۔“ وہ اسے جھٹلاتے  
سے خود بھی بری نہیں تھی۔

”چلو دیکھتے ہیں۔“ نمونے کندھے اچکا دیے۔  
اس کی نمازوں میں پابندی اور سجدوں میں طوالت  
آگئی۔ لیکن جانے والا پھر پلٹ کر نہیں آیا۔ انتظار کی  
گھڑیاں اتنی لمبی ہو گئیں کہ کئی سال گزار کر بھی مختصر  
نہ ہو سکیں۔

یہی صحن تھا۔ جہاں وہ زریاب کو سوچوں میں بسائے  
تتلی کی طرح اڑتی پھرتی تھی۔ یہاں سے وہاں اور آج  
اسی صحن میں صحرائوں کی وسعت اتر آئی تھی۔  
اماوس کی تاریکی میں جاگتا ہوا ریگستان۔ اس کی  
زندگی کی طرح۔ جہاں نہ کوئی سمت تھی نہ روشنی۔ نہ  
ہی کوئی انداز نہ ہی کوئی کنارہ۔

\*\*\*

مسز رباب اسپتال کی ایمرجنسی کی طرف جا چکی  
تھیں۔ وہ رجسٹریشن کی طرف بڑھ گیا۔  
یہ کوئی بہت بڑا اور نامور اسپتال نہیں تھا۔ اسے  
جلد ہی تمام معلومات حاصل ہو گئی تھیں۔ اس کا  
خوشہ ٹھیک ہی تھا۔ وہ لڑکی اپنی بوکھلاہٹ اور تیز  
رفتاری کے باعث حادثے کا شکار ہو گئی تھی۔

”یا اللہ۔“ جانے کون کون سے دایموں نے اچانک  
ہی اس کے سامنے ہاتھ جوڑ دیے تھے۔  
”وہ جو بھی ہے۔ بس نعیہ نہ ہو۔“ اس کے لب  
قرآنی آیات کا بے آواز ورد کر رہے تھے۔ وہ واپس  
جا کے گاڑی میں بیٹھ گیا۔ اسپتال میں وہ مسز رباب یا ان  
کے ایسے کسی بھی جاننے والے کی نظروں میں آسکتا تھا  
جو اسے جانتے تھے اور مسز رباب سے اس کے کسی بھی  
قسم کے تعلقات سے آگے رکھتے تھے۔

صرف ایک مہووم سے خدشے اور یہ پناہ  
مشابہت نے اس کی نیند اجاڑ کے رکھ دی تھی۔ وہ  
ساری رات اس نے وہیں گاڑی میں جاگ کر گزار دی  
تھی۔ اور اس وقت تک اس کی خبر لیتا رہا۔ جب تک  
اس کی حالت خطرے سے باہر ہونے کی نوید نہ مل گئی۔  
اس نے ایسا کیوں کیا تھا۔ وہ خود بھی نہیں جانتا تھا۔  
ذہن میں اور ہم مجاہتے سوالوں کی تعداد اتنی زیادہ اور  
نوعیت اس قدر گنبد تھی کہ وہ اپنے آپ کو ان کے  
جوابات کے قابل نہیں سمجھتا تھا۔

صبح کے اجالے کے آثار تھے۔ جب اس نے جلتی  
آنکھوں کو زور سے میچ کر کھولا اور گاڑی اشارت  
کردی۔ اسے اس وقت بدین کے لیے لکنا تھا۔ صبح  
آفس کی چھٹی نہیں تھی۔

\*\*\*

”مس رشنا میں لوٹ کر رہی ہوں۔ اشارتنگ میں  
آپ ایک ایکٹو اور انرجیٹک سچر ہوئی تھیں۔ لیکن  
اب بتدریج آپ کے رویے میں سچچ آ رہا ہے۔ کیا  
میں اس کی وجہ پوچھ سکتی ہوں۔“ وہ اس پیشی کے لیے  
تیار نہیں تھی۔ ابھی پہلا پیرید بھی شروع نہیں ہوا تھا

اور اسے پرنسپل کے آفس میں کال کر لیا گیا تھا۔  
”اور جانتی ہیں۔ کتنی کمپلینٹس آچکی ہیں۔  
پرنس کی طرف سے آپ کی۔“ وہ سر جھکائے بیٹھی  
رہی۔ اس کے پاس کوئی جواب تھا ہی نہیں۔

”دیکھیے اگر آپ کو کوئی پرابلم ہے۔ اسکول میں یا  
گھر میں یا۔ کوئی بہت پر نسل پرابلم بھی ہے تو آپ  
ایک دوست سمجھ کر میرے ساتھ شیئر کر سکتی ہیں۔“  
پرنسپل بہت کو آپریٹو تھیں۔ وہ اسے بہت نرم انداز  
میں سمجھاتی رہیں۔

”سوری میم آئندہ آپ کو شکایت کا موقع نہیں  
ملے گا۔“

اس نے وہ واحد بات ان کے سامنے کی۔ جسے کہنے  
کے علاوہ اس کے پاس کچھ بھی نہیں تھا۔

\*\*\*

رات بھر جاننے کے باعث اس سے آفس میں کام  
نہیں کیا گیا۔ بے پناہ سر کے درونے اس کی حالت  
خراب کر ڈالی تھی۔ آئندہ کے نور دینے پر۔ آفس  
ٹائمنگ سے پہلے ہی گھر آنا پڑا۔

اس نے گھر آ کے آئندہ کو فون کر کے دو دن لیو کے  
لیے کہہ دیا تھا۔ کیونکہ سخت ترین ذہنی مشقت کے  
بعد وہ اتنا تھکا ہوا تھا کہ اپنے آپ کو کسی بھی قسم  
کے دماغی کام کے لیے تیار نہیں پارہا تھا۔ گوکہ یہ دو دن  
کی چھٹی اس نے ذہنی اور جسمانی آرام کے لیے لی  
تھی۔ اور فون کر کے رابعہ کو کراچی سے اپنے پاس  
بدین بھی بلوایا تھا۔ مگر یہ دو دن اتنی سیدھی سوچوں  
نے اس کے گرد گھیر لیا تھا۔

وہ لڑکی جو بھی نعیہ کی یاد دلائی تھی۔ اور اگر وہ  
نعیہ ہی تھی تو بھلا وہاں کیا کر رہی تھی۔ اس کا حلیہ اور  
انداز پکار رہے تھے۔ جس جگہ سے اس کا تعلق تھا۔  
مسز رباب نے اسے پہچاننے سے انکار کیوں کیا تھا۔ بعد  
میں وہ اسے اپنی قریبی دوست بتانے لگی تھیں۔ اگر وہ  
ان کے پیچھے نہ جاتا تو شاید یہ بات اس سے پوشیدہ ہی رہ  
جاتی۔ اس کا سر دکھتا ہی رہتا۔ انگلیوں کے نیچے سگریٹ

سلیٹی رہتی۔ نگاہیں خلا میں بھٹکتی رہتیں۔ اسے ایک  
راز دان کی ضرورت تھی۔ ایک دوست کی ضرورت  
تھی۔ لیکن وہ ایک دم سے کسی پر اعتبار کرے تو کیسے۔

\*\*\*

”ایک بندہ آنے والا ہے تو ایسا کر شامل کو بچن سے  
نکال۔ میں اس کے لیے کپڑے بھجوا رہی ہوں۔ ذرا  
ڈھنگ سے کنگھی چولی کر کے اوپر کی منزل پر بھیج  
دینا۔“ وہ رسولن سے بڑی مصروفیت میں بات کر رہی  
تھیں۔

رسولن کے چہرے پر زلزلے کے آثار تھے۔ مگر وہ  
اپنے فون میں مصروف دیکھ نہیں پائیں۔

”اب دیکھ کیا رہی ہے کھڑی کھڑی۔ جاجلدی کر۔  
ابھی آتا ہو گا۔“ وہ بدقت پلٹی اور شامل کو بڑی بی بی کا  
پیغام سنانے چل دی۔ اس سے کسی بھی قسم کی ہمدردی  
رکھنا۔ اپنے ہی جی کو روگ لگانے کے برابر تھا۔ یہ  
کھیل تو یہاں چلتے ہی رہتے تھے۔ کون اس کھیل میں  
کس طرح اپنا کردار ادا کرتا ہے۔ یہ اس کی قسمت۔  
شامل نا سمجھی سے اسے دیکھتی رہی۔ پھر ہر چل دی۔

رسولن ایک بار بھی اس سے نظر نہیں ملا پائی تھی۔  
اور وہ خود تو نہیں مگر رسولن جانتی تھی اب وہ اس سے  
بھی نظر ملانے کے قابل نہیں رہے گی۔ بڑی بیگم  
صاحب کو اسپتال جانا تھا۔

یہاں داخل ہونے والی لڑکی ”نوا“ جسے مشہل کے  
ذریعے بیگم صاحبہ نے سدھایا تھا۔ اب خطرے سے  
باہر تھی۔ اور کچھ ہی دن میں ڈسچارج ہو کے گھر آنے  
والی تھی۔

”سچ گئی بد بخت۔ اپنی زندگی بھی باقی اور آزمائش  
بھی۔“ ہر لڑکی اس کے لیے ”ذہنی رانی“ تھی۔ اور گھر  
والوں کے لیے ”مال“ بولی لگنے والا۔ خریدار اور بیچا  
جانے والا مال۔

\*\*\*

اسکول میں اس کی کارکردگی پہلے سے بہتر ہونے لگی  
تھی۔ سردیوں کا اختتام تھا اور ہمار کی آمد آمد تھی۔ سدا



ہمارا کا پورا بوجھ تھا۔ اس کی زندگی کی طرح۔  
چچی کی حالت البتہ قدرے بہتر تھی۔ یوں بھی  
سردیوں میں ان کا سانس کا مرض زور پکڑ لیتا تھا۔ پھر  
موسم بدلنے کے ساتھ اس میں بہتری کے آثار آنے  
لگتے۔ اب وہ اس کے اسکول سے واپس آنے تک کھانا  
پکا کے رکھ چکی ہوئی تھیں۔ گھر بھی صاف ستھرا تھا۔  
نہ چاہتے ہوئے بھی اس کے دل میں شکر گزاری  
کے جذبات زور پکڑ لیتے۔ وہ ضعیف تھیں۔ بیمار  
تھیں۔ مگر حتی المقدور اس کا خیال رکھنے کی کوشش  
کرنے لگی تھیں۔ اس کی چڑچاہٹ البتہ اپنی جگہ  
قائم و دائم تھی۔

سالانہ امتحانات کے اختتام پر اسے ایک نئی استاد کی  
حیثیت سے بہتر کارکردگی دکھانے پر انعام ملا۔ یہ انعامی  
سلسلے اسکول کی پرنسپل کی طرف سے شروع کیے گئے  
تھے۔ مگر پھر اپنی برقرار منس کو بہتر سے بہتر بنائیں۔  
گوکہ اس مقابلے میں وہ تیسرے نمبر پر ہی آسکی  
تھی۔ مگر تمام اسٹاف اسٹوڈنٹس اور خود اس کے لیے  
یہ انعام اس لیے زیادہ اہمیت کا حامل تھا کیونکہ اسے یہ  
نوکری شروع کیے ہوئے ابھی زیادہ عرصہ نہیں گزرا  
تھا۔

یہ انعام ایک عدد سرٹیفکیٹ اور کچھ نقد رقم پر  
مشتمل تھا۔ اس نے پرنسپل سے وصول کرتے وقت  
اپنی آنکھوں کو غم محسوس کیا۔ اسے احساس ہوا کہ وہ  
زریاب کو اس وقت اتنی شدت سے یاد کر رہی ہے کہ  
اسے لگ رہا ہے کہ وہ اس پاس ہی کہیں موجود تعریفی  
لگا ہوں اسے اسے دیکھ رہا ہے۔

وہ مہینوں کی لگاتار ڈیوٹی کے بعد آج یہ چھٹی اور  
آرام کا دن نصیب ہوا تھا۔ سال کے اختتام پر شروع  
ہونے والا کلوزنگ کا کام نئے سال کی پلاننگ کے  
ساتھ دس مہینے گھسیٹ لے گیا۔  
اور اسے اس کی ابھی ہوئی ذہنی حالت کے ہاتھوں  
رپورٹس اور فیکٹورز میں بار بار ہالی لائٹ ہونے والی

غلطیاں۔ آئندہ تک سخت عاجز آگئی تھی۔  
اس کے ذہن سے وہ لڑکی اس کا ایکسیڈنٹ اور  
رباب آئی کا جھوٹ نکالے نہیں نکل سکا۔ ایک دو بار  
فون پر اس نے باتوں باتوں میں ان سے ان کی دوست کی  
خیریت معلوم کرنا چاہی تو انہوں نے بہت سرسری سا  
جواب دے کر موضوع ہی بدل دیا۔  
”میں تم سے ایک بات کہنا چاہتی ہوں۔ پلیز تم  
مانڈ مت کرنا زریاب۔“ کلوزنگ کے اینڈ پر ملاویک  
اینڈ گھر میں آرام کر کے جب وہ صبح آفس آیا تو طبیعت  
قدرے بہتر تھی۔  
”ہاں بولو نا۔ اتنی غار مل کیوں ہو رہی ہو۔“  
”میرا خیال ہے، تمہیں شادی کرنی چاہیے۔“  
اپنی بات کہہ کر خاموش ہو گئی۔ مگر زریاب جانتا تھا وہ  
ابھی کچھ اور بھی کہنے والی ہے۔  
”شکریہ۔ آئندہ! تم۔۔۔ بہت اچھی ہو۔ اور میں  
تمہارا مشورہ ضرور مانوں گا۔ بہت جلد تم کوئی چھی خبر  
سنوگی۔“

اس کے ذہن میں کسی کا چہرہ تروتازہ ہوتا جا رہا تھا۔  
وہ جانتا تھا آئندہ بے خبر ہے۔ اور اتنی آسانی سے یہ بات  
قبول نہیں کرے گی۔ مگر اسے اپنے فیصلے پر عمل کرنا  
تھا۔  
کسی کی زندگی اس کے محض ایک قدم سے سنور  
سکتی تھی۔ تو وہ یہ قدم اٹھانے کے لیے تیار تھا۔  
یوں بھی اس کا دل اپنے جذبات کو کسی کے لیے  
گروی رکھ چکا تھا۔ اب اس کی شریک حیات کوئی ایسی  
لڑکی ہونی چاہیے تھی۔ جو دل کے علاوہ اس کی طرف  
سے دی جانے والی ہر چیز کو اپنے لیے کافی سمجھے۔ جس  
کے لیے زریاب کا وجود اس کی توجہ اور احساس ذمہ  
داری اتنا کافی ہو کہ وہ اس سے محبت کی طلب نہ  
کر سکے۔

اور ایسی لڑکی۔ ایسی لڑکی تھی۔ اسے مل بھی سکتی  
تھی۔ اس نے اپنے ارادے پر پختگی کی مر لگائی۔ اسے  
جلد سے جلد کراچی جانا تھا۔  
☆ ☆ ☆

”بجنت کی سیاہی پھیل کر کالک کی طرح منہ پر بھی  
ملی جاتی ہے رسولن۔“ تجھے کیا پتا۔“ اس کا رندھا ہوا  
گلاسٹل کی تکلیف کا آئینہ تھا۔  
”زندگی کتنی تکلیف دہ چیز ہے۔ کیوں ہے یہ ایسی۔  
میرے لیے کیوں ہو گئی۔“ آنسو اس کے رخساروں پر  
پھلتے جا رہے تھے۔ رسولن کے دل کو جیسے کسی نے  
نسل ڈالا تھا۔

”پہلے سیلاب میں میرے گھر والے ختم ہو گئے۔  
ایک باپ تھا وہ بھی چھوڑ گیا۔ کیا تھا میرے پاس ایک  
عزت کے سوا۔ سارے جہان سے بچائی چھپائی میں  
لوہر سے ادھر بھاگتی پھری۔ اور جہاں آکر چھت ملی تو وہ  
ہی میری چادر کو سر سے چھیننے لگے۔“ بے بسی کے  
شدید احساس تلے وہ رو پڑی تھی۔  
”میں مری کیوں نہیں رسولن، مری کیوں نہیں گئی  
میں۔“ رسولن نے پردے کے اسے سینے سے لگالیا وہ  
بری طرح بلک رہی تھی۔

☆ ☆ ☆  
”بڑی تیزی سے امپروو کیا تم نے۔ ویل ڈن۔ میں تو  
بہت ڈر گئی تھی۔“ مسز زریاب بہت خوش تھیں۔ ان کا  
مخاطب نعیمہ تھی۔ جب تمہارے ایکسیڈنٹ کی خبر  
ملی۔ میرے ہاتھوں کے توتے اڑ گئے تھے۔ جب  
تمہیں ٹھیک سے ڈرائیونگ نہیں آتی تو کیا ضرورت  
تھی یوں گاڑی لے کر نکلنے کی۔“  
وہ خاموشی سے سامنے رکھی ٹرے میں سے ڈبل  
روٹی کا پیس اٹھا کے کتر رہی تھی۔  
”آئندہ سے کوئی تنگ کرے یا کوئی براہم ہو تو مجھ  
سے کہنا۔“ اس کے ہاتھ ایک لمحے کے لیے رکے اور  
پھر سے رواں ہو گئے۔

”اس طرح کا رسک لینے کی ضرورت نہیں۔“ وہ  
اس کا سپاٹ چہرہ دیکھ کر اندر ہی اندر بہت مل کھا رہی  
تھیں۔  
”خدا نہ کرے۔“ انہوں نے ایک انداز سے اپنا  
دایاں ہاتھ سینے پر رکھا۔ ”مگر تمہیں کچھ ہو جاتا۔“

فہرنگلی۔ اپنی ٹائپ آف سیریس انجری تو  
پھر۔“ انہوں نے بات ادھوری چھوڑ کر اس کے  
چہرے پر ابھرتی کڑوی مسکراہٹ دیکھی۔  
”اور کچھ نہیں تو تمہارے فیس پر ہی کوئی مارک  
آجاتا تو مائی گاڈ۔ آئی کانٹ انورڈ۔“  
کھلی کھڑکی سے چھن کر آتی دھوپ کمرے میں درجہ  
حرارت بڑھا رہی تھی۔ روشن کھلا کمرہ صبح کا وقت اور  
گرم ناشتہ۔ طبیعت کو برہانے کے لیے ایک بڑا ہی  
خوش خیال منظر سامنے تھا۔ لیکن مسز زریاب اور ان کی  
بیادلی باتیں، اس کی برداشت کو مسلسل آزمایا رہی  
تھیں۔

”تم نہیں جانتی ہو، کتنا خوفناک ایکسیڈنٹ تھا۔  
گاڑی کا قیمتی بین گیا۔ کوئی مریکل (معجزہ) ہی تھا کہ تم بچ  
گئیں۔ ورنہ جان بھی جاسکتی تھی تمہاری۔“  
انہیں اندازہ تھا وہ جب سے کمرے میں آئی ہیں۔  
خود ہی بولے جا رہی ہیں۔ مزید بک بک کرنا فضول لگا  
تھا۔

”خیر میں تو یہ بتانے آئی تھی۔ تمہاری سیٹ کنفرم  
ہو گئی ہے۔ برسوں تم یہاں سے دینی فلاحی کر رہی ہو۔“  
وہ بات سمیٹ کر اٹھ گئیں۔  
”آئی!“ اتنی دیر میں یہ پہلا لفظ اس وقت اس کے  
منہ سے نکلا جب وہ دروازے کے ہینڈل پر ہاتھ رکھ  
چکی تھیں۔ ”پلین کر لیں ہو جائے تو سب مر جاتے ہیں  
ناں۔ اس میں تو کوئی بھی زندہ نہیں بچتا۔“ اس کی آواز  
بڑی پراسرار تھی۔ اس کی مسکراہٹ کی طرح۔  
مسز زریاب کو اس کی ذہنی حالت پر شبہ ہوا تھا۔

☆ ☆ ☆  
اسے ایک ڈیلی گیشن کے ساتھ، دینی ہیڈ آفس  
وزٹ کے لیے بھیجا جا رہا تھا۔ وہ خود تو خوش تھا ہی۔  
آئندہ بھی اس کی خوشی میں برابر کی شریک تھی۔ دیگر  
اسٹاف اور یہاں تک کہ فضل داد کی طرف سے بھی  
اسے مبارکباد موصول ہوئی۔ اس کی وجہ یہ تھی کہ وہ  
این جی او کے مینجمنٹ ڈپارٹمنٹ سے تعلق نہ رکھنے



کے باوجود اس وفد میں شامل کیا گیا۔ جس میں سب ہی شرکا سے دو یا تین گنا زیادہ اسکیل کی پوسٹ پر تھے۔ اور این جی او کے میجنٹ کے اہم ارکان سمجھے جاتے تھے۔ اپنے سینئرز کے ساتھ بیرون ملک کا دورہ اس کے لیے ایک ایسا خواب تھا۔ جو بن دیکھے ہی تعبیر بن گیا۔

آتمہ اس کے چلے جانے سے اداس تو تھی۔ لیکن مستقبل میں اس اقدام سے جڑی جو پروموشن زریاب کی منتظر تھی اسے ملنے کی خوشی اس اداسی پر غالب آگئی تھی۔ اس نے خود زریاب کے ساتھ جا کے اس ٹور کے لیے شاپنگ کی تھی۔ گھنٹوں بازار میں اس کے کپڑوں کی سلیکشن کے لیے خوار ہوئی تھی۔ اس ٹرپ سے پہلے آتمہ کے ساتھ گزارا ٹائم اس نے حقیقتاً بہت انجوائے کیا تھا۔ اور وہ وقت اس کے لیے یادگار بن گیا تھا۔

اپنے دینی جانے سے پہلے وہ رابعہ اور خاص طور پر شامل سے ملنے کراچی آیا۔ رابعہ کو بھی اس کے جانے کی خبر سن کر خوشی ہوئی۔ رباب آئی تو گھر پر نہ ملیں۔ مگر شامل کو اس نے دور سے ہی کوارٹر کے پاس کھڑے دیکھ لیا تھا۔ اسے شامل کو دیکھ کر ایک شدید جھٹکا لگا تھا۔

وہ بہت بددل گئی تھی۔ شاید سر سے پاؤں تک ہی۔ گولڈن ڈالائی کے ہوئے بال اس قدر مختصر تھے کہ کس کے باندھی گئی پونی ٹیل کے آس پاس بکھرے ہوئے تھے۔ اس نے کائن کا ایک بہت اچھا سوٹ پہنا ہوا تھا جو اس کی شخصیت پر بالکل سوٹ نہیں کر رہا تھا۔ ہونٹوں پر شوخ رنگ کی لپ اسٹک کی گاڑھی تہہ جمار کھی تھی اور پیر چپل کی قید سے آزاد تھے۔ یوں لگتا تھا کسی نے گاؤں کی دیہاتن کو شہری گیٹ اپ دینے کی کوشش کی ہو۔ اس کے گہرے سانولے رنگ پر نہ وہ چبھتے ہوئے رنگ کا عمدہ کائن کا سوٹ اچھا لگ رہا تھا اور نہ ہی وہ میک اپ اور نہ ہی بے وردی سے کتر دے جانے والے سنہری بال۔

اس کے حلیے سے بھی زیادہ عجیب بات یہ ہوئی کہ

اس نے زریاب کو آتے دیکھا تو بھاگ کر کوارٹر میں چلی گئی اور کمرے کا دروازہ سختی سے بند کر دیا۔ زریاب نے دو تین بار دروازہ کھولنے کو کہا۔ مگر وہ اس کی کوئی بات سننے کو تیار نہیں تھی۔ ہارمان کردہ وہاں سے واپس چلا آیا۔

”یہ ایسی کیوں ہو گئی۔ اسے مجھ سے کیا شکایت ہو سکتی ہے۔ اسے کیا ضرورت تھی اس طرح کا حلیہ اپنانے کی۔ کیا کسی نے اسے مجبور کیا تھا۔“ سوالوں کا ایک جھوم لگا تھا اس کے دل میں اور جواب۔!

\*\*\*

دو ہفتے ڈیلی گیشن کے ساتھ آفس ورک میں لگے اس کے بعد آخری ہفتہ انہیں گھومنے پھرنے اور سیر و تفریح کے لیے دے دیا گیا۔ مسلسل ایک ہفتے کے آرام اور نئی اور انجان جگہ کی سیر اور تفریحی پروگراموں نے اس کی طبیعت اور مزاج پر بہت اچھا اثر ڈالا تھا۔

اپنے آفیسرز کے ساتھ آفس کے مخصوص ماحول سے نکل کر دوستانہ انداز میں گھومنے پھرنے اور خاص طور پر اور نامٹ فنکشنز اینڈ کرنے میں اسے بہت مزا آیا اس سارے ٹور میں ایک ذرا سا جو افسوس ناک پہلو تھا۔ وہ اس وقت سامنے آیا جب اس نے ٹائٹ پارٹیز میں اپنے کو لیکز کو پینے پلانے کا مشغل کرتے دیکھا۔ غیر ملکی حسیناؤں جو خاص کر ان ہی کی دل لگی کے لیے بلوائی گئی تھیں، ان کی بانہوں میں جھولتے ہوش و حواس سے بیگانہ ہوتے دیکھا۔

یہ رات ان کی دینی میں آخری رات تھی۔ کل سپر کے وقت ان کی پاکستان کی فلائٹ تھی۔ وہ افسوس بھری نظروں سے اپنے آفیسرز کو ان دو ٹکے کی عورتوں پر نثار ہوتے دیکھ رہا تھا۔ جو اپنے ملک میں ایک نام ایک پہچان رکھتے تھے۔ اور بہت باعزت روزگار سے منسلک تھے۔ اس نے ایک گہری سانس بھر کے ان بو جھل سوچوں کو اپنے قریب آنے سے روکنے کی خاطر بال میں اس طرف نظر ڈالی جہاں نو عمر شوخ اور

بے باک لڑکیوں کا ایک گروپ مستیوں میں مصروف تھا۔ آنکھوں کو سینکنے کی حد تک تو اس نے بھی بے ایمانی کر لی تھی۔ بڑی فرصت سے مسکراتے ہوئے ان چمکتے ہوئے چہروں اور نازک ڈال کی طرح لپکتے جسموں کو دیکھے گیا۔ وہ خود چونکہ دوسرے مردوں کی طرح ہوش و حواس سے بیگانہ نہیں ہوا تھا۔ اور اس وقت بال میں قدرے الگ تھلک بیٹھا تھا اس لیے جلد ہی ان کی نظروں میں آ گیا۔

وہ اسے دیکھ کر ہاتھ ہلانے اور بلانے لگیں۔ اسے ایک دم سے ہنسی آگئی۔ اور وہ یونہی ہنس کے اپنا منہ پھیر لیتا چاہتا تھا مگر ایسا کر نہیں سکا۔ اسی گروپ سے ایک لڑکی نکل کر بیرونی دروازے کی طرف بڑھی تھی۔ اس کی مسکراہٹ سکڑی اور جسم و جاں میں بجلی سی بھر گئی۔ لمحے سے بھی کم وقت میں وہ اڑتا ہوا اس لڑکی کے سر پر جا پہنچا تھا۔ جو خود برق رفتاری سے وہاں سے نکل رہی تھی۔ اس نے ایک جھٹکے سے اس کا بازو پکڑ کر کھینچا تھا۔

”لیوئی۔“ وہ پلٹ کر درشتی سے بولی۔ اس کی مصنوعی رنگوں والی آنکھوں میں پہچان کے رنگ بالکل اصلی تھے اور وہ تو حیرت اور صدمے سے ایسا لگتا ہوا کہ اس کی شکل ہی دیکھتا رہ گیا۔

”آئی سیڈ۔ جسٹ لیوئی۔“ پہلے سے زیادہ سختی سے بولی۔

”ہو آریو!“ زریاب کا لہجہ بے انتہا سرد تھا۔

”ویش نین آف پور بزنس۔“ وہ اس کے چہرے کی طرف نہیں دیکھ رہی تھی۔

”نغمہ۔“ اس کی آواز سرگوشی سے زیادہ بلند نہیں تھی۔ ”دیکھا کر رہی ہو تم یہاں۔“ وہ زیادہ دیر تک برف نہیں رہ سکتا تھا۔

”کیا بکواس کر رہے ہو؟“ اس نے جھنجھلا کر اپنا بازو چھڑایا مگر وہ زریاب کی سخت گرفت میں تھا۔

”اوہ یو۔“ اس کے منہ سے ایک گلی نکلی۔

”چھوڑو مجھے“ اس نے پھر مزاحمت کی۔ ”چھوڑو مجھے زریاب! پلیز۔“

بے اختیار اس کے لبوں سے نکلا اور اس کی مزاحمت ختم ہو گئی۔ زریاب کے ہاتھ سے اس کا بازو چھوٹ گیا۔ شاید وہ اب تک کسی انہونی مشابہت یا نظر کے دھوکے کا خواہش مند تھا۔ بے ہنگم تیز میوزک لوگوں کی آوازیں، باتیں، قہقہے، سب ایک لمحے کے دکھ میں اپنی حقیقت کھو بیٹھے۔ بے یقینی کے ایک گہرے حصار میں صرف وہ دونوں کھڑے رہ گئے۔ ایک دوسرے کی آنکھوں میں آنکھیں ڈالے۔ باقی سب معدوم ہو گیا۔

چند لمحوں بعد اس کی نیلی۔ آنکھوں میں نمی ابھری اور اس نے پلٹ کر اسے ہال سے باہر جاتے دیکھا چند لمحوں پہلے جب وہ دوڑ کر ہال سے باہر جا رہی تھی تو وہ اس سے زیادہ تیز رفتاری سے اس کے پاس جا پہنچا اور اب جبکہ اس کے قدم ہڑھال اور شکستہ ہو چکے تھے زریاب کو اسے روکنے یا اس کے پاس جانے کی کوئی خواہش نہیں ہوئی تھی۔ تھوڑا بہت ابہام تھا سو دور ہوا۔

وہ نغمہ ہی تھی لیکن کیوں تھی۔ یہاں کیوں تھی۔ وہاں کیوں نہیں تھی۔ جہاں اسے ہونا چاہیے تھا۔

باہر نکلنے سے پہلے اس نے ایک بار بھی پلٹ کر زریاب کو نہیں دیکھا۔ زریاب بھی شاید یہی چاہتا تھا اب وہ مڑ کر کبھی نہ دیکھے۔

\*\*\*

نیم روشن کمرے میں خنکی اور خاموشی کا راج تھا۔ بہت زیادہ روکنے کے بعد آنکھوں میں شدید جلن اور سوزش پیدا ہو گئی تھی۔ سیاہ ٹاپ لیس ریسمی میکسی اس کے گھٹنوں پر سے سمٹ کے صوفے پر دامیں طرف پڑی تھی۔ گوری سڈول ملائم پنڈلیاں ایک دوسرے پر دھری تھیں اور عریاں بازو دامیں بائیں بے تربیتی سے گرے ہوئے تھے۔ دامیں ہاتھ میں سکرٹ تھی اور بائیں ہاتھ میں تھام گلاس اس نے صوفے پر ہی لڑھکا دیا تھا۔ دھواں دھواں ہوتے ماحول میں کتنے ہی



چہرے سامنے بٹے بگڑتے جا رہے تھے۔  
 ”ارے کچھ بہن تو لے پاؤں میں۔ نہیں تو ٹھنڈ بیٹھ جائے گی۔“ یہ چہرہ اس کی ماں کا تھا۔  
 ”دیکھو کسے کھوں کھوں کر رہی ہو۔ امی ٹھیک ہی کہتی ہیں۔ تمہیں اپنی بالکل پروا نہیں۔“ اس کی ماں جاتی تھی۔ جس کے ساتھ اس نے کتنی بڑی زیادتی کی تھی۔ ہمیشہ کے لیے اس کو تھما کر ڈالا تھا۔  
 ”تم میرے لیے بالکل بہن جیسی ہو نعیمہ۔ حیرت ہے تم نے میرے بارے میں اس طرح کیوں سوچنا شروع کر دیا۔“ یہ بھی ایک جانا پہچانا چہرہ تھا۔ ایک شناسا چہرہ۔ ایک محبوب چہرہ۔ دل نے ایک سسکی لی۔ دھوپ کے بنتے بنتے مرغولوں میں کتنے ہی چمکتے، بجھتے، روشن، مکروہ، بھیاںک چہرے اس کے سامنے تھے۔  
 ”بے فکر رہو۔ آئندہ تمہارا سامنا مٹھل جیسے کسی شخص سے نہیں ہو گا۔“ ایک مجرم کا چہرہ۔  
 ”لے۔ تو پہلے بتا دیتی۔ میں تیرے لیے پہلے دن ہی گجرے لاؤں گا۔“ مکروہ، موقع پرست، مٹھلی چہرہ۔  
 ”خبردار لیجو۔ آواز نکالی۔ ٹوٹے کر دوں گا ٹوٹے۔“ موٹی موٹی سرخ آنکھوں والا بھیاںک چہرہ۔  
 سگریٹ کا سرخ شعلہ جلتا ہوا انگلیوں کے سرے تک پہنچ گیا۔ اس نے بے خیالی میں اسے جھٹکا۔ اٹھ کر کھڑکی تک پہنچی اور دروازہ پر تک پھیلے منظر کو دیکھنے لگی۔ اسے یقین تھا کہ آج آخری بار یہ دنیا دیکھ رہی ہے۔

\*\*\*

وہ ایک بار پھر شامل کے روبرو تھا۔ کتنے دن گئے تھے اسے شاید چند ہفتے یا مہینے۔ وہی سے ڈیلی کیشن کے ساتھ واپسی پر اس کی حالت پہلے سے زیادہ ابتر تھی۔ آفس ورک کو پورے دھیان سے نمٹانے کے باوجود آئندہ کو دکھا کر اطمینان کرنا ضروری ہو جاتا کہ اس میں کوئی غلطی نہیں ہے اور ہر بار ہی کوئی نہ کوئی غلطی اس کا منہ چڑا رہی ہوتی۔  
 ”مجھے کراچی جانا ہو گا۔“ اس کا فیصلہ اٹل تھا۔

مگر پٹھیاں ملنے میں تاخیر ہوئی تھی اور اس کی بے تابی بڑھتی گئی۔ مگر اس نے کراچی آکے دم لیا۔ آئے سے پہلے رباب آنٹی کو مطلع کرنا اس نے ضروری نہیں سمجھا تھا۔ وہ چاہتا تھا وہ ان کی غیر موجودگی میں شامل سے ملے اور اس کی یہ احتیاط بے کار نہیں گئی تھی۔ وہ اس کے مد مقابل سر جھکائے بیٹھی تھی۔ حلیہ وہی تھا مگر چہرہ سپاٹ۔  
 ”تم بہت بدل گئی ہو۔“ اس نے دھیرے سے سر ہلایا۔

”کیا ضرورت تھی یہ بدی انداز اپنانے کی۔“ اس نے سر نہیں اٹھایا۔

”اور مجھے رسولن نے بتایا۔ تم اردو بہت صاف بولنے لگی ہو۔ کس نے سکھائی تمہیں۔“ زریاب کو اس کی خاموشی سے الجھن ہو رہی تھی۔ اس نے اپنے بڑے سے دوپٹے کو چاروں طرف لپیٹا ہوا تھا۔

”میں تم سے ایک بات کرنے آیا ہوں۔ بتا نہیں تمہیں کیسی لگے شاید بری یا بہت عجیب، مگر میرے لیے یہ بات بالکل عجیب نہیں۔“ اس کی سمجھ میں نہیں آ رہا تھا کہ بات کہاں سے شروع کرے اور تمہید کہاں پر ختم کرے۔ جس کام کو جس بات کو وہ بہت آسان سمجھ رہا تھا وہ اتنا بھی آسان نہیں تھا۔ ایک کم صورت، گنوار، غریب، لاوارث لڑکی سے نکاح کی خواہش۔ یقیناً بہت لوگوں کی نظر میں ناقابل معافی ہوتی۔

”شامل میں۔“ اس نے رک کر گلا کھنکھارا۔ اس کا جھکا ہوا سر اب تک نہ اٹھا تھا۔ ”مجھ سے شادی کرو گی تم۔ میں۔ تم سے شادی کرنا چاہتا ہوں۔“ اس کے وجود میں جنبش نہیں ہوئی۔ جس حیرت کی توقع وہ اس سے کر رہا تھا۔ وہ خود اسی کے چہرے پر چمکنے لگی۔

اس نے اپنا جھکا سر اٹھا کے اس کی آنکھوں میں جھانکا۔ کیا تھا ان آنکھوں میں زریاب کو اپنے وجود میں بے چینی سی ہونے لگی۔  
 ”میں تمہیں اپنے ساتھ لے جانا چاہتا ہوں۔“

چلوگی میرے ساتھ۔“ اس نے پھر سر جھکا لیا۔  
 ”کتنے دن کے لیے صاب۔“ اس کا جواب اس کی توقعات سے قطعی مختلف تھا۔  
 ”کیا مطلب کتنے دن کے لیے۔“ وہ واقعی نہیں سمجھا تھا۔ ”شادی کرنے کے لیے کہہ رہا ہوں تم سے۔“ اس نے شامل کو اپنی بات سمجھانا چاہی۔  
 ”کیا کرو گے شادی کر کے صاب! میں ویسے ہی آپ کے ساتھ چلنے کو تیار ہوں۔“  
 ”دماغ ٹھیک ہے تمہارا۔“ وہ بری طرح بدک گیا تھا۔

”ایسا لگتا ہوں میں تمہیں؟“ اسے شامل کی بات سے حقیقتاً دکھ پہنچا تھا۔ ”کیا میں کر سکتا ہوں ایسا تمہارے ساتھ۔“ وہ اب دھیمے پڑ چکا تھا۔  
 اس نے جواب نہیں دیا۔ بس زخمی نگاہوں سے چند لمحے دیکھتی رہی۔ پھر اٹھ کر کھڑی ہو گئی۔ وہ ایک بار پھرنا سمجھی سے اس کا منہ تک رہا تھا۔  
 اس نے اٹھ کر اپنے سر سے دوپٹا کھینچا اور زمین پر ڈال دیا۔

زریاب اپنی جگہ سُن ہو چکا تھا۔

\*\*\*

کمرے میں خاموشی تھی۔ مکمل خاموشی۔ موت کا سانسنا۔ سوائے گھڑی کی ٹک ٹک کے۔ بیڈ کی چادر بے شکن تھی۔  
 مٹھے ہوئے پردے اور کمرے کے دروازے کے عین سامنے اور وسط میں پڑے غالیچے پر بے ہنگم انداز میں گرا ہوا اس کا وجود اپنی بے بسی اور لاچاری کی تصویر تھا۔

تربوزی رنگ کے دیپر غالیچے پر جگہ جگہ خون کے دھبے بڑگئے تھے۔ ننھے ننھے باریک۔ یہ خون اس کی کٹی ہوئی کلائیوں سے نکلا تھا۔ عریاں بازو چھپ چکے تھے اور برہنہ ٹانگیں ڈھانپ لی گئی تھیں۔ اس نے ہمارانہ قدم اٹھانے سے پہلے پوری آستینوں والی قمیص زیب تن کر لی تھی۔ نیم و امروہ آنکھوں سے

زندگی کی خواہش نچر چکی تھی۔  
 خشک پٹری زہ ہونٹ کھلے سے رہ گئے تھے۔  
 پورا وجود کرب و اذیت کی عبارت بنا ہوا تھا۔ چہرہ بھیاںک ہو کر اپنی شناخت کھو چکا تھا۔ چمپنی چکنے رخساروں کی جلد پھٹ کر گوشت باہر نکل آیا تھا اور آنکھیں اس اذیت پر اٹل گئی تھیں۔ ہونٹ آدھے نیلے اور آدھے اپنی جگہ سے غائب ہی ہو گئے تھے۔ اس کی شکل دیکھنا کسی کمزور دل والے کے بس کی بات نہیں رہی تھی۔ معاً دروازے پر دستک ہوئی۔  
 ایک بار دوبار، لگاتار، پھر کوئی ناب گھما کے اندر آ گیا۔

”نوا!“

”نوا۔۔۔ اوبائی گاڈ۔“ اندر داخل ہونے والا وجود تیزی سے اس کی طرف بڑھا۔  
 ”نوا۔“ زمین پر گرے وجود کو سیدھا کرتے اس کے وہم و گمان میں بھی نہ تھا کہ سامنے کیسا منظر اس کا منتظر ہے۔ وہ نوا نہیں تھی۔ ایک بھیاںک مسخ شدہ چہرہ اس کے سامنے تھا۔ اگلے ہی لمحے پورا کمر اس کی درونک چیخوں سے گونج اٹھا تھا۔

\*\*\*

اس کا وجود اس پر بیٹنے والی سیاہ راتوں کا منہ بولتا ثبوت تھا لیکن وہ اتنی جلدی یقین کرنے کے قابل نہیں تھا۔

”تم۔“ اس کے منہ سے سرگوشی نما سرسراہٹ نکلی۔ ”تم پر پگمنت ہو شامل!“ اس کی آواز ایک ہلکی سرگوشی سے زیادہ بلند نہیں تھی۔

”ہاں میں ماں بننے والی ہوں۔“ وہ اس کے سامنے کھڑی اس کی آنکھوں میں آنکھیں ڈال کر بول رہی تھی۔ وہ بے یقینی سے اسے دیکھتا کھڑا ہو گیا تھا۔

”تمہاری شادی ہو گئی۔ مجھے کسی نے بتایا تک نہیں۔“ وہ جان بوجھ کے سمجھنا نہیں چاہتا تھا۔ اس نے اس کا دوپٹا اٹھایا اور نرمی سے اس کے سر پر ڈال دیا۔



”میری شادی نہیں ہوئی صاب۔“ شامل اسے کسی غلط فہمی میں نہیں رہنے دینا چاہتی تھی۔

”میری شادی نہیں ہوئی پھر بھی میں ماں بننے والی ہوں۔“ اس کی آنکھیں بے قراری سے دائیں یا آئیں بھٹک رہی تھیں۔ جیسے کھپ اندھیرے میں اپنی رہائی کے لیے روزانہ تلاش رہی ہوں۔ اس کا انتہائی لرزتا ہوا لمحہ۔ لمحہ تیز ہوتا نفس۔ زریاب کو اپنے سینے میں دھمک محسوس ہونے لگی۔

”اور میں۔۔۔ میں نہیں جانتی اس بچے کا باپ کون ہے۔“ زریاب کو اپنا وجود منوں و نئی بوجھ تلے دیتا ہوا محسوس ہوا۔ اس نے دونوں ہاتھوں کی مٹھیوں میں اپنے بال جکڑ لیے تھے۔

”میں نہیں جانتی۔ میں نہیں جانتی۔“ اس کی کیفیت یکسر بدل چکی تھی۔ وہ اب جنونی انداز میں اپنے بال نوچ رہی تھی۔ ”میں نہیں جانتی۔ مجھے نہیں پتا۔“

اس کی آواز تیز چیخوں میں بدل گئی۔ رسولن دوڑی آئی۔ زریاب اپنی جگہ ساکن سا کھڑا تھا۔

رسولن کے بوڑھے وجود نے نحیف بازوؤں میں بھر کے اسے باہر کی سمت دھکیل دیا۔ اس کے بال بکھر چکے تھے۔ اوڑھنی گر گئی تھی۔ کمرے میں اب خاموشی تھی۔ شامل کی چلاتی آوازیں دور ہوتی جا رہی تھیں۔ اسے لگا اگر وہ چند لمحے بیٹھ کھڑا رہا تو یقیناً ”مفلوج“ ہو جائے گا۔ اس نے تھوک نکل کر خشک لبوں پر زبان پھیری۔

پھر گہری سانس بھر کے اپنے زندہ ہونے کا یقین کیا اور تیز تیز قدم اٹھاتا وہاں سے چلا گیا۔ ملازمین کے کوارٹر دور ضرور تھے، لیکن سامنے نظر ڈالتے ہی نظر آجاتے تھے مگر وہاں نظر نہیں ڈالنا چاہتا تھا۔

\*\*\*

مسز زریاب بے حد ماؤف ذہن کے ساتھ سر کو ہاتھوں میں تھامے بیٹھی تھیں۔

آج ان کی شخصیت میں وہ مخصوص دمک مفقود تھی

جو دیکھنے والے کو پہلی نظر میں متاثر کر دیتی تھی۔ وہ پار بار اضطراب سے بالوں میں انگلیاں چلاتی تھیں۔ انہیں سنوارنے کی کوشش میں مزید لگاڑ چکی تھیں۔

”ایک وہ ذلیل میری جان کو رو رہی ہے بیٹھ کے اور اب یہ دوسری نحوست۔“ ان کے انداز ان کی ہر پریشانی کو جیج کر بیان کر رہے تھے۔

وہ نعیمہ عرف نوبار بہت بھروسا کرنے لگی تھیں۔ ایک بار ”کام“ سے لگ جانے کے بعد اس نے انہیں کبھی شکایت کا موقع نہیں دیا تھا۔ وہ کبھی خواب میں بھی نہیں سوچ سکتی تھیں کہ وہ اس طرح کی بھیانک جرات بھی کر سکتی ہے۔ اگر انہیں ایک فیصد بھی اندازہ ہوتا تو شاید وہ کبھی اسے اکیلا نہ چھوڑتیں اور دوسری طرف شامل نے انہیں پریشان کر ڈالا تھا۔ وہ پریگنٹ ہو چکی تھی یہ بات سن کر وہ اچھی خاصی چراغ پا ہو گئی تھیں۔ یقیناً ”وہ میڈیسن لینے میں ہیرا پھیری کرتی رہی تھی، لیکن کب اور کیسے۔ رسولن تک اس بات سے مکمل انجان تھی۔“

زریاب کی آمد پر تو انہیں زمین آسمان اپنے سامنے گھومتے ہوئے لگ رہے تھے۔ ابھی نعیمہ والا معاملہ ٹھنڈا نہیں پڑا تھا۔ انہیں اپنے پورے پورے تعلقات اور اختیارات کا استعمال کرنا پڑا تھا۔ تب کہیں

جا کے وہی اعلا حکام کے ذریعے اس کیس کو پولیس کیس بننے سے بچایا تھا۔ وہ اپنے ملک میں جو چاہے کرتی پھر نہیں، مگر بیرون ملک یقیناً ”کسی اسکینڈل کی متحمل نہیں ہو سکتی تھیں۔ اس واقعے کی دھول ابھی بیٹھی نہیں تھی کہ زریاب کے ان کے پاس فون پر فون آنے لگے۔ اس کا ایک ہی تقاضا تھا۔ وہ ان سے ملنا چاہتا تھا۔ جبکہ وہ ابھی اس پوزیشن میں نہیں تھیں۔ انہیں شامل کے لیے ابھی ایک نئی کمائی تیار کرنی تھی۔ ایک ایسی کمائی جس میں وہ بے گناہ ثابت ہوں اور شامل کے ساتھ ہونے والی زیادتی بلکہ زیادتیوں کی تفصیل بھی نہ بتانی پڑے۔ سیل کی بجٹی ہوئی ٹون نے انہیں سوچوں کے سمندر سے نکالا۔ دکھتا ہوا سراٹھا کے انہوں نے سیل اسکرین کو دیکھا۔

”اومائی گاڈ!“ زریاب کی کال آرہی تھی۔ انہوں نے لائن کاٹ کے سیل آف کر دیا۔ انہیں سر کے درد میں اضافے کا احساس ہو رہا تھا۔ چند لمحے بعد انہوں نے سراٹھایا۔ ان کی سیکرٹری کھڑی تھی۔ ”مس رائنڈ! میری طبیعت ٹھیک نہیں۔ آج کی تمام اپائنٹمنٹس کینسل کرو۔“ آئی ایم گوٹنگ ٹو ہو۔

”اوکے میم۔“

”اور سنو۔“ کچھ سوچ کر انہوں نے اسے مخاطب کیا۔ ”پاکستان میں موجود تمام ”ورکنگ گرلز“ میں یہ بات پھیلا دو کہ نوما کی ڈیٹھ ایک روڈ ایکسیڈنٹ میں ہوئی ہے۔ کچھ بدخواہ اسے زبردستی سوسائڈ کیس بنانے کی کوشش کر رہے ہیں۔ اس کے گروپ کی دوسری تمام لڑکیوں اور گروپ انچارج انیلا رضوی کو بھی یہ خبر پہنچا دو۔“

”اوکے میم۔“

انہوں نے ایک گہری سانس لے کر اپنے آپ کو سنبھالا اور مضبوط قدم اٹھاتی باہر چلی گئیں۔

\*\*\*

وہ پورے انہماک سے آٹا گوندھنے میں مگن تھی۔ ذہنی روٹس سمت جانگلی تھی۔ اس کی شکل سے اندازہ لگانا مشکل تھا۔

”بیس پوچھتی ہوں۔ آخر اس میں برائی کیا ہے۔“ اسی ابھی تک اسی بات کو لیے بیٹھی تھیں جس سے الجھ کر وہ کمرے سے نکل آئی تھی۔

”اور میں پوچھتی ہوں۔ اچھائی کیا ہے۔“ اس کے لہجے میں اطمینان تھا۔

”اے لو! کوئی ایک۔ اچھائیاں ہی اچھائیاں ہیں۔ تمہارا گھر بس جائے۔ اس سے اچھی بات اور کیا ہوگی۔ اور وہ نیک شریف ہے۔ کماؤ پوت ہے۔“

”می!“ اس نے کوفت سے گندھا ہوا آٹا اٹھا کر سلیب پر پٹخ دیا۔

”نست پڑیں میرے پیچھے۔ نہیں کرنا مجھے شادی۔“ اس کی شکل بگڑ گئی۔

”پھر وہی ضد۔ کیوں نہیں کرنی۔ کوئی وجہ بھی تو ہو۔“ امی ذرا کی ذرا چپ ہو کے پھر شروع ہو چکی تھیں۔

”کوئی وجہ نہیں میں کیا وجہ بتاؤں آپ کو۔“ گیس کا بٹن پورا کھول کر اس نے جلتی ہوئی تیلی اس میں بھونکی۔ بھڑ بھڑ آگ جل اٹھی۔ اسے لگا امی نے بھی ایسی ہی ایک جلتی ہوئی تیلی پھینک کر اس کی زندگی جلا کر رکھ کر دی۔

”اتنا اچھا رشتہ بیٹھے بیٹھے بٹھائے گواہوں؟“

”کوئی گنتا بھی اچھا ہو۔ مجھے اس کی اچھائیوں برائیوں سے کوئی سروکار نہیں ہے۔“ اس کا لہجہ اٹل تھا۔ امی ہاؤس ہو گئی تھیں۔

”کبھی نہ کبھی زندگی میں بے سکتے فیصلے بھی کرنے پڑتے ہیں اور بے سرپیر کے جھوٹ بھی بولنے پڑتے ہیں۔“ چولہے سے نکلتی تپش سے بے نیاز وہ دیں گھڑی سوچے گئی۔

\*\*\*

اس وقت صبح کے سات بجے تھے۔

زریاب نے جان بوجھ کر یہ وقت منتخب کیا تھا۔ اسے محسوس ہو گیا تھا کہ رباب آئی اس سے ملنے سے کترا رہی ہیں اور وہ صاف منع بھی نہیں کر سکتیں۔

اس لیے جیسے بہانوں سے اسے ٹال رہی ہیں۔ سوچی آنکھوں کو بمشکل کھولے وہ بڑے مرے مرے قدم اٹھاتی ساڑھے آٹھ بجے ڈرائنگ روم میں داخل ہوئیں۔ ملازمہ نے سیات بجے ہی ان کو زریاب کی آمد کی اطلاع دے دی تھی اور ان کی نیند تب ہی اڑ گئی تھی۔

”تم نے اسے بتا دیا کہ میں گھر پر ہوں۔“ صبح کے سات بجے اس سوال کی کوئی تک نہیں تھی۔

”جی بیگم صاحبہ!“ انہوں نے دل ہی دل میں اسے گالیوں سے نوازا۔ پھر پولیس۔



سے کر کے آیا ہے اور ابھی تک ڈرائنگ روم میں انتظار کر رہا ہے۔ انہوں نے بے اختیار ایک کمری سانس کھینچ کر خود کو پرسکون کیا۔

”اوکے اس سے کہو۔ میں آتی ہوں۔“

منہ پر پانی کے چھینٹے مار کر انہوں نے باقی حلیے کو یونہی بکھرا رہنے دیا تھا۔ وہ اپنی شخصیت سے پورا تاثر یہ دیتا چاہتی تھیں کہ وہ صرف اس کے انتظار کرنے کی وجہ سے کچھ نیند سے اٹھ کے آئی ہیں۔ کمرے سے نکلنے سے پہلے انہوں نے کمری سے پورج میں کمری اپنی گاڑی کی غیر موجودگی کا یقین کیا۔ ”مشہل یقیناً“

شائل کو لے کر وہاں سے جا چکا تھا۔ ”کیا زریاب! اتنی سی بات کے لیے اس پامگل کے لیے پریشان تھے تم۔“ وہ یوں بولیں۔ گویا جس واقعے نے تمہاری نیندیں حرام کر دی ہیں۔ وہ تو اصل میں کوئی بات ہی نہیں۔

”نہ یہ اتنی سی بات ہے۔ نہ وہ لڑکی پامگل ہے۔“ وہ انہیں کچھ ناراض سا لگا۔ یقیناً ”شائل کی بربادی کا ذمہ دار وہ انہیں سمجھ رہا تھا جو کہ حقیقت میں کچھ ایسا غلط بھی نہ تھا۔

”دیکھو زریاب جیسا تم سوچ رہے ہو۔ ویسا کچھ بھی نہیں ہے۔“ اس نے کوئی جواب نہیں دیا۔ ”شائل کی اس حالت کی ذمہ دار میں نہیں۔ وہ خود ہے۔“ وہ نا سمجھی سے الجھ کے انہیں دیکھنے لگا۔

”معاشرہ چل نکلا تھا اس کا میرے نئے ملازم کے ساتھ بلکہ میرے لیے تو دونوں ہی نئے تھے۔“ انہوں نے بات میں ایک ڈرامائی وقفہ دیا۔ ”میں اسی لیے بغیر چھان بین کے کسی کو اپنے پاس نہیں رکھتی اور وہ بھی کل وقتی ملازمت۔ شائل کو تم لے کر آئے تھے۔ اس لیے میں نے کچھ نہیں کہا۔ بغیر سوچے سمجھے روٹی کپڑا پھت روزگار سب کچھ دیا اسے۔“ انہوں نے زریاب پر احسان خزانے کی کوشش کی۔

”ایک تو وہ بھی کم عمر لڑکا تھا۔ شائل کی عمر کا ہی ہو گا۔ دوسرے اس کا تعلق بھی انیسویں صدی سے تھا۔ دونوں ہی جوان تھے اور ایک دوسرے کی زبان سمجھتے

”کہہ دو میں ابھی سو رہی ہوں۔ تھوڑی دیر پہلے ہی سوئی ہوں۔ ایک بجے تک اٹھوں گی۔ آپ تب آجائیے گا۔“ انہوں نے کھلوا کر اطمینان کر لیا تھا مگر ملازمہ اگلے ہی پیروں واپس آگئی۔

”وہ کہہ رہے ہیں میں انتظار کر لوں گا اور تب تک شائل سے بھی مل لوں گا۔“ ان کے پیروں تلے سے زمین نکل گئی۔

”کہاں ہے وہ ابھی ڈرائنگ روم میں ہے نا۔ گیا تو نہیں کوارٹرز کی طرف۔“ ان کی گواہی تک سے گھبراہٹ مٹ کر گئی۔

”اجھا تم ایسا کرو۔ مشہل کو جگاؤ اور کہو اس منحوس کو لے کر ابھی گاؤں نکل جائے اپنے۔“ ملازمہ نے سمجھ کے سر ہلایا۔

”اور سنو۔“ انہوں نے مزید تانے بانے بنے۔ ”زریاب کو ناشتا دو۔ وہ اٹھ کر باہر نہ جانے پائے اور مشہل سے کہنا۔ بیگم صاحبہ نے کہا ہے پانچ منٹ بعد اس کو بھی میں دکھائی مت دینا۔“

”جی۔“ ملازمہ پٹی۔

”اور سنو۔“ انہیں جیسے مزید کچھ یاد آیا۔ ”آہ۔ آہ۔ زریاب سے کہو۔ بیگم صاحبہ تھوڑی دیر میں آرہی ہیں۔ اتنی جلدی ان سے اٹھا نہیں جا رہا۔ وہ اطمینان سے ناشتا کرے اور۔ اگر وہ شائل کا پوچھے تو کہنا کہ بیگم صاحبہ نے اس کی شادی کروادی اور اسے اس کے سسرال بھجوا دیا گاؤں۔“ ملازمہ کے جانے کے بعد وہ کمرے میں بے چینی سے ٹہلنے لگیں۔

وہ کسی قیمت پر زریاب سے ملنا نہیں چاہتی تھیں اور ذہنی طور پر اس پیشی کے لیے تیار ہی نہیں تھیں۔ ان کا خیال تھا زریاب کچھ دیر ان کا انتظار کر کے وہاں سے چلا جائے گا پھر بھی وہ اسے مطمئن کرنے کے لیے ایک بہت مربوط کہانی بن رہی تھیں۔

اب نیند کس کم بخت کو آتی تھی۔ آٹھ بجے ان کے پوچھنے پر ملازمہ نے یہ حوصلہ شکن جواب دیا کہ زریاب نے ناشتا نہیں کیا۔ وہ گھر

انہیں خود بھی اپنی صلاحیتوں پر بہت بھروسہ تھا اور زریاب تو یوں بھی دل و ذہن کا صاف اور شریف آدمی تھا۔ اوپر سے زریاب آٹنی پر اس کا اعتبار اور بھروسہ کوئی ایک دو دن نہیں سالوں پر انا تھا۔ اس نے ایک کمری سانس لے کر خود کو ڈھیلا چھوڑ دیا۔ مسز زریاب بہت دھیان سے اس کی ایک ایک حرکت نوٹ کر رہی تھیں۔

”دیکھو زریاب! وہ بہت ہمدردی سے اٹھ کر اس کے پاس آئیں۔“ ”تم میرے لیے بیٹے جیسے ہو۔“ انہوں نے آستین سے بے نیاز ہاتھ اس کے کاندھے پر لگایا۔

”اللہ نہ کرے۔“ زریاب کے دل سے بے اختیار صدا نکلی۔ وہ ابھی تک اپنے ناٹی میں ملبوس تھیں۔ زریاب سے نظر اٹھا کے ان کی طرف دیکھنا مشکل ہو رہا تھا۔

”اس لیے بہت خلوص سے تمہیں مشورہ دے رہی ہوں۔ کسی کے دکھ میں اس سے ہمدردی کرنا اچھی بات ہے، لیکن دوسروں کے مسائل کو اتنا سر پر سوار مت کیا کرو کہ جینا مشکل ہو جائے۔ زندگی میں اپنے دکھ کیا کم ہیں جو تم دوسروں کے روگ بھی پال لیتے ہو۔“

زریاب بنا کچھ کہے اپنے ہاتھوں کو گھورتا رہا۔



وہ آج بہت دن کے بعد اپنا لا کر صاف کروا رہا تھا۔ پچھلے چند مہینے اتنے اپ سیٹ گزرے تھے کہ اس نے اپنے آفس روم، کینٹین اور لا کر کی طرف بالکل توجہ نہیں دی تھی۔ وہ اکتایا ہوا کرسی پر بیٹھا تھا۔ اسی وقت فضل داؤد نے ایک لفافہ اسے پکڑ لیا۔

”یہ آپ کے نام کی رجسٹری آئی تھی جی۔ بہت دن ہو گئے۔“ اس نے سرسری انداز میں دیکھا۔ پھر چونک گیا۔ اس پر دینی کی مہر تھی۔

وہ تیزی سے لفافہ چاک کر کے لگا۔ اندر موجود تحریر نے اس کی توجہ کھینچ لی تھی۔

تھوڑے ہی سیلاب کی برادریوں کا بار تھا۔ یہ بھی۔ دکھ سکھ کہہ لینے میں کوئی برائی نہیں تھی مگر مجھے کیا پتا تھا کہ یہ کھیل کھیلنے لگیں گے۔ جمعہ جمعہ آٹھ دن ہوئے نہیں تھے اسے آئے۔ دیا ہو گا شادی کا جھانسا اور یہ بیگم صاحبہ آگئیں اس کے دام میں۔“ انہوں نے اپنی شکل ایسی کر لی گویا انہیں بھی شائل سے اس تالواں کی امید نہیں تھی۔ کن اکھیوں سے زریاب کو دیکھ کر اندازہ لگایا کہ اس پر ان کی کہانی کا اثر ہو رہا تھا۔

”مجھے تو تب پتا چلا جب وہ چھٹیاں لے کر نکل گیا گاؤں اور واپس ہی نہیں آیا۔“

”پھر؟“ زریاب کو گوئی کیفیت میں گھر گیا۔

”پھر کیا۔“ مجھے تو جب پتا چلا۔ میں نے تو شامت بلادی اس کی۔“ وہ جیسے ساری کہانی مکمل کر کے اطمینان سے بیٹھ گئیں۔ زریاب سر نیچے کیے سوچ میں ڈوب گیا۔ شائل کی حالت کچھ اور کتنی تھی اور زریاب آٹنی کی کہانی کچھ اور۔

”مجھے ابھی آپ کی میڈ نے بتایا کہ آپ نے اس کی شادی کر دی۔“ اس کی آواز میں ابھی بھی شک بھرا ہوا تھا۔

”تو اور کیا کرتی پھر اتنے اثر و رسوخ والی عورت ہوں۔ ایک معمولی سے بندے کا پتا لگانا میرے لیے مشکل تھا کیا۔“ لوفہ زریاب! انہوں نے اکتانے کی جان دار اداکاری کی۔

”اتنے فکر مند کیوں ہو رہے ہو۔ اس کے لیے ذہنی حالت بگڑتی جا رہی تھی اس کی۔ تم ملے تو تھے اندازہ ہوا تو تھا ہو گا نہیں۔“ انہوں نے بڑے دھیان سے اس کا چہرہ جانچا۔

”ہوں۔“ وہ پر سوچ انداز میں سر ہلا کر رہ گیا۔ ”مجھے بہت دکھ ہوتا تھا اسے دیکھ دیکھ کر۔ میں نے تو کہا تھا کہ مگر وہ مانی ہی نہیں۔ اس پر اس کی ہنسی بسکی باتیں اور اتنی رف کنڈیشن۔ مجھے ڈر تھا وہ کہیں اپنے آپ کو کوئی نقصان نہ پہنچا لے۔“ انہیں اندازہ تھا۔ شائل سے ہمدردی ہی ان کے لیے سودمند رہے گی۔



”میرے بہت اچھے دوست زریاب!“

یہ میں ہی ہوں نعیمہ۔

جب تم یہ خط پڑھ رہے ہو گے۔ میں اس دنیا سے جا چکی ہوں گی۔ شاید یہی میری قسمت تھی، یہی نصیب میں نے یہ خط تمہیں صرف یہ کہنے کے لیے لکھا ہے کہ ہو سکے تو امی اور مجھے معاف کر دینا۔ انہوں نے تم سے جھوٹ بولا تھا۔ رشنا تمہاری بہن نہیں ہے۔ نہ سگی نہ رضاعی۔ وہ صرف تمہاری خالہ زاد تھی۔ جس سے نہ تمہاری پسندیدگی کوئی جرم تھی۔ نہ نکاح کوئی گناہ۔

امی چاہتی تھیں تمہاری شادی مجھ سے ہو جائے۔ شاید میں خود بھی یہی چاہتی تھی، مگر زندگی مجھے اس جھوٹ کی سزا اتنی بھیانک شکل میں دے گی۔ مجھے پتا ہوتا تو کبھی تم سے جھوٹ نہ بولتی۔

تم نے مجھے پہچان لیا۔ میری بد قسمتی پر لگنے والی آخری مہر وہ پہچان کے رنگ تھے جو تمہاری آنکھوں میں، میں نے اس وقت دیکھ لیے تھے۔ جب تم نے مسز باب کی پارٹی میں مجھے دیکھا تھا۔ مسز باب سے میرا کیا رشتہ تھا۔ میں وہاں تک کیسے پہنچی اور کیوں؟ یہ ایک الگ کہانی ہے۔ میں نے جو انکشاف اس خط کے ذریعے تم پر کیا ہے۔ میں نہیں سمجھتی اسے جان لینے کے بعد تم مزید کوئی آگہی برداشت کرنے کے مستعمل ہو سکو گے۔ سو اس بحث کو لا حاصل جان کر ہمیں ختم کر دو اور بھول جاؤ کہ زندگی میں کبھی تم نعیمہ نام کی کسی لڑکی کو جانتے بھی تھے۔

بس ایک آخری گزارش یہ ہے کہ میری ماں کو میری حقیقت کا علم کبھی نہ ہونے دینا۔ اب تک تو وہ مجھ پر رو دھو کر صبر کر چکی ہوں گی جو بھی کہانی تم کو سنائیں۔ خدا را سن کر یقین کر لیتا۔ فقط تمہاری معافی کی طلب گار، ایک گناہ گار، لیکن پشیمان لڑکی۔“

کاغذ اس کے ہاتھ میں اٹکا رہ گیا۔ اس نے بہت تیزی سے سامنے کے منظر کو دھندلاتا اور پھر نمی کو

آنکھوں سے نکل کر رخساروں پر بہتا ہوا محسوس کیا۔ ”سائیں۔ سائیں!“ فضل داد نے نرمی سے اس کے کندھے پر ہاتھ رکھا، لیکن وہ اس وقت وہاں موجود ہی نہیں تھا۔ فضل داد نے جو اپنے اتنی مضبوط شخصیت والے سرکار سائیں کو روتے دیکھا تو گھبرا کے آفس سے نکلا۔ وہ آئینہ کے کمرے کی طرف جا رہا تھا۔

\*\*\*

اپنی ہی سوچوں میں گم اس نے بنا پوچھے دروازہ کھول دیا تھا۔ ”آپ!“ سامنے کھڑے بابر سلطان کو دیکھ کر اس کی سمجھ میں نہیں آیا کہ کیا کہے۔

”میں اندر آ سکتا ہوں۔“ اس کا لہجہ بہت مہذب اور سنجیدہ تھا۔ اس نے ایک طرف ہٹ کے اندر آنے کا راستہ دیا اور امی کو تھانے چل دی۔

اس نے امی کو روتے دیکھا اور چائے کا پانی رکھنے لگی۔ ماضی میں ہی سہی، بہر حال وہ اس گھر کا دایا تھا۔ امی اسے دیکھ کر ٹھیک ٹھاک جذباتی ہو چکی تھیں۔ بظاہر تو وہ بھی برا مغموں نظر آ رہا تھا۔ ”کیا بتاؤں بس، میں تو خود ابھی تک شاکد ہوں۔“ لیکن یہی نہیں آتا کہ وہ اس قدر جلدی اتنی اچانک چلی جائے گی۔ سچ ہی ہے۔ رب کی مرضی کے آگے کسی کی نہیں چلتی۔ ”وہ مجھے مجھے انداز میں انہیں تسلیاں دے رہا تھا۔“

”پائے میں تو اپنی بیٹی کی شکل بھی نہ دیکھ سکی۔“ ”تم مت کریں اتنی ایسی حال میرا ہے۔ میں خود کون سا دیکھ سکا اسے آخری ٹائم میں۔ میں خود ہاسپتال آ رہا تھا۔ کب اس کی ڈیڈ باڈی آئی۔ کب تدفین کر دی۔ بس جب ہوش آیا تو پتا چلا کہ اس کی حالت اتنی خراب ہو چکی ہے کہ زیادہ دیر تک رکھ نہیں سکتے تھے۔ اور پاکستان لے کر کون آتا۔ مجھے تو اپنا ہی ہوش نہ تھا۔“ وہ سر جھکائے دھیرے دھیرے بول رہا تھا۔ رشنا یہ ساری تفصیل فون پر سن چکی تھی۔

”آپ کو کتنے دن ہوئے پاکستان آئے۔“ اس نے بہت اچانک ہی سوال کیا تھا۔ اس نے سنبھل کر رشنا کو دیکھا اور پھر اس کی نگاہیں گویا جم سی گئیں۔

”میں کل ہی تو پہنچا ہوں۔ پندرہ دن پہلے اسپتال سے ڈسچارج ہوا۔ پھر کچھ دن ہیڈ ریسٹ کیا۔“

اس نے کوئی تبصرو نہیں کیا۔ وہ اس کی گہری نگاہیں اپنے وجود پر محسوس کر کے الجھ رہی تھی۔

”لیکن سچ پوچھوں تو ایک بے چینی سی لگ گئی تھی دل کو۔ جب تک آپ سے مل نہ لوں، چین نہیں پڑے گا جی کو۔“ وہ چائے کا خالی کپ میز پر ٹکا کر پھیل کر بیٹھ گیا۔ وہ اس کی گہری نگاہیں اپنے وجود پر محسوس کر کے الجھ رہی تھی۔ یقیناً اس کا ابھی مزید بیٹھنے کا ارادہ تھا۔

وہ جزبزی ہوئی کیوں کہ زیادہ دیر تک اس کی آریار ہوتی نظریں برداشت نہیں کر سکتی تھی۔

\*\*\*

گاڑی تیزی سے اپنی منزل کی طرف رواں دواں تھی۔

وہی پرانے راستے تھے مگر آج کچھ تم گشتہ منزلیں اس کے انتظار میں تھیں۔ فضل داد ڈرامیو کر رہا تھا۔ اس کی آنکھیں خوشی کا ایک الگ ہی رنگ لیے باہر کے مناظر پر پھسل رہی تھیں۔ ہونٹوں پر کبھی جدانہ ہونے والی مسکراہٹ تھی۔ آنکھوں کی دبیز نم تھی، مگر خوشی اس کے دل میں ایسے پر پھیلائے کھڑی تھی گویا آنسوؤں کی ایک بھی بوند دل کی اس ہریالی کھیتی پر گرنے نہیں دے گی۔ ماضی میں گزرا اک اک پل اس کی نگاہوں میں کسی فلم کی طرح چل رہا تھا۔

سورج کی وداعی کا منظر تھا۔ وہ مغرب میں ڈوبتے نارنجی گولے کی شعاعوں کی خوب صورتی بھی اپنے دل پر محسوس کر رہا تھا۔ فضا میں مغرب کے بعد کا اندھیرا بڑھتا جا رہا تھا۔ جب کسی کے رونے کی بہت تھی سی آواز اس کے کانوں میں پڑی۔

جس طرح وہ سن کے ایک دم چونکا تھا۔ اسی طرح

فضل داد کا پاؤں بھی بے اختیار پر یک پر جا رہا تھا۔ یہ کسی چھوٹے سے گاؤں کی حدود تھیں۔ بچے گھروں کی رسیوں سے خوشبودار دھواں اٹھ کے فضاؤں میں گھل مل رہا تھا۔

”تم یہ آواز سن رہے ہو نا فضل!“

”جی سائیں پرس۔“ اس کا انداز رکار کا سا تھا۔ ”یہ قبرستان کی پیچھے والی دیوار ہے اور سائیں وقت بھی مغرب کا ہے۔“

”سائیں ایسے وقت میں ایسی جگہوں پر۔“ وہ سمجھ گیا تھا وہ کیا کہنا چاہ رہا تھا۔ ”فضول باتیں نہ کرو اندر چلو۔ گاڑی گھماؤ جلدی۔“

گاڑی گھما کے وہ دروازے کے سامنے لایا اور فضل کو ساتھ لے کر اندر کی طرف بڑھ گیا۔ قبرستان کا رقبہ زیادہ بڑا نہیں تھا۔ اسی لیے انہیں آواز کے منبع تک پہنچنے میں دشواری نہیں ہوئی۔

اور پھر وہاں جو منظر اس نے دیکھا۔ اس کے ہوش اڑانے کے لیے کافی تھا۔

فضل نے بہت احتیاط سے روتے ہوئے بچے کو اٹھا کر اپنی گرم شال میں لپیٹ لیا جبکہ وہ ہارے ہوئے جواری کی مانند گھٹنے زمین پر ٹکا کر گر سا گیا۔

ایک زندگی کی حرارت سے آزاد مجبور، لیکن مددہ دم چہرہ خدا کے حضور قسمت کی اس بے وفائی پر شکوہ کناں تھا۔ اس نے اس کا بے جان اور لاچار وجود اٹھا کے بانہوں میں بھر لیا۔

”میں تم سے کیسے معافی مانگوں گا شاہل!“ ضبط کی لاکھ کوششوں کے بعد بھی ایک زخمی آہ اس کے دل سے نکل کر لبوں تک آہی گئی۔

چھوٹا سا گاؤں تھا۔ زرا دیر میں اس کی وہاں موجودگی کی دھوم مچ گئی۔ اسے اور بچے کو ہاتھوں ہاتھ لیا گیا۔ گاؤں کی بڑی بوڑھیوں نے بچے کی مالش اور غسل وغیرہ کر کے اسے بر سکون کر دیا۔ کوئی بھی شاہل کی شناخت نہیں کر سکتا تھا۔ وہ ان کے گاؤں کی تھی ہی



نہیں۔ مگر کن سے بات کر کے قدرے الگ ٹھنک سی جگہ پر اس کی قبر ہوا کی۔ اس نے کانپتے ہاتھوں سے اسے سروخاک کر کے مٹی ڈالی۔  
فصل داؤد نے اپنے سامنے کو کبھی اتنا مغموم نہیں دیکھا تھا۔ جتنا ان دونوں میں۔

\*\*\*

”یہ اچھائی کیا کم ہے کہ ایک بار پھر وہ یہیں چلا آیا۔“ وہ کچھ لمحے ان کی عقل پہ ماتم کرتی نگاہوں سے دیکھتی رہی۔

”اس چلے آنے نے ہی تو کھٹکا رہا ہے مجھے۔“

”اس میں کھٹکنے کی کیا بات ہے۔“

”کھٹنے کی بات ہے امی! اتنا امیر کبیر آدمی ایک ایسی غریب لڑکی سے شادی کرنا ہی کیوں چاہتا تھا جس کے پاس نہ خوب صورتی تھی نہ تعلیم نہ اس کی کلاس کے ادب آداب۔ چلو مانا کہ نیکی کرنے کا خیال اس کے دل میں آگیا یا اس کا سر پھر گیا۔“

مگر اب اس کے گزر جانے کے بعد دوبارہ پھر اس بے نام و نشان گھر کی دوسری لڑکی سے شادی رچانے لگا۔ کچھ تو عقل کے ناخن لیں امی! انسان ایک بار کچھ نہیں گرا کنول اٹھا سکتا ہے، لیکن بار بار نہ تو وہ سارے کنول اٹھا سکتا ہے نہ اپنے کوٹ کے کار میں سجا سکتا ہے۔“

”کسنا کیا چاہ رہی ہے تو۔“

”صرف یہ کہ وہ اتنا بھی سیدھا نہیں ہے جتنا آپ کو لگتا ہے۔“ اسے اس کی گستاخ نظریں یاد آئیں۔  
”اس کے دوبارہ یہاں آنے میں کوئی نہ کوئی غرض ہے۔ جو فی الحال مجھے نظر نہیں آرہی، لیکن اس کا یہ مطلب نہیں ہے کہ اس بار بھی سب کچھ پہلے جیسا اس کی مرضی کے مطابق ہوتا رہے گا۔“

”کیا مطلب؟“ امی ٹھنک گئیں۔

”مطلب یہ کہ میں اس سے شادی کروں گی ہی اسے اتنی اجازت دوں گی کہ وہ جب چاہے یہاں آجائے اس کا لہجہ حد درجے تیز تھا۔“

”وہ داماد ہے میرا۔“

”ہے نہیں تھا۔“ وہ جھج کر بولی اور بالٹی میں رکھے کپڑے زور زور سے جھٹک کر انگلی برڈالنے لگی۔  
امی کی بوڑھائی میں شروع ہو چکی تھیں، لیکن اسے پروا نہیں تھی۔

\*\*\*

وہی سفر تھا۔ وہی راستے۔ وہی سوچیں۔ بس اس سفر میں ان دونوں کے ساتھ ایک ننھے وجود کا اضافہ ہو چکا تھا۔

زریاب نے اس کا معصوم چہرہ دیکھا اور پیشانی چوم لی۔ پورے چاند کا سفر جاری تھا اور اس کی رنگارنگ بچوں کا بھی۔

ابھی اسے رابعہ کو فون کر کے اس حقیقت سے آگاہ کرنا تھا جو اس کی زندگی کا روگہ بن گئی تھی، مگر دراصل حقیقت بھی یہی نہیں اور اس معصوم جان اور اس کی بے گناہی میں پریتنے والی نا انصافی کا ذکر بھی کرنا تھا۔

مسز باب کی اصلیت اس پر آشکار ہو چکی تھی، لیکن وہ اپنے کفر کردار کو پیچ چکی تھیں۔ ایک ایکسپنٹ کے نتیجے میں وہ مفلوج ہو گئی تھیں۔ ریشہ کی ہڈی پر شدید چوٹ آئی تھیں۔ ان کی بیٹائی بھی کھوپچی تھی۔ ایک اندھی، مفلوج عورت عبرت کا نشان تھی۔ وہ انہیں دیکھ کر کچھ نہ کہہ سکتا تھا صرف اتنا ہی منہ سے نکلا تھا۔

”یہ سزا تو دنیا میں ملی ہے۔ آخرت ابھی باقی ہے۔ اگر کچھ بھلائی کے کام کر سکتی ہیں تو کر لیں۔ جن لڑکیوں کو آپ نے اپنے گناہوں میں شامل کیا ہے انہیں آزاد کر دیں۔“

مسز باب کی آنکھوں سے دو آنسو نکلے تھے۔

\*\*\*

وہ آج پھر آیا بیٹھا تھا اور اس کا آنا اب تو روز کا معمول بن گیا تھا۔ امی کی شہ پاکر اس کی ہمت اتنی بڑھ گئی تھی کہ وہ اس سے دوبارہ شادی کی بات کرنے بیٹھ

گیا۔ رشنا کا جی چاہا سامنے رکھی ٹرے اٹھا کے اس کے سر پر ڈال دے۔

”میں آل ریڈی کمیٹڈ ہوں۔ آپ سے شادی نہیں کر سکتی۔ نہ کرنا چاہتی ہوں۔“ اس نے بہت تحمل سے بات مکمل کی۔

”آپ کی کمٹ منٹ والی بات کی حقیقت سے میں واقف ہوں۔“ اس کے لبوں پر ایک زہریلی مسکراہٹ تھی۔

”میری مرضی۔ اس سے بہتر جواب نہیں ہے میرے پاس۔“

”یہ تو میرے سوال کا جواب نہ ہوا نا۔“ وہ حد درجے مطمئن تھا۔

”بھاڑ میں جاؤ تم اور تمہارا سوال۔“ وہ ایک دم ہی اخلاقیات کی تمام حدود پار کر کے آپے سے باہر ہو گئی تھی۔ ایک بل کے لیے اس کی آنکھوں میں سفاکی کی عجیب سی چمک لہرائی۔ وہ جو ایک دم نڈر سی ہو کے کھڑی تھی۔ ڈر سی گئی، لیکن اس پر ظاہر نہیں کرنا چاہتی تھی۔

”براہ مہربانی میری بات مانو۔ روز روز مت آیا کرو۔ میرا دماغ خراب ہوتا ہے اور ریپویشن بھی۔“ اس کی ادھوری بات ہونٹوں میں دب رہی تھی۔

دروازے پر دستک ہو رہی تھی۔ امی دیکھنے کے لیے باہر گئیں اور اس نے اس تنہائی کا فائدہ اٹھا کر اس کی کٹائی دیوچ لی۔ وہ حق دق رہ گئی۔ اس کی گرفت اس قدر آہنی تھی کہ اس کی آنکھوں میں آنسو آگئے۔

”ریپویشن کس چیز کا نام ہے نہیں پتا ہے۔“ اس کا لہجہ اس کی گرفت اور اس حرکت کے عکس بالکل ٹھنڈا تھا۔ رشنا کی سانس تک رک چکی تھی۔ خوف زدہ نظریں اس کی سفاک آنکھوں میں انگ مٹی تھیں۔

”ایک بار میرے پاس آجاؤ۔ بہت اچھی طرح سمجھاؤں گا۔“

وہ ابھی بھی اس کی آنکھوں میں دیکھ رہا تھا۔ اس کی انگلی ہوئی سانس رک رک کر باہر نکلی۔ عین اسی وقت

کسی نے کمرے کے دروازے میں قدم رکھا۔

\*\*\*

وہی گلیاں تھیں۔ وہی کوچے۔

وہی دروہاں تھے۔ وہی چوہا رہے۔

یادوں کا دھاگا گرہ گرہ بندھا اس کے دھیان کی پتنگ کو تھامے، تصور کے آسمان پر ڈھیلا اور ڈھیلا ہوتا جا رہا تھا۔

کتنے ہی خوشیوں بھرے، انمول لمحات، دبے پاؤں اس کی یادوں کے تاج محل کی دہلیز تک چلے آئے تھے۔ اس کے ہونٹوں پر دہکتی مسکراہٹ تھی۔ آنکھوں میں چمکتی ہوئی مٹی۔

کب سوچا تھا اس نے کسی دن اچانک کسی کا خط اس کے لیے دوبارہ زندگی کی نوید لے آئے گا۔ اور اگر نعرہ جاتے جاتے اس پر احسان نہ کر جاتی تو اس سے آگے وہ سوچنا نہیں چاہتا تھا۔

اپنی پچھلی زندگی کے گزارے گئے دیران ماہو سال۔ اس کے اجڑے دل میں اڑتی جدائی کی دھول کے گواہ تھے۔ وہ دھول جو دن رات کے کتنے ہی لمحوں میں چپکے سے اس کی آنکھوں میں جا پڑتی اور اسے ہر جگہ سے نظریں چرائے اپنی آنکھیں صاف کرنی پڑتیں۔

اواسی کا ایک لمحہ بہت چپکے سے دل کے کسی کھونے سے نکل کر فضا میں تحلیل ہو گیا۔ اس نے دھیان سے موڑ کاٹا۔

وہی زنگ آلود رنگ اڑا ہوا دروازہ، کچھ اور بھی خستہ حال سا اس کے سامنے تھا۔ چند لمحے تو اس نے اس دروازے کو تکتے ہوئے گزار دیے۔ دباہنے ہاتھ کی طرف ذرا اوپر۔ کبھی یہاں کال بیل ہوتی تھی۔

وہ دن رات اسے ٹھیک کرنے کو کہتی رہی اور وہ ٹالتا رہا۔ پھر شاید کبھی کوئی اس پر انگلی رکھنے والا نہ آیا۔ نہ گھر کے مینوں کو کسی کی آمد کی اطلاع کی ضرورت ہی رہی۔ اس نے سوچوں سے پیچھا چھڑا کر سر جھٹکا اور دستک دی۔ کچھ ہی دیر میں دروازہ کھل چکا تھا۔ ایک بوڑھا مگر جانا پہچانا چوہا اس کے سامنے تھا۔



# پاک سوسائٹی ڈاٹ کام کی پیشکش

## یہ شمارہ پاک سوسائٹی ڈاٹ کام نے پیش کیا ہے

### ہم خاص کیوں ہیں:-

- ☆ ہر ای بک کا ڈائریکٹ اور ریڈیو ایبل لنک
- ☆ ڈاؤنلوڈنگ سے پہلے ای بک کا پرنٹ پر یو یو
- ☆ ہر پوسٹ کے ساتھ
- ☆ پہلے سے موجود مواد کی چیکنگ اور اچھے پرنٹ کے ساتھ تبدیلی
- ☆ مشہور مصنفین کی کتب کی مکمل ریٹ
- ☆ ہر کتاب کا الگ سیکشن
- ☆ ویب سائٹ کی آسان براؤسنگ
- ☆ سائٹ پر کوئی بھی لنک ڈیڈ نہیں
- ☆ ہائی کوالٹی پی ڈی ایف فائلز
- ☆ ہر ای بک آن لائن پڑھنے کی سہولت
- ☆ ماہانہ ڈائجسٹ کی تین مختلف سائزوں میں اپلوڈنگ
- ☆ سپریم کوالٹی، نارمل کوالٹی، کمپریسڈ کوالٹی
- ☆ عمران سیریز از مظہر کلیم اور ابن صفی کی مکمل ریٹ
- ☆ ایڈ فری لنکس، لنکس کو میسج کمانے کے لئے شرٹک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب فورنٹ سے بھی ڈاؤنلوڈ کی جاسکتی ہے

➔ ڈاؤنلوڈنگ کے بعد پوسٹ پر تبصرہ ضرور کریں

➔ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

**WWW.PAKSOCIETY.COM**

Online Library for Pakistan

Like us on Facebook

fb.com/paksociety



twitter.com/paksociety1

”زریاب!“ لرزتی ہوئی آواز میں بے یقینی بھر گئی تھی۔ سامنے دھوپ کی چمک میں مسکراتا چہرہ کیسے بھول سکتی تھیں۔

انہی مسکراتے لبوں سے ہنسی خود انہوں نے ہی تو نوچی تھی۔ ایک سفاک جھوٹ بول کے ایک لمحے میں خوشی اور غم کے کتنے ہی موسم ان گدلی آنکھوں میں لہرائے۔ وہ ایک قدم پیچھے ہٹ گئیں۔ عجب عالم خود فراموشی ان پر طاری تھا۔ پھر وہ مسکراتا چہرہ ان کی طرف بڑھا اور اس نے ان کو اپنی بانہوں میں بھر لیا۔ خود فراموشی کا طلسم ٹوٹ گیا۔ وہ اس کے سینے پر سر رکھ کے آنسو بہانے لگیں۔ وہ ان کا سر پھٹکاتا رہا۔

”روشنی اندر ہے۔“ تھوڑی دیر بعد وہ الگ ہو کے سنبھل کے بولیں۔ وہ کہتے ہوئے بالکل بھول ہی گئیں کہ اندر روشنی اکیلی نہیں ہے۔

ڈھیروں آرزوؤں، لبوں سے پھوٹی بے ساختہ ہنسی اور دل میں اندھا گدگی کا انوکھا احساس لیے وہ اندر بڑھا اور کمرے کی دہلیز پر قدم رکھا۔ لیکن وہاں کا منظر اس کے گمان سے بہت دور تھا۔

ایک اجنبی مرد اور استحقاق سے جکڑی اس کی کلائی۔ اس کا دل ایک لمحے میں پوری زندگی بھلا کر سکڑا۔ سہمی چڑیا کی طرح خوف زدہ نگاہوں سے اسے دیکھتی رشنا اس کی زندگی، حاصل زیست۔ رشنا نے گردن موڑ کر اسے دیکھا۔

”زریاب!“ بے آواز سرگوشی لبوں سے نکل کر فضا میں پھیل گئی۔

اس کی کلائی آزاد ہو گئی اور وہ جیسے کسی خواب سے جاگ اٹھی۔

”زریاب!“ اب کی بار ایک قدم بڑھا کے اس کے نام کی پکاریوں تھی گویا ”یہ تم ہو؟“

”زریاب۔“ تمام شرم و حیا ہلائے طاق رکھ کر وہ چیخنی اور بھاگ کر اس سے لپٹ گئی تھی۔ زریاب نے کسی متاع جان کی طرح اسے سمیٹ لیا تھا۔ اس کا نام

